


5 сакавіка 1996 г.
аўторак, № 63-64
(22866-22867)



ЗВЯЗДА

РОЗГАЛІС КОЛЬКІ НА БЕЛАРУСІ ГАРАДОЎ- «СТОТЫСЯЧНІКАЎ»?

Паводле папярэдніх даных Міністэрства статыстыкі і аналізу, на 1 студзеня ў беларускай сталіцы пражывала 1 мільён 706 тысяч чалавек.

Найбольш буйнымі гарадамі краіны (з колькасцю жыхароў ад ста тысяч і больш) з'яўляюцца: Гомель (514 тысяч чалавек), Мінск (365 тыс.), Віцебск (364 тыс.), Гродна (каля 300 тыс.), Брэст (292 тыс.), Бабруйск (226 тыс.), Баранавічы (171 тыс.), Барысаў (153 тыс.), Орша (139 тыс.), Пінск (129 тыс.), Мазыр (107 тыс.), Ліда (101 тыс.) і Салігорск (100 тысяч жыхароў).

Дарэчы, як сведчыць статыстыка, усяго ў пачатку года ў гарадах Беларусі пражывала 7 мільёнаў 109 тысяч чалавек, тады як на вёсцы — толькі 3 мільёны 203 тысяч нашых суграмадзян.

Сяргей ГРЫБ.

У КОЖНАЙ ВЁСЦЫ БЕРАСТАВІЦКАГА РАЁНА ЦЯПЕР ЁСЦЬ СТАРАСТА

Бадай, усюды ёсць найбольш аўтарытэты чалавек, да якога вельмі лёгка ідуць са сваімі бедамі і праблемамі. Кажучы гарадской мовай, неформальны лідэр. Менавіта на такіх людзей (цяпер — старастаў) вырашлі абшарнікі краіны бераставіцкай «аэрыталі» Іван Захарчук і старшыня райсавета Аркадзь Карпуч.

— Нейкага зацверджанага ў ярых дакумента нахонт старастаў не існуе, — гаворыць А. Карпуч. — Але мы ведаем, чаго хочам. Нам патрэбен чалавек, які ў любы момант паведаміць уладам аб тых ці іншых пытаннях, якія трэба вырашыць на карысць жыхароў вёскі. Скажам, патрэбна тэрміновая дапамога адзінокай бабці. Альбо дрэнна ходзіць аўталаў, няма тавараў першай неабходнасці. Нельга, каб гэтыя і многія іншыя праблемы нахонтліліся на ўзроўні незадаволенасці людзей. Мы таксама разлічваем, што старасты дапамогуць сельскім Саветам у рабоце па добраўпарадкаванню і падтрыманню санітарнай культуры ў вёсках, у навадзенні парадку на могілках і г. д. Старасты будуць запрашацца на сесіі Саветаў і пасяджэнні іх выканкомаў.

Днямі ў райцэнтры адбыўся сход, на якім многія старасты (а іх абрана 127 чалавек), напэўна, ўпершыню ўбачылі кіраўнікоў шэрагу пазіцыйных службаў. Ёсць надзея, што цяпер іх кантакты будуць больш цеснымі. Вёскі ад гэтага толькі выйграюць.

Барыс ПРАКПЧЫК.

ПЯЦЬ ГАДОЎ У ЭФІРЫ

Учора «Радыйфакт» споўнілася пяць гадоў. 4 сакавіка 1991 года ў прамы эфір першым чынам выйшла цяпер ужо, бадай, самая папулярная і цікавая на Беларусі радыёпраграма. Восем гадоў, героі-юбіляры: Аляксандр Шаўко, Алена Швайко, Валерый Радзюцкі, Іна Яніскава, Іван Гладкі і Святлана Ілюшэнка.

Менавіта дзякуючы гэтай нязменнай камандзе мы можам кожную раніцу на працягу гадзіны атрымліваць самую разнастайную інфармацыю.

Як сказаў Валерый Радзюцкі, амаль 1300 гадзін у прамым эфіры — гэта не жарты. І смеючыся дадаць: «Нам трэба стварыць помнік толькі за тое, што мы ні разу не праспалі. Бо, каб своечасова выйсці ў эфір, ужо ў шэсць раніцы мы павінны быць на працы».

Калектыв газеты «Звязда» віншуе калег з юбілеем і жадае новых поспехаў і моцнага здароўя.

Сяргей КУРКАЧ.

ПРЭЗІДЭНТ А. ЛУКАШЭНКА БАЧЫЦЬ НАШУ КРАІНУ ГОРДАЙ, СУВЕРЭННАЙ, НЕЗАЛЕЖНАЙ ДЗЯРЖАВАЙ

4 лютага Прэзідэнт Беларусі Аляксандр Лукашэнка правёў прэс-канферэнцыю па выніках свайго першага афіцыйнага візіту ў Расію. Ён зазначыў, што гэта не надзвычайная прэс-канферэнцыя, і што ён намераны ў далейшым сустракацца з журналістамі раз у квартал.

Ва ўступным слове Прэзідэнт выказаў свае ацэнкі ўнутранай сітуацыі ў Беларусі. На яго погляд, яна стабільная, калі не ўлічваць асобныя спробы асобных палітыкаў паўплываць у той ці іншы бок на яе, пры чым А. Лукашэнка не лічыць гэтыя спробы дэстабілізуючымі. Па яго меркаванню, вою супрацьстаяння цяпер, як і летась, праходзіць па некалькіх пунктах: Вярхоўны Савет — Канстытуцыйны Суд — партыі — палітычныя партыі — асобныя палітычныя дзеячы. «Я не маю намеру ісці да канфрантацыі, але збіраюся лакаваць, хто чаго варты», — заявіў Прэзідэнт.

Гаворачы аб эканамічнай сітуацыі, А. Лукашэнка адзначыў значнасць для нашых прамысловых прадпрыемстваў падпісанага ў Маскве пагаднення аб так званым «нулявым варыянце». Аднак ён зазначыў, што прадпрыемствам нельга аўтаматычна разлічваць на спісанне з іх даўгоў: хтосьці працаваў нестабільна і мае вялікія запасы чынасці, то першыя будуць у крыўдзе. Таму А. Лукашэнка прапанаваў наступную схему, над якой цяпер працуе ўрад: адтэрмінаваць на 4-5 гадоў для ўсіх суб'ектаў гаспадарання іх запасы чынасці, і калі гэтыя прадпрыемствы за гэты час выйдучы з крызісу, то яны павінны будучы заплаціць даўгі, якія пойдуць на агульнанацыянальныя праграмы, перш за ўсё чарнобыльскую. Гаворачы ў цэлым аб сітуацыі ў эканоміцы Беларусі, А. Лукашэнка зазначыў, што асабліва псуюць яе чатыры нашы гіганты: МТЗ, МАЗ, «Інтэграл» і «Гарызонт», і заявіў, што ўрад мае намер выводзіць іх з крызісу, прымаючы канкрэтныя рашэнні па іх. Напрыклад, даць ільготу на расшырэнне экспарту, аб чым просіць «Інтэграл», або вызваліць ад пэўных падаткаў на нейкі час, аб чым просіць МАЗ і МТЗ.

А. Лукашэнка выказаў спадзяванне,

што па выніках працы ў першым квартале гэтага года наша прамысловасць выйдзе на ўзровень адпаведнага перыяду мінулага года.

Далей Прэзідэнт канспектыўна выказаўся па іншых галінах гаспадаркі нашай краіны. Ён зазначыў, што дапамога сельскай гаспадарцы будзе зроблена ў дастатковых памерах і на дастатковым узроўні, у тым ліку ўгнаеннямі і палівам. У будучыню ў першую чаргу будучы фінансавання ўзводзімыя аб'екты сацыяльна-культурнага прызначэння і жыллі, а прамысловыя аб'екты будаўніцтва не будуць. Гаворачы пра прадпрыемствы, А. Лукашэнка зазначыў, што ён мае намер супрацоўнічаць з нядаўна створанай Асацыяцыяй прамысловых і прадпрыемстваў.

Гаворачы аб банкаўскім сектары эканомікі, Прэзідэнт заявіў, што сёння разглядаецца праграма індэксацыі долі дзяржаўных прадпрыемстваў у статутным фондзе камерцыйных банкаў, якія былі створаны на базе дзяржаўных галіновых банкаў. Па яго словах, самі банкі з гэтым пагадзіліся і ў цэлым гэты працэс пройдзе ў цывілізаваных рамках. Дзяржава, такім чынам, узмоцніць свае пазіцыі ў банкаўскай сферы: Гаворачы аб нацыянальнай валюце, А. Лукашэнка зазначыў, што ў лютым гэтага года было дасягнута станаўчае сальда ў 3 мільярд долараў пры таргах на валютнай біржы, такім чынам, у Нацыянальнага банка дастаткова рэзерваў для забеспячэння стабільнасці нацыянальнай валюты.

Выказаў А. Лукашэнка і некалькі канкрэтных лічбаў па ўзроўні інфляцыі ў нашай краіне: студзень — 5,2 працэнта, люты — 5, у сакавіку чакаецца 2, а ў цэлым, на яго думку, сярэднямесячная інфляцыя ў Беларусі не павінна себела перавысіць 2,5 працэнта. Да яе будзе прынята стаяўка рэфінансавання Нацбанка і ўліковай стаўка камерцыйных банкаў, якія, па ўсёй верагоднасці, будучы рэгулявацца дзяржавай.

На думку А. Лукашэнка, сёння мы дасягнулі таго ўзроўню, пасля якога ўжо немагчымы рост цен і, відаць, цэны на масла, мяса, якімі цяпер затавараны нашы базы, будучы падары.

Звярнуўшы А. Лукашэнка і да тэмы ўзгодна, рэзка заявіўшы, што вяртання да ўсеахватнай сістэмы ўзгодна не будзе, прычым ён адзначыў як палітыканства

нядаўня рашэнні па гэтай праблеме з боку Вярхоўнага Савета, заявіўшы, што праблема з ільготамі паступова вырашаецца.

Гаворачы аб знешняй палітыцы Беларусі, Прэзідэнт, зразумела, больш за ўсё звяртаўся да вынікаў нядаўняга візіту ў Маскву. Аднак, апыраджаючы гэтую размову, ён зазначыў, што ўрад і МЗС прадставілі яму Канцэпцыю знешняй палітыкі, якая грунтуецца на існуючым вопыце яе ажыццяўлення нашай краінай. Асноўны стрыжань гэтага дакумента — патрабаванне аб збалансаванасці знешняй палітыкі Беларусі паміж Усходам і Захадам. А. Лукашэнка зазначыў, што Беларусь адкрыта як для Усходу, так і для Захаду, у тым ліку ў эканамічнай сферы.

Свой візіт у Маскву Аляксандр Лукашэнка назваў вельмі насычаным. Перш за ўсё ён акцэнтаваў увагу на перамовах адзін на адзін з Прэзідэнтам Расіі Б. Ельцыным, зазначыўшы, што падчас гэтых сустрэч прэзідэнты дзвюх краін абмяркоўвалі тэму далейшай інтэграцыі дзвюх краін. Гэтай праблеме будзе прысвечаны сумесны дагавор, які прэзідэнты маюць намер падпісаць у канцы сакавіка або ў пачатку красавіка. Дакумент будзе прадугледжваць стварэнне магчымых наднацыянальных або міжнацыянальных кіраўніцкіх структур.

Па словах А. Лукашэнка, гаворачы аб усім гэтым і падпісваючы адпаведныя заявы, ён дзейнічаў строга ў рамках Канстытуцыі, якая дае магчымасць, не губляючы суверэнітэту, заключаць падобныя міждзяржаўныя пагадненні. Кожная дзяржава будзе сама вызначаць сферу сумесных дзейнасці і праграм, якія будуць даручаны гэтым наднацыянальным органам. Сёння гэтыя праблемы абмяркоўваюцца экспертамі, якія на працягу месяца распрацоўваюць праект названага дагавора.

На думку А. Лукашэнка, наднацыянальныя расійска-беларускія органы могуць займацца праблемамі ўзгоднення праблем прадпрыемстваў эканамічных рэформаў, уніфікацыі заканадаўства, стварэння ўмоў для канцэнтрацыі вытворчасці, дзейнасці фінансаво-прамысловых груп; для правядзення ўзгодненых сацыяльнай палітыкі, аховы навакольнага асяроддзя, барацьбы са злочынасцю і інш.

(Заканчэнне на 2-й стар.)

АБ'ЯДНАЛЬНЫЯ НАМАГАННІ ПРАВАСЛАЎЯ ЦЯПЕР АСАБЛІВА АКТУАЛЬНЫЯ

У першую нядзелю Вялікага посту, 3 сакавіка, які адзначаны ў царкоўным календары як свята трыумфу праваслаўя, у Свята-Духавым кафедральным саборы Мінска аб умішчэнні веры і набожнасці маліліся ўдзельнікі міжнароднай канферэнцыі «Ідэі адзінства праваслаўных народаў у кантэксце сучаснай эпохі». Літургію правёў Мітрапаліт Мінскі і Слуцкі Філарэт, Патрыярхы Экзарх усяе Беларусі ў саслужэнні архірэяў. Так пачаўся двухтыднёвы форум парламентарнага праваслаўнага веравызнання з краін Еўропы, Закаўказзя і Азіі.

Мінская канферэнцыя, арганізаваная якой выступіў Фонд адзінства праваслаўных народаў, стала чарговай рабачай сустрэчай у рамках дзейнасці Еўрапейскай міжпарламенцкай асамблеі праваслаўя. Галоўныя тэмы дыскусій на ёй — праблемы заканадаўчага, навуковага і міжканфесіянальнага супрацоўніцтва дзяржаў і народаў Еўразійскага кантынента.

Удзельнікаў форуму, якія затым сабраліся ў Рэспубліканскім культурна-асветным цэнтры, цёпла вітаў Прэзідэнт Беларусі Аляксандр Лукашэнка. «Сёння праваслаўе, — сказаў ён, — галоўная аб'яднальная сіла ва Усходняй Еўропе. Гэта тая гістарычная аснова, з якой краіны рэгіёна могуць дастойна ўвайсці ў састаў агульнаеўрапейскага дома і паступальна развіваць свае адносіны з іншымі сусветнымі культурамі».

Кіраўнік дзяржавы адзначыў далей, што, прапаведуючы хрысціянскія ідэі гуманізму, праваслаўе маральна загартоўвае людзей, дапамагае ім пераадолець цяжкасці. Прыклад Беларускай праваслаўнай царквы, якая не пакідае без сваёй падзвіжніцкай увагі ні адну балючую праблему грамадства, сказаў Аляксандр Лукашэнка, падкрэслівае важнасць супрацоўніцтва дзяржаў і царквы ў духоўным абнаўленні і згуртаванні народа. Паводле яго слоў, дзякуючы міласэрнасці веруючых многія людзі, якія маюць патрэбу ў дапамозе, атрымліваюць клопат і бескарыслівую падтрымку. «Асабліва актуальныя цяпер, — заключыў Прэзідэнт, — аб'яднальныя намаганні праваслаўя. Толькі разам нашы народы здольны прысці да працвітання».

Прывітанне міжнароднаму форуму праваслаўных парламентарнаў з пажа-

даннем паспяховай работы ад патрыярха Маскоўскага і ўсяе Русі Аляксея II зачытаў удзельнікам прадстаяцель Беларускай праваслаўнай царквы мітрапаліт Мінскі і Слуцкі Філарэт.

Перад праваслаўным сходам у той жа дзень выступілі Старшыня Вярхоўнага Савета Беларусі Сямён Шарэцкі, Прэзідэнт Еўрапейскай міжпарламенцкай асамблеі праваслаўя (ЕМАП), старшыня камітэта па справах грамадскіх аб'яднанняў і рэлігійных арганізацый дзяржаўнай думы Расіі Віктар Зоркальцэў, прэзідэнт Фонду адзінства праваслаўных народаў, доктар філасофскіх навук Валерый Аляксееў і дэпутат Нацыянальнага сходу Балгарыі, член сакратарыята ЕМАП Елізавета Міленава.

Вечарам ва ўпраўленні беларускага экзархата ўдзельнікі канферэнцыі сустрэліся з Яго Высокапраасвяшчэнствам мітрапалітам Мінскім і Слуцкім Філарэтам, Патрыяршым Экзархам усяе Беларусі, паслухалі канцэрт духоўнай музыкі.

4 сакавіка форум праваслаўных парламентарнаў прадоджыў сваю работу.

Валентіна МЕНШЫКАВА, БЕЛТА.

МІЖПАРЛАМЕНЦКІЯ СУВЯЗІ БУДУЦЬ МАЦНЕЦЬ

Арменіі, Балгарыі, Грузіі, Казахстане, Латвіі, Расіі, Эстоніі ды на Украіне.

Таму іх перш за ўсё цікавілі пытанні, звязаныя з выбарам і дзейнасцю беларускага парламента. С. Шарэцкі, а таксама В. Новікаў, У. Каналёў, У. Нісцюк, В. Абрамава, І. Катляроў, якія прысутнічалі на сустрэчы, задавалі цікавыя гасцей, раскажыўшы ім пра дзейнасць Прэзідэнта Вярхоўнага Савета, пастаянных камісій і дэпутатскіх

фракцый, прынцыпы іх арганізацыі.

У заключэнне гутаркі ўдзельнікі канферэнцыі падзякавалі С. Шарэцкаму за тое, што Беларусь выступіла арганізатарам іх форуму і выказалі надзею, што такія сустрэчы будучы мацаваць міжпарламенцкія сувязі, якія, паводле трапілага заключэння Старшыні Вярхоўнага Савета, пакуль яшчэ знаходзяцца толькі ў зародку.

Юрась ЛЯШКЕВІЧ.

ВІНШАВАННЕ Прэзідэнта Рэспублікі Беларусь Лукашэнка А. Р. асабаваму саставу беларускай міліцыі

Паважаныя работнікі і ветэраны міліцыі!

Сардэчна віншую вас з прафесіянальнымі святамі — Днём міліцыі. Беларускай міліцыя прайшла гераічны шлях станаўлення і развіцця, успала нямала яркіх старонак у гісторыю нашай дзяржавы.

І сёння, у нялёгкай для рэспублікі час, абсалютная большасць супрацоўнікаў органаў правапарадку дораўвае і мужна вядзе барацьбу са злочынасцю, абараняючы канстытуцыйныя правы і законныя інтарэсы грамадзян.

Першыя вынікі бягучага года ўспраўляюць упэўненасць, што міліцыя ў стане павысіць эфектыўнасць сваёй работы, на высокім прафесіянальным узроўні выкрываць арганізаваныя злочыныя групы, раскрываць і расследаваць самыя складаныя злочыны. Менавіта гэтага чакае ад вас наш народ, не без падставы звязваючы свой спакой з рэзультатывай работай міліцыі.

Глыбока перакананы, што асабовы састав беларускай міліцыі будзе заўсёды з'яўляцца прыкладам самаадданасці адносна да службовага абавязку, спагадлівасці і справядлівасці, цвёрдасці і рашучасці, глыбокай зацікаўленасці ў лёсе чалавека.

Шчыра жадаю ўсім работнікам міліцыі поспехаў у нялёгкай працы, здароўя, ішчасця і дабрабыту.

Прэзідэнт Рэспублікі
Беларусь А. ЛУКАШЭНКА.
4 сакавіка 1996 г.

ВЯЛІКІ ПОСТ «ЗБІВАЕ» ЦЭНЫ?

Рознічныя цэны на харчовыя тавары на Камяроўскім рынку г. Мінска (тыс. рублёў):

Мяса, птушка (кг):
свініна — 23—50, цяляціна — 26—45, ялавічына — 20—40, бараніна — 25—40, куры, гусі — 19—31.

Сала (кг)
свежае — 25—30, салёнае — 25—40.

Малочныя прадукты:
малако (л) — 4—8, тварог (кг) — 18—25, смятана (кг) — 20—30, масла (кг) — 40—45.

Яйкі (дзес.) — 16—17.
Мёд (кг) — 60—70.
Алей (л) — 15—17.

Крупы (кг):
рыс — 6—11
грэчка — 7—12.
Цукар — 6,8—10.
Гарох (кг) — 8—12.

Агародніна (кг):
бульба — 4—6
капуста — 8—10
морква — 6—10
рэпчатая цыбуля — 5—9
зялёная цыбуля — 6—10
часнок свежы — 15—35
часнок марынаваны — 30—35.
буракі — 5—6.

Садавіна (кг):
яблыкі — 10—35
бананы — 15—20
апельсіны — 13—18
мандарыны — 15—30.
Кветкі (шт):
гваздзікі — 6—8
ружы — 8—25.

Цэны за мінулы тыдзень істотна змяніліся — магчыма, паўплываў на іх Вялікі пост. Цэны на свініну знізіліся на 10—15 тысяч рублёў, на цяляціну, ялавічыну — на 10 тысяч рублёў, бараніну — на 10—13 тыс. руб. Свежае сала патаннела на 5 тыс. руб., салёнае — на 5—10 тыс. руб. Затое падаражала смятана (на 4 тыс. руб.) і масла (на 5 тыс. руб.) Можна крыху парадвацца і вегетарыянкам: раслінная ежа таксама крыху змянілася ў цене: кошт капусты знізіўся на пару тысяч рублёў, тое ж адбылося і з морквай. А вось свежы і марынаваны часнок патаннеў на цэлыя 5—10 тыс. рублёў.

Надзея НІКАЛАЕВА.

ФІНАНСЫ І ЭКАНОМІКА — ПАД КАНТРОЛЕМ

Чатыры гады назад Вярхоўны Савет Рэспублікі Беларусь прыняў Закон аб Кантрольнай палатцы. У нашай суверэннай краіне пачаў існаваць вышэйшы орган фінансава-эканамічнага кантролю.

Учора ў Мінску прайшоў сход работнікаў Кантрольнай палаты. Амаль 200 чалавек, якія звязалі свае працоўныя біяграфіі з дзейнасцю гэтага органа, сабраліся на яго, каб абмеркаваць вынікі 1995 года, абмяняцца думкамі і прапанавамі, вывесіць пралікі і ўпэўненні. З дакладам перад прысутнымі выступіў старшыня Кантрольнай палаты Васіль Саковіч. Сва-

імі пазіцыямі і меркаваннямі з кантралёрамі падзяліліся Старшыня Вярхоўнага Савета Рэспублікі Беларусь Сямён Шарэцкі і прэм'ер-міністр Міхаіл Чыгір. Акрамя іх удзел у сходзе прынялі Генеральны пракурор краіны Васіль Капітан, старшыня Вышэйшага гаспадарчага суда Уладзімір Бойка, міністр фінансаў Павел Дзік, кіраўнікі іншых міністэрстваў і ведамстваў, старшыні шэрага пастаянных камісій Вярхоўнага Савета Беларусі.

(Падрабязная справаздача са сходу будзе апублікавана ў адным з бліжэйшых нумароў «Звязды».)

Анатоль МЯСНІКОЎ.

ПАСТАНОВА КАБІНЕТА МІНІСТРАЎ РЭСПУБЛІКІ БЕЛАРУСЬ № 148

АБ ДЗЯРЖАЎНЫМ РЭГУЛЯВАННІ ЦЭН НА ЛЕКАВЫЯ СРОДКІ, ВЫРАБЫ МЕДЫЦЫНСКАГА ПРЫЗНАЧЭННЯ І МЕДЫЦЫНСКУЮ ТЭХНІКУ

У мэтах дзяржаўнага рэгулявання цэн на лекавыя сродкі, вырабы медыцынскага прызначэння і медыцынскую тэхніку Кабінет Міністраў Рэспублікі Беларусь пастанавіў:

1. Зацвердзіць прыкладаемы Парадак фарміравання цэн на лекавыя сродкі, вырабы медыцынскага прызначэння і медыцынскую тэхніку, абавязковы да прымянення ўсімі суб'ектамі гаспадарання незалежна ад формі ўласнасці, а таксама фізічнымі асобамі, якія рэалізуюць іх на тэрыторыі Рэспублікі Беларусь.

2. Прызнаць страціўшымі сілу: Пастанову Савета Міністраў Рэспублікі Беларусь ад 31 ліпеня 1992 г. № 476 «Аб неадкладных мерах па лекаваму забеспячэнню насельніцтва рэспублікі» (ЗП Рэспублікі Беларусь, 1992 г., № 22, арт. 414);

Пастанову Савета Міністраў Рэспублікі Беларусь ад 14 ліпеня 1994 г. № 534 «Аб унясенні змянення ў па-

станову Савета Міністраў Рэспублікі Беларусь ад 31 ліпеня 1992 г. № 476» (ЗП Рэспублікі Беларусь, 1994 г., № 20—24, арт. 405);

Пастанову Кабінета Міністраў Рэспублікі Беларусь ад 4 красавіка 1995 г. № 187 «Аб змяненні парадку фарміравання рознічных цэн на лекавыя сродкі і вырабы медыцынскага прызначэння» (Збор указаў Прэзідэнта і пастаноў Кабінета Міністраў Рэспублікі Беларусь, 1995 г., № 10, арт. 240);

Пастанову Кабінета Міністраў Рэспублікі Беларусь ад 24 ліпеня 1995 г. № 391 «Аб дадзяццы рэшткаў лекавых сродкаў і вырабаў медыцынскага прызначэння» (Збор указаў Прэзідэнта і пастаноў Кабінета Міністраў Рэспублікі Беларусь, 1995 г., № 21, арт. 503);

Прэм'ер-міністр
Рэспублікі Беларусь М. ЧЫГІР.
27 лютага 1996 г.
г. Мінск.

ЗАЦВЕРДЖАНЫ
пастановай Кабінета Міністраў Рэспублікі Беларусь
ад 27 лютага 1996 г. № 148

ПАРАДАК ФАРМІРАВАННЯ ЦЭН НА ЛЕКАВЫЯ СРОДКІ, ВЫРАБЫ МЕДЫЦЫНСКАГА ПРЫЗНАЧЭННЯ І МЕДЫЦЫНСКУЮ ТЭХНІКУ

1. Рознічныя цэны на лекавыя сродкі, вырабы медыцынскага прызначэння і медыцынскую тэхніку, запасныя часткі і расходныя матэрыялы да яе (далей — тавары), вырабляемыя ў рэспубліцы і рэалізуюмыя насельніцтву, установам і арганізацыям аховы здароўя незалежна ад ведамаснай падпарадкаванасці, установам і арганізацыям Міністэрства сацыяльнай абароны, Міністэрства адукацыі і навукі, фарміруюцца суб'ектамі гаспадарання незалежна ад формі ўласнасці зыходзячы з адпускных цэн прадпрыемстваў-вытворцаў, узагодненых з пакупніком, з дабаўленнем гандлёвай надбавкі да 40 працэнтаў, уключаючы надбавку аптовага зв'язу на наступных памерах:

пры рэалізацыі лекавых сродкаў і вырабаў медыцынскага прызначэння — да 10 працэнтаў незалежна ад колькасці пасрэднікаў;

пры рэалізацыі медыцынскай тэхнікі, запасных частак і расходных матэрыялаў да яе — да 20 працэнтаў незалежна ад колькасці пасрэднікаў.

2. Рознічныя цэны на імпортныя тавары, закупляемыя суб'ектамі гаспадарання за кошт уласных валютных сродкаў і рэалізуюмыя насельніцтву, установам і арганізацыям аховы здароўя незалежна ад ведамаснай падпарадкаванасці, установам і арганізацыям Міністэрства сацыяльнай абароны, Міністэрства адукацыі і навукі, фарміруюцца зыходзячы з рэалізаванай імпартнай цэны з дабаўленнем гандлёвай надбавкі да 50 працэнтаў, уключаючы надбавку аптовага зв'язу на наступных памерах:

пры рэалізацыі лекавых сродкаў і вырабаў медыцынскага прызначэння — да 20 працэнтаў незалежна ад колькасці пасрэднікаў;

пры рэалізацыі медыцынскай тэхнікі, запасных частак і расходных матэрыялаў да яе — да 30 працэнтаў незалежна ад колькасці пасрэднікаў.

СПАБОРНІЧАЮЦЬ І БІЛЕТНЫЯ КАСІРЫ

У бягучым годзе Беларуска чыгунка адзначае свой юбілей — 125-годдзе з дня заснавання. Гэтай падзеі быў прысвечаны конкурс «Міс Майстэрства і Зачараванне-96», які ўпершыню быў арганізаваны Мінскім аддзяленнем Беларускай чыгункі.

У конкурсе прынялі ўдзел 7 дзяўчат — білетных касіраў, якія прадстаўлялі гарады Барысаў, Оршу, Маладзечна і Мінск. Канкурсанткі пераадолелі пяць няпростых этапаў, а пераможцай была названа Наталля Баханюк, касірка станцыі «Мінск-Пасажырскі». Ёй дастаўся галоўны прыз — пыласос.

Алег ПАДАЛЯНІН.

ПРЭЗІДЭНТ А. ЛУКАШЭНКА БАЧЫЦЬ НАШУ КРАІНУ ГОРДАЙ, СУВЕРЭННАЙ, НЕЗАЛЕЖНАЙ ДЗЯРЖАВАЙ

(Заканчэнне.)

Пачатак на 1-й стар.)

Прэзідэнт Беларусі зазначыў, што акрамя таго ён абмяркоўваў са сваім расійскім калегам праблемы функцыянавання мытнага саюза, яго недахопы і памылкі, магчымасці супрацоўніцтва дзвюх дзяржаў у сферы ваеннай і ваенна-прамысловай, неабходнасць уніфікацыі заканадаўства дзвюх краін па пытаннях эканомікі і забеспячэння жыццядзейнасці дзяржаў, навукі, культуры і адукацыі; абмеркавана праблема выкарыстання Беларуссю Калінінградскага порта на Балтыйскім моры, з улікам неабходнасці далейшых перагавораў і з Польшчай, Літвой; будаўніцтва транс-еўрапейскай трасы Берлін—Масква на участку Брэст—Масква; аб ахове межаў і неабходнасці дадатковага абсталявання мяжы Беларусі з Прыбалтыкай, аб праблемах міграцыі, двайнога грамадзянства... Апошняе пытанне паўстала ўпершыню ў двухбаковых адносінах, таму было вырашана сур'ёзна прапрацаваць яго, вылучыць і прапанаваць нейкі кампрамісны варыянт на будучых сустрэчах. А. Лукашэнка зазначыў, што ён

абмеркаваў з Прэзідэнтам Расіі ход выканання сумеснага пратакола, падпісанага летась, падчас візіту Б.Ельцына ў Мінск, і заявіў, што гэты пратакол практычна выкананы.

Іншае вельмі важнае пагадненне, падпісанае на мінулым тыдні А. Лукашэнкам і Б. Ельцыным, аб урэгуляванні прэтэнзій фінансавага характару Прэзідэнт Беларусі назваў «не падарункам з боку Расіі», да яго ішлі доўга на ўзроўні ўрадаў, аднак справа гэтая прама-руджалася. Расія даравала Беларусі 1200 млн. амерыканскіх долараў, аднак запасычанае Расіі нашай краіне ў сваю чаргу, па словах А. Лукашэнка, прыкладна адпавядае гэтай суме. Прычым, А. Лукашэнка зазначыў, што гэта не толькі плата за транзіт ці за ваенныя базы, але і ўлік таго фактару, што армія Беларусі прыкрывае сабой інтарэсы Расіі, што заходзяча мяжа нашай краіны з'яўляецца адначасова і мяжой Расіі, але ўтрымліваецца толькі з нашага бюджэту. Акрамя таго, на тэрыторыі Беларусі пражывае каля 120 тысяч ваенных пенсіянераў, якія таксама з'яўляюцца немалой нагрузкай для бела-

рускага бюджэту. Усё гэта, па словах А. Лукашэнка, каштуе грошай, прыкладна паўтары сотні мільёнаў долараў у год.

Адказваючы на шматлікія пытанні журналістаў, А. Лукашэнка, у прыватнасці, заявіў, што ён не збіраецца змагацца за ўплыў на Канстытуцыйны Суд: «Гэта не той склад Канстытуцыйнага суда, за які я намераны змагацца». Па праблеме Старшыні Нацыянальнага банка Беларусі А. Лукашэнка заявіў, што на гэтым месца назначана Т. Вінікава, і яна будзе выконваць гэтыя абавязкі. Прэзідэнт мае намер прадставіць Вярхоўнаму Савету для зацвярджэння кандыдатуры як Т. Вінікавай, так і некаторых іншых міністраў, віцэ-прэм'ераў — адным пакетам.

«Дзяржаўнасць і суверэннасць нашай краіны — гэта тая каштоўнасць, праз якую мы можам пераступіць, — зазначыў у канцы прэс-канферэнцыі А. Лукашэнка, — ды і ніхто гэтага не патрабуе... Я бачу Беларусь як дзяржаву незалежную, гордую, суверэнную, якая не разгуче на вокрык ні з Усходу, ні з Захаду...»

Валер КАЛІНОЎСКІ.

АРМІЯ РЫХТУЕЦЦА ВЯВАЦЬ З ПАВОДКАЙ

Змагацца з веснавымі паводкамі будуць закліканы і падраздзяленні Узброеных Сіл Рэспублікі Беларусь.

Як паведамілі карэспандэнту БЕЛТА ў прэс-службе Міністэрства абароны, у адпаведнасць з загадам міністра абароны генерал-лейтэнанта Леаніда Мальцова распрацаваны шэраг мераў па аказанню дапамогі грамадзянам пры ахове мастоў і гідрабудаванняў ад веснавага крыгаходу. Да 15 сакавіка будуць укамплектаваны спецпадраздзяленні, выдзелены неабходная тэхніка і плаўсродкі. Плануецца, што ў падрыхтоўцы работ пры ачыстцы рэк і вадаёмаў ад лёду прымуць удзел 35 каманд.

Андрэй АЛЕКСАНДРОВІЧ.

МІНСКІ ТРАКТАРНЫ ЗАВОД ШУКАЕ ШЛЯХІ ЭКАНОМІІ

З-за рэзкага павелічэння кошту матэрыяльных і паліўна-энергетычных рэсурсаў, зніжэння пакупніцкай здольнасці выпуск прадукцыі МТЗ скараціўся са 100 тысяч штук трактароў у 1990 годзе да 26,4 тысячы ў 1995-м.

У агульным сабекошце прадукцыі доля затрат на паліўна-энергетычныя рэсурсы даволі вялікая і складае 10,1 працэнта. Зыходзячы з гэтага, у студзені бягучага года камітэтам «Бел-энергастаўаўтэкс» сумесна са спецыялістамі МТЗ распрацаваны комплекс захадаў па эканоміі паліўна-энергетычных рэсурсаў за кошт укаранення энергазберагальнага абсталявання і сучасных тэхналагічных працэсаў, мадэрнізацыі і аўтаматызацыі сістэм цеплазабеспячэння і выкарыстання другасных энергарэсурсаў. Пры гэтым 16 мільярадаў рублёў для ажыццяўлення вышэйзгаданых захадаў завод штогод зможа эканоміць 12 тысяч умоўнага паліва, або 29,3 мільярда рублёў.

Яўген ГРУБІЧ, БелаПАН.

«ЛАКАМАТЫЎ» СВЯТКУЕ

Нядаўна добраахвотнае спартыўнае таварыства «Лакаматыў» адзначыла свой юбілей — 60-годдзе з дня ўтварэння. Найбольш светлыя старонкі біяграфіі спартыўнага руху чыгуначнікаў, безумоўна, звязаны з выступленнямі спартсменаў гэтага ведамства на міжнародных спаборніцтвах. За 60 гадоў у «Лакаматыве» падрыхтаваны 32 спартсмены, які ў свой час становіліся алімпійскімі чэмпіёнамі, чэмпіёнамі свету і Еўропы, уладальнікамі ўзнагарод самай высокай пробы на першынствах Саюза.

Каму не вядомыя такія імёны, як веласіпедыст Ігар Сумнікаў, кідалінік ядра Міхаіл Дамаросаў, адна з мацнейшых скакух у вышыню Надзея Марыненка. Чыгуначнікі і сёння гатовы падрыхтаваць добры пачынак спартыўных зорак. Некаторыя з іх павінны будучы паказаць сваё майстэрства на летніх Алімпійскіх гульнях у Атланце.

Уладзімір ЗДАНОВІЧ.



БЫВАЙ, ЗІМА!

Жыхары вёскі Астравечавы Брэсцкага раёна праводзілі зіму. Усім было весела і цікава. Тым больш, што на свята прыехаў славуці касманаўт Пётр Клімук.

Фота Мікалая АМЕЛЬЧАНКІ.

КУРСЫ АБМЕНУ НАЯЎНЫХ ВАЛЮТ у камерцыйных банках на 4 сакавіка 1996 г.

Назва банка	Долар ЗША		Немецкая марка		Расійскі рубель		Тэлефон
	Купля	Продаж	Купля	Продаж	Купля	Продаж	
Белбизнесбанк (гал. аперат. упраў.)	11950	12100	8000	8200	2.30	2.55	067
ФК «Вераніка»*** (за расійскіх рублі)	11970	12100	8100	8300	2.43	2.49	531-504
Мінскі транзітны банк***	11950	12150	7850	8200	2.30	2.50	298-174
Ф-П 0104 АКБ «Мінскі транзітны банк»	11900	12100	7900	8150	2.30	2.50	372-825
Народны банк	11950	12100	8000	8250	2.32	2.47	238-610
«Алімп»	12000	12150	8100	8400	2.44	2.52	508-556
Ф-П № 1 АКБ «Алімп»	12000	12150	8000	8150	2.40	2.48	291-646, 067
Магазін «Панарама», фірмы «Энергія ГМБХ»	11900	12300	8150	8400	2.40	2.60	265-612
Нацыянальны банк РБ (курс для безвалютных разлікаў)	11500		7834.85		2.37		
Цэнтрабанк Расіі	4818		3381.57		100 бел.р.	39.60	

* — Аператары з валютай звыш 1000 \$ праводзіцца на дагаворных умовах
Агенцтва Граўцова.

ГАЗЕТЫ Ў БРЭСЦЕ МОЖНА КУПІЦЬ ТОЛЬКІ ПАСЛЯ 10 ГАДЗІН РАНІЦЫ

З нядаўняга часу свежыя газеты ў Брэсце можна купіць толькі пасля 10 гадзін раніцы.

Прычынай гэтага з'явіўся паводзіны на працу, многія жыхары Брэста былі непрыёмна здзіўлены, калі даведзіліся аб прычыне спазнення газет. Як растлумачыў БелаПАН начальнік Брэсцкага абласнога прадпрыемства «Саюз-друк» Васіль Марэйка, спазненне пошта будзе яшчэ доўга: цягнік, да якога прычэплены ў Мінску паштовы вагон, аднемены. Наступны прыходзіць у Брэст толькі а дзевятай гадзіне. Спробы паштавоў знізіць выйсце са становішча пакуль не паспелі. Да мая кіраўніцтва чыгункі абяцае перагледзець графік руху цягнікоў. Тады, верагодна, брэсцкі жыхар зможа азнаёміцца са зместам газет уранку.

Валентына КАЗЛОВІЧ, БелаПАН.

БЕЗ ПРАВА НА ПАМЫЛКУ

Больш як паўстагоддзя мінула пасля заканчэння Вялікай Айчыннай, аднак і па сённяшні дзень беларуская зямля захоўвае ў сабе смяротны метал. Сапёрам Узброеных Сіл, унутраных войскаў прыходзіцца працаваць не складаючы рук, і, відаць, беспрацоўе ім не пагражае.

Толькі ў мінулым годзе інжынерныя часткі выканалі 1094 заяўкі на размініраванне. Было аб'яшчоджана 7575 выбухованебяспечных прадметаў, у тым ліку 33 процітанкавыя, 17 проціпяхотных мін, 204 авіябомбы, 4293 артснарады, 1281 мінамётная міна, 377 гранат.

Часам военным сапёрам прыходзіцца працаваць у экстрэмальных умовах, якія патрабуюць асаблівага майстэрства і вопыту. Напрыклад, групай размініравання ў кастрычніку ў Пастаўскім раёне Віцебскай вобласці былі аб'яшчоджаны 2404 выбухованебяспечныя прадметы, якія засталіся з часоў першай сусветнай вайны. У лістападзе з дна ракі Ула было вылаўлена 247 артснарадаў, якія «залягалі» на глыбіні 2-3 метраў.

Генадзь ХУДЗІНСКІ,
прэс-служба Міністэрства абароны.

НІБЫ СЕЛЯДЦЫ Ў БОЧЦЫ

Менавіта так можна сказаць аб пасажырах гомельскіх тралейбусаў, калі яны дабіраюцца па сваіх справах у розныя канцы горада. І гэта не выпадкова, бо з наезных 223 тралейбусаў зараз на маршруты выходзяць 140—145, што на трыццаць менш, чым у пачатку мінулага года.

А якая перспектыва? Нярадасная. Бо сёлета будзе спісана яшчэ 87 тралейбусаў, а набыта з-за адсутнасці фінансаў значна

менш (па аналогіі мінулага года, калі было спісана 30 машын, а набыта ўсяго 12).

Тралейбусны вузел у горадзе, а таксама беспрацоўе, несвоечасовая выплата пенсій і зарплат вельмі раздражняюць гамельчан, 80 працэнтаў якіх карыстаюцца электратранспартам. Многія, хто, да таго ж, адчувае сябе ў тралейбусах «сялядцамі» ў бочцы, за правоз не плацяць. І тым самым яшчэ больш ускладняюць тралейбусную праблему.

Уладзімір ПЕРНІКАЎ.

У СВЕЦЕ

ПЕЛЕНГ-НАВІНЫ

● ЛІКВІДАЦЫЯ БАЕВІКОЎ ПРАЦЯГВАЕЦЦА

У Сярнаводску працягваецца аперацыя па ліквідацыі дудаеўскіх баевікоў. Як паведаміла ўпраўленне інфармацыі Міністэрства абароны, у спецыяльнай вайскавай аперацыі ўдзельнічаюць падраздзяленні міліцыі і ўнутраных войскаў, армейскія часткі толькі бліжэйшым Сярнаводск. Усю адказнасць за пачатак баявых дзеянняў камандуючы аб'яднанымі сіламі генерал Ціхміраў усклаў на баевікоў.

● У РАСІІ 49 КАНДЫДАТАЎ НА ПАСАДУ ПРЭЗІДЭНТА

Учора Цэнтрвыбарком завяршыў рэгістрацыю ініцыятыўных груп выбаршчыкаў, якія вылучылі кандыдатаў у прэзідэнты Расіі. Тэрмін ладачы дакументаў на рэгістрацыю завяршыўся другога сакавіка. Усяго зарэгістравана 59 ініцыятыўных груп выбаршчыкаў, якія вылучылі 49 кандыдатаў на пасаду прэзідэнта Расіі.

● НОВЫЯ ДОЛАРЫ ЎВОДЗЯЦЦА Ў АБАРАЧЭННЕ

Учора раніцай у Вашынгтоне было афіцыйна абвешчана аб дакладнай даце і парадку выпуску ў абарачэнне новай стодаларавай банкноты. Краўніцтва федэральнай рэзервавай сістэмы і Міністэрства фінансаў ЗША растлумачылі парадак накіравання новых банкнот ва ўпаўнаважаныя банкі на тэрыторыі ЗША, а таксама ў іншыя краіны свету. Паводле даных Міністэрства фінансаў ЗША, на сённяшні дзень амерыканскае бюро друку і гравіроўкі ўжо накірала больш як 600 мільянаў новых стодаларавых банкнотаў. Амаль 200 амерыканскіх дыпламатычных місій і пасольстваў за мяжой выкарыстоўваюцца зараз адміністрацыяй ЗША для тлумачэння характэрных прымет новых грошай і для распаўсюджвання інфармацыі на 20 замежных мовах.

● ПЕРАМОВЫ АДКЛАДЗЕНЫ

Ізраільска-сірыйскія перамовы, якія павінны былі аднавіцца ўчора ў ЗША, перанесены ў сувязі з выбухамі бомбаў у Іерусаліме. Гэта рашэнне скаардынавана з амерыканскай дэлегацыяй і дэведзена да ведама Сірыі. Аб новай даце аднаўлення перамоў пакуль не паведамляецца.

● АПАЗІЦЫЯ НЕ ВОЗЬМЕ ЎДЗЕЛУ Ў ВЫБАРАХ

Галоўная апазіцыйная партыя Ірана «Вызваленчы рух» заявіла, што не будзе ўдзельнічаць у назначаных на пятніцу ўсеагульных выбарах. Партыя абвясціла, што чацвёртае кандыдатаў, якім было дазволена змагацца за выбаранне, не будучы балаціравацца. Такое рашэнне было прынята пасля таго, як Іранскія ўлады забаранілі руху правядзенне ўсіх перадвыбарных мітынгаў і канферэнцый.

● ЗНЯТА ЗАСЛОНА САКРЭТНАСЦІ

Кітай зняў заслон сакрытнасці з няўдалага запуску спадарожніка 15 лютага гэтага года. Афіцыйныя асобы паведамілі, што ў выніку моцнага выбуху загінулі 6 чалавек і было разбурана 80 дамоў. Запланаваныя на гэты год запускі яшчэ сямі ракет адкладзены.

● КАЛУМБІЯ НЕ ЗМАГАЕЦЦА З НАРКОТЫКАМІ

Жыхары Калумбіі здзіўлены рашэннем Злучаных Штатаў аднесці іх краіну да ліку дзяржаў, якія не бяруць належнага ўдзелу ў барацьбе з наркотыкамі. Вашынгтон заяўляе, што адміністрацыя прэзідэнта Эрнэста Сантэра пагражае імплімент у сувязі з абвінавачваннямі ў прыняцці хабару ад наркамафіі ў перыяд перадвыбарнай кампаніі.

● ВАЛЮТЧЫКАМ БУДУЦЬ АМПУТАВАЦЬ КАНЕЧНАСЦІ

Лівійскі лідэр Муамар Кадафі заявіў, што асобы, якіх зловяць пры ажыццяўленні валютных аперацый, асабліва з доларам, могуць быць прыгавораны да смерці або да ампутацыі канечнасцей. «Долар — гэта валюта нашага ворага. Аперацыі з ім за межамі цэнтральнага банка будуць разглядацца як здрада», — заявіў Кадафі. Афіцыйны курс складае 3,3 долара за 1 лівійскі дынар, аднак на чорным рынку за 1 долар можна купіць тры дынары.

● У ПАР СУДЗЯЦЬ МІНІСТРА АБАРОНЫ

Незвычайны судовы працэс пачаўся ў панядзелак у ПАР, дзе перад судом паўсталі былы міністр абароны і 10 іншых генералаў. Акрамя гэтага будуць судзіць і 9 іх падначаленых. Усе яны абвінавачваюцца ў забойстве жанчын і дзяцей у адным з негрыцянскіх кварталаў.

Радыё «Свабода», «Голас Амерыкі»,
«Радыё Расіі» і «Радыё-РОКС» слухай Сяргей ПРОТАС.

ИНФАРМ-КАКТЭЙЛЬ

Вышэйшыя чыны шведскай паліцыі паведамілі грамадскасці карацтва аб тым, што забойства былога прэм'ер-міністра краіны Улафа Пальме, відаць, ніколі не будзе раскрыта. Адпрацоўвалася шмат версій. Аднак усе яны прыводзілі ў тупік, паколькі не была знойдзена зброя, з якой забілі Пальме. Сышчыкам таксама не ўдалося прыйсці да адназначнай высновы аб матывах тэракта. Цяпер вырашана аддзел, які займаўся яго расследаваннем, скараціць з 14 чалавек да трох, якія будуць выконваць ролю архіварыусаў па тэхнічнаму абслугоўванню вялікай колькасці друкаванай і аўдыёвізуальнай інфармацыі, якая скапілася за гады следства.

ИТАР-РАСС

Жыхары швейцарскага горада Дэлеман часта кажуць, што Дзіяне Шварцкопф тэраба было б нарадзіцца хлопчыкам.

На самай справе, гэта 13-гадовая дзяў-

чынка ні ў чым не адстае ад хлопчыкаў. Яна хутка бегает, гуляе ў футбол, цудоўна лазіць па дрэвах і скалах. Вышыванне, ігра на музычных інструментах і да т. п. яе не вабяць. Не так даўно яна задумала палітаць. Сваімі рукамі сканструявала балон, пад ім умацавала невялікую карзіну. І ў адзін цудоўны дзень, напоўніўшы балон дымам ад вялікага кастра, узнялася ў паветра. Вышыня была невялікая, усяго каля 12 метраў; сам палёт працягваўся прыкладна чвэрць гадзіны. І цяпер Дзіяну жартам завуць «сястрой братоў Мангальф'е».

«Вельтвухе»

107-гадовы Эліас Хушмальдзі ажаніўся з 20-гадовай дзяўчынай ў вёсцы Джуджан на поўдні Ірана. Ён упэўнены, што каханне ў іх узаемнае. У жаніха пяцёра дзяцей і каля 50 унукаў і праўнукаў. Ён здаровы і знаходзіцца ў выдатнай форме.

«Труд».

ДАТЫ

5 сакавіка — 100-годдзе з дня нараджэння Кандрата Крапівы — беларускага драматурга, байкапісца, пражыка, вучонага-мовазнаўцы, грамадскага дзеяча. Сваю літаратурную дзейнасць ён пачаў у 1922 г. І з таго часу яго сатырычныя вершы, фельетоны, байкі, паэмы, апа-вяданні сталі з'яўляцца не толькі літаратурнага жыцця, але і грамадскага.

Кандрат КРАПІВА

Я НЕ ПЯСНЯР!

Я не пясняр!

Я не мастак! —

Хай так;

Мой твор не твор,

— дзіця,

Мой спеў не спеў,

а крык,

Але у тон

Пад камертон

Жыцця

Мой зык:

Я крыкну — ўраз

Па гушчах мас

Нясецца хваля рэх

І ў свой прагег

Раджае смех.

Здаровы смех.

1925 г.



ДЫПЛАМАВАНЫ БАРАН

Байка

Ў адным сяле (не важна — дзе)

Хадзіў Баран у чарадзе.

Разумных бараноў наогул жа нямамога,

А гэты дык дурней дурнога —

Не пазнае сваіх варот:

Відаць, што галава слабая.

А лоб дык воль наадварот —

Такога не страчаў ніколі лба я:

Калі няма разумніка другога,

Пабіцца каб удвух,

Дык ён разгоніцца ды ў сцену — бух!

У іншага дык выскачыў бы й дух,

А ён — нічога.

І вось за дурасць гэту

Яго вучоным раз празвалі нейк насмех,

А каб двара не перабег,

На шыю прывязалі мету.

— Вось, — кажуць, — і дыплом табе.

Што гэта за «дыплом», Баран — ні «мя», ні «бэ»,

Аднак жа перад Кошкаў пачаў ён ганарыцца:

— А што ж ты думала, сястрыца!

Хіба мне пахваліцца няма чым?

Дыплом я заслужыў, здаецца ж, галавою.

І не раўняйся ты са мною.

— Аб гэтым лепей памаўчы, —

Сказала яму Кошка. —

Каб ты быў разумнейшы трохка

Ды разумам раскінуць мог авечым,

То ўбачыў бы, што ганарыцца нечым,

Бо заслужыў ты свой дыплом

Не галавой, а лбом.

Другі баран — ні «бэ», ні «мя».

А любіць гучнае імя.

1926 г.

ПРАЦЯГ СКАНДАЛУ

ЛЁС ТАЦЦАНЫ ШЭЎЧЫК ЯШЧЭ НЕ ВЫРАШАНЫ

Па-ранейшаму няяснай застаецца будучыня беларускай лёгкаатлеткі, скакухі ў вышыню Таццяны Шэўчык. Пасля таго, як у яе аналізах быў знойдзены забаронены да ўжывання прэпарат мекі-тэстастэрон, абедзве пробы, «А» і «В», далі станоўчы вынік. Прычым заключэнне па пробе «В» прыйшло з міжнароднай спартыўнай лабараторыі ў Барселоне літаральна некалькі дзён таму.

Беларускай федэрацыі лёгкай атлетыкі прыйшлося тэрмінова прымаць меры — тры месяцы дыскваліфікацыі. Па правілах Міжнароднай федэрацыі лёгкай атлетыкі (ІААФ) у выпадку выкрыцця спартсмена ва ўжыванні допінгу можна пазбаўляць афіцыйных выступленняў тэрмінам аж на 4 гады.

БФЛА ў пісьме ІААФ прасіла дыскваліфікаваць Шэўчык толькі на тры месяцы, паколькі лёгкаатлетцы злашчасную таблетку пралісаў доктар, да таго ж забароненага прэпарата ў арганізме беларускі было мізэрна мала.

У любым выпадку лёс нашай надзеі на Алімпійскіх гульнях у Атланце, удзельніцы чэмпіянату свету па лёгкай атлетыцы ў Гётэборгу залежыць ад рашэння зверху. Калі краўніцтва Міжнароднай федэрацыі лёгкай атлетыкі задаво-ліць просьбу беларускага боку, то ў Шэўчык дыскваліфікацыя закончыцца ў канцы мая і яна едзе ў ЗША, калі ж будзе прынята рашэнне пазбаўці мінчанку права выступіць на спаборніцтвах пад згідай ІААФ на чатыры гады, то можна будзе разлічвацца не толькі з марамі пра Алімпіяду, але і паставіць крыж на ўсёй спартыўнай кар'еры.

У Беларускай федэрацыі лёгкай атлетыкі з дня на дзень чакаюць рашэння. На ўчарашні дзень афіцыйнага адказу са штаб-кватэры ІААФ яшчэ не паступіла.

Уладзімір ЗДАНОВІЧ.

Рэдакцыя газеты
«Звязда»
на пастаянную
работу патрабуецца
аператар
камп'ютэрнага
набору, які валодае
перакладам
з рускай мовы
на беларускую.
Тэл. 32-35-05,
32-05-82

Ф.СП-1

Міністэрства сувязі і інфарматыкі
Рэспублікі Беларусь

АБАНЕМЕНТ на газету

63850

(індэкс выдання)

ЗВЯЗДА

Колькасць
камплектаў

на 1996 год па месяцах

1	2	3	4	5	6	7	8	9	10	11	12

Куды (паштовы індэкс)

Каму (адрас)

Каму (прозвішча, ініцыялы)

ДАСТАВАЧНАЯ КАРТКА

на газету

63850

(індэкс выдання)

ЗВЯЗДА

Конт	падпіскі пераад- расоўкі	руб.	Колькасць камплектаў

на 1996 год па месяцах

1	2	3	4	5	6	7	8	9	10	11	12

Куды (паштовы індэкс)

Каму (адрас)

Каму (прозвішча, ініцыялы)

АБ ВЫТВОРЧЫХ МАГУТНАСЦЯХ Жлобінскага аб'яднання штучнага футра і яго значнасці для рэспублікі гадоў дзесяць назад сведчаць вось гэтыя лічбы і факты. Кожныя суткі ў бюджэт з прадпрыемства паступала 1800 тысяч рублёў у якасці падатку з абароту, і калі тут адбываўся хоць бы маленькі збой, аб гэтым адразу ж становілася вядома ў Савеце Міністраў. І не было таго дня, каб на рахунку аб'яднання не налічвалася 20—25 мільёнаў рублёў. Ці трэба казаць, якія гэта былі вялікія грашовыя сродкі на той час?

Тут неабходна зазначыць, што галаўное прадпрыемства аб'яднання — фабрыка штучнага футра — было пабудавана ў горадзе над Дняпром па распараджэнню Савета Міністраў СССР і з'яўляецца ўнікальным збудаваннем, якое на той час не мела аналагаў у Савецкім Саюзе ды і на сённяшні дзень не мае іх у краінах СНД. Першая чарга яе была прынята ў эксплуатацыю ў канцы 1978-га, а трэцяя — 1985 года. Прадпрыемства разлічана на выраб трыццаці мільёнаў квадратных метраў штучнага футра. Яно размяшчалася з улікам зручнага географічнага становішча: буйны чыгуначны вузел, рака Днепр, наяўнасць працоўных рэсурсаў. І яшчэ: прадпрыемства з прасторнымі вытворчымі і складскімі памяшканнямі (толькі асноўны корпус фабрыкі займае звыш адзінаццаці гектараў) знаходзіцца пад адным дахам, які звязаны адзіным комплексам цепла-, вода- і газазабеспячэння. У пачатку 1993 года на базе аб'яднання было створана арэнднае вытворча-гандлёвае аб'яднанне «БелФА».

Пры так званай адміністрацыйна-планавай сістэме эканомікі жлобінскія футравікі працавалі напружана і без перабоў круглы год, бо да іх былі «прывязаны» звыш пяцісот пачынаюцца буйнейшых спажывцоў — швейныя фабрыкі розных рэспублік Савецкага Саюза. Іхняя прадукцыя вызначалася высокай якасцю, і вырабы з яе не залежаліся нідзе, бо яна выпускалася ўмелымі майстрамі на амерыканскім абсталяванні. Таму прадпрыемства доўгія гады і з'яўлялася суперпрыбытковым.

Але, як кажуць, часы мяняюцца, а з імі змянілася і сістэма, у якой мы жывём зараз. Былое перадавое прадпрыемства, флагман лёгкай прамысловасці Савецкага Саюза, закупкі імпортнай сыравіны для якога рабіліся непасрэдна праз Маскву, сёння знаходзіцца ў катастрофічным становішчы, на мяжы банкруцтва. Дастаткова толькі асенсаваць вось гэтыя лічбы, каб зразумець трывогу калектыву.

Зараз крэдыторская запазычанасць прадпрыемства дасягнула сарака трох мільярдў рублёў, запазычанасць за газ — больш як два мільярды, па работнай плаце — 3,9 мільярды і перад бюджэтам — больш за тры мільярды рублёў. Сёння склады аб'яднання завалены яго прадукцыяй, і само яно ледзь ваурушыцца, бо асноўныя пастаўшчыкі сыравіны — Наваполацкае аб'яднанне «Палімір» і Светлагорскае «Хімвалакно» — патрабуюць ад яго разлікаў і неахвотна адгружаюць яе сюды.

Што ж здарылася? Прычын правалу можна знайсці шмат. Сярод іх і тое, што некалі прагрэсіўнае абсталяванне, асабліва першай чаргі фабрыкі, маральна і фізічна састарэла, бо пасля будаўніцтва аб'екта на яго рэканструкцыю не выдзялялася ні капейкі; і што яго

прадукцыя неканкурэнтаздольная побач з заходнімі ўзорамі штучнага футра, хця спажывцоў краін былога СССР задавальняе і па цэне, і па якасці, што папярэдняе кіраўніцтва аб'яднання ў сваёй дзейнасці, калі на парадок дзя ў рынначных умовах паўстаў прынтцып самавыжывальнасці, дапусціла нямаля пралікаў і памылак.

Аб гэтым варта было б гаварыць многа, калі б не агульная эканамічная сітуацыя краін былога Савецкага Саюза і калі б у нашай рэспубліцы такіх прадпрыемстваў было раз-два і ўсё. Бяда ж у тым, што прадукцыя БелФА патрэбна людзям, што яна карыстаецца ў іх попытам, але яны не могуць

А тут яшчэ новая бяда, якая, гавораць мовай спартсменаў, калі не накаўтавала, дык паслала прадпрыемства ў глыбокі нахдаўн. БелФА з'яўлялася адным з заснавальнікаў і кліентаў філіяла акцыянерна-камерцыйнага банка «Дукат». На разліковым рахунку аб'яднання ў ім знаходзіцца 15 мільярдаў 200 мільёнаў рублёў. Усім вядома сёння, што банк стаў неплацежаздольным, ад чаго пацярпела і БелФА, апынуўшыся на мяжы краху. Якія толькі захады не рабілі футравікі для таго, каб вярнуць тыя мільярды: звярталіся і ў «Дукат», і ў Нацыянальны банк, і ў Міністэрства фінансаў, і ў Адміністрацыю Прэзідэнта, і ў Кабінет Міністраў, і ў Вышэйшы гаспадарчы суд, які, да-

ВЫТВОРЧЫЯ ДРАМЫ

ГІГАНТ СТАІЦЬ НА КАЛЕНЯХ І ХУТКА НАОГУЛ УПАДЗЕ. КАЛІ НЕ АТРЫМАЕ ПАДТРЫМКІ

яе купіць, бо ў абсалютнай большасці народаў Расіі, Украіны, Казахстана, Узбекістана няма грошай. Паспрабавалі жлобінскія футравікі адправіць свае вырабы туды без папярэдняй аплаты, дык і дагэтуль не дачакаліся тых дзесяці мільярдаў рублёў. Таму, каб не апынуцца ў выхадзе, вырашылі як мага больш пашыраць сетку фірменнага гандлю.

З гэтай мэтай вымушаны былі пераабсталяваць свой спартыўны цэнтр у гандлёва-камерцыйны і, як сказаў нам старшыня Жлобінскага гарвыканкома Уладзімір Ерафееў, дасягнулі ў гэтым добрых вынікаў. З 73 мільярдаў рублёў, якія летась прадпрыемства горада атрымалі ад фірменнага гандлю, калі 44 мільярдаў прыпадае на БелФА. Ідзе работа па стварэнню прадстаўніцтваў аб'яднання ў краінах СНД. Адно ўжо ёсць у Ленінградскім рэгіёне, рыхтуюцца яны яшчэ ў Чэлібінскай і Тульскай абласцях. Хутка адкрыюцца фірменныя магазіны аб'яднання ў Гродне і Мазыры. Ёсць дамоўленасці аб гэтым і з кіраўнікамі горада Крычава.

І ўсё ж фірменны гандаль усе праблемы і баячкі гіганта лёгкай прамысловасці вырашыць не можа, бо рынак рэспублікі яго таварам у цэлым, як сцвярджаюць спецыялісты, ужо амаль насычаны. Тым больш, што сітуацыя значна ўскладняецца наступным: жыццё паказвае — штогод попыт на штучнае футра са студзеня па май ўключае рэзка скарачэння, бо запас цёплых рэчаў у гэты перыяд людзі, як правіла, не робяць, а аб сезоннасці работы калектыву прадпрыемства ніхто не думае. Разлічваць жа на выхад на рынкі збыту краін далёкага замежжа таксама не даводзіцца, бо, паўтаруся, аналагічная іхняя прадукцыя там хця і намнога даражэйшая, але за тое лепшай якасці. Спадзяванні на краіны блізкага замежжа з прычыны іхняй неплацежаздольнасці вельмі і вельмі прыведныя.

рэчы, прыняў рашэнне на карысць БелФА, — банк і дагэтуль не пералічыў на разліковы рахунак аб'яднання ніводнага рубля.

Больш таго, ва ўсіх вышэйпералічаных інстанцыях так ці інакш кіраўнікам прадпрыемства намякаюць: самі «ўляпаліся» ў той банк, самі і выкараскавайцеся. Вось дык пазіцыя! Аб'яднанне, маючы грошы, захоўвае іх у банку, але, атрымліваюцца, дзяржава не гарантуе іх захавання там, не страхуе іх і не мае рычагоў вяртання іх акцыянерам. Гэта з аднаго боку. А з другога — банкаўскія справы звычайна ахутаны тайнай, і вынікі работы банкаў не заўсёды вядомы ўкладчыкам, бо яны фактычна не маюць доступу да той дакументацыі, якую хацелі б мець. І калі б мелася ў дзяржаве сістэма афіцыйнага апавяшчэння, у якім становішчы знаходзіцца на тым ці іншым этапе банк, укладчыкі маглі б своєчасова высіць з іх, перавесці свой разліковы рахунак у іншы, надзейны банк. Гэтага ж у нас няма, і кліенты банка даведваюцца аб яго банкруцтве толькі тады, калі ўжо практычна нічога зрабіць нельга. Тут папроку заслугоўвае і Нацыянальны банк, бо на яго ўскладзены кантроль за камерцыйнымі банкамі.

А што значаць тыя страчаныя мільярды для БелФА, гавораць, дзеціца, дасведчанаму чалавеку не трэба. Яны былі б пушчаны ў абарот і прынеслі б прадпрыемству прыбытак, а той прыбытак ды зноў у абарот і г.д. Карацей кажучы, грошы рабілі б грошы, якіх на прадпрыемстве вельмі не хапае і якіх хоць бы ў нейкай ступені аблегчылі б тут становішча спраў. У гэтай сітуацыі, напэўна, было б правільна, калі б такім гаротнікам, як БелФА, якія пацярпелі не па сваёй віне, ды выдаць крэдыт пад залог гэтай запазычанасці, аб чым, дарэчы, яго кіраўнікі і просяць. Але пытанне не вырашаецца; і прадпрыемства імкліва коціцца ўніз. Так імкліва, што калі два месяцы назад тут выбіралі новага генеральнага дырэктара аб'яднання, ніхто на гэту пасаду ісці не хацеў: адказнасць велізарная, а дапамогі з вышэйшых арганізацый — з камароў нос. І ўсё ж генеральнага знайшлі. Ім стаў былы намеснік галоўнага інжынера БелФА Міхаіл Кастылёў, за якога прагаласавала 98,9 працэнта ўдзельнікаў канферэнцыі працоўнага калектыву.

Мы сядзім з ім у кабінцы, і Міхаіл Глебавіч разважае:

— Вяртанне тых 15 млрд. 200 млн. для нас вельмі важнае. Вы іх згубілі, вы іх і вяртайце, заяўляюць нам ва ўсіх высокіх інстанцыях. Прабачце, а што значыць — «мы згубілі»? Мы што, толькі на сябе працуем, толькі аб сабе клапоцімся? Не, БелФА — прадпрыемства арэнднае, у якім, дарэчы, доля ўласнасці дзяржавы — каласальная. Мы — наёмнікі ў дзяржавы і падпарадкоўваемся ўсім яе законам. А што атрымліваецца? А тое, што дзяржава быццам бы ні пры чым, што мы трапілі ў бяду, не можам за многае разлічыцца. Напрыклад, за цяпло, якім, акрамя сваіх патрэб, мы забяспечваем цэлы мікрарэён з дзіцячымі садкамі, школамі, сотнямі кватэр. Уявіце толькі, што будзе, калі і мы зоймем пазіцыю «мая хата з краю»: у нас няма чым плаціць, дык мы, грамадзяне, адключым цяпло ў мікрарэёне.

— Дапусцім, вам вернуць тыя грошы. Ці выжывеце вы пасля гэтага?

Міхаіл Глебавіч адказаў не раздумваючы:

— Не, не выжывем. Толькі працягнем на пэўны час сваё існаванне. Усе тыя грошы пойдуць на пакрыццё запазычанасці.

— Дык а што далей? Што наперадзе?

— Вось аб гэтым і будзе ісці сёння

ня размова на пасяджэнні Савета працоўнага калектыву.

Я прысутнічаў на ім, папярэдне пазнаёміўшыся з работай некаторых цэхаў. Старшыня прафкома Святлана Панчук раз-пораз спынялася то на адным участку, то на другім і каістатавала: вось тут яшчэ ў чэрвені працавалі ўсе лініі, а зараз толькі адна, вось тут бяздзейнічае абсталяванне з-за адсутнасці сыравіны, вось тут скапілася на складах прорэма футра, бо няма яго збыту і г.д. і да т.п.

А на савеце пачуў наступнае. Заказаў на люты на рэалізацыю прадукцыі няма, хця сыравіна яшчэ ёсць. Аднак ужо спыніў адгрузку яе Наваполацк. Бо папярэдадні з ім не разлічыліся. Тое ж самае заявілі і кімкі Гродна, Светлагорска. За студзень ад спажывцоў на БелФА паступіла 7 млрд. 111 млн. 300 тысяч рублёў, што ў чатыры разы менш, чым было затрачана на выраб прадукцыі. Вялікая колькасць высокакваліфікаваных спецыялістаў-мужчын звольнілася з прадпрыемства і перайшла на працу на Беларускай металургічнай завод, дзе ім гарантавалася адпаведная зарплата.

А ўвогуле аб цяжкім становішчы калектыву гаварылася мала. Толькі таму, што кожны ўдзельнік нарады добра ведаў гэта. Акцэнт жа рабіўся на тым, як не ўпасці з каленя, на якіх гігант лёгкай прамысловасці стаіць сёння, на жывот. Хтосьці прапанаваў і далей пашыраць свае прадстаўніцтвы ў краінах СНД і развіваць фірменны гандаль, хтосьці — арганізаваць вытворчасць мяккіх цацак з адным з прадпрыемстваў Мінска, для чаго перакваліфікаваць вязальшчыц на швачак, хтосьці — правесці скарачэнне штатаў з такім разлікам, каб за год звольніць 500 чалавек.

І на кожны аргумент знаходзіўся контраргумент. А менавіта: мяккія цацкі вырабляюцца даўным-даўно ў Гомелі і імі забіты магазіны. Ці будзе збыт жлобінскіх цацак — невядома, тым больш, што цэны на іх іхнія. Скарачэнне? Прадпрыемства па профілю сваёй работы жаночае. Сярод жанчын — велізарная колькасць тых, хто скасаваў шлюб і з'яўляецца адзіным карміцелем у сям'і. Гэта — раз. Пры скарачэнні звольненым, вядома, трэба, згодна з заканадаўствам, выплаціць адпаведную дапамогу. А на гэта няма грошай. Гэта — два.

Дык дзе ж выйсце?

— Мы ўсё ў нашай рэспубліцы выжываем, а не жывем. Чаму? — разважае намеснік генеральнага дырэктара аб'яднання па эканоміцы Тамара Моматава. — Прычын гэтак шмат, аднак я хачу назваць, на мой погляд, галоўныя. Нават летась, калі мы пакаціліся рэзка ўніз, БелФА пры ўсёй складанасці сітуацыі пералічыла ў бюджэт 55 млрд. рублёў, а сёлета ў адпаведнасці з планам вытворчасці падаткі складаць не менш як 70 мільярдаў. Мы разумеем, што ад гэтага нікуды не дзенешся. Аднак ці задумваюцца на версё, якой цаной гэта даецца нам, таваравытворцам, у той сітуацыі, калі ў рэспубліцы, я лічу, не выраблявана свая ўласная канцэпцыя таваравытворчасці? Напэўна, ужо даўно трэба было зрабіць аналіз рынку ў Беларусі і даць прадпрыемствам рэспублікі інфармацыю — што яму патрэбна. І калі сёння прадукцыя БелФА не знаходзіць свайго лакупніка, дык ці не правільней будзе змяніць яго наменклатуру ці знізіць вытворчасць футра і вырабаў з яго (прадпрыемства мае сваю эксперыментальную фабрыку).

— Або знайсці інвестара, які б уклаў у нашу вытворчасць свае грашовыя сродкі, і мы б выраблялі прадукцыю, карысную для рэспублікі, — дадае Міхаіл Глебавіч.

— А самі вы не можаце зрабіць гэта?

Адказ быў такі. БелФА можа знайсці інвестара на адзін які-небудзь станок з-за сваёй беднасці. Кіраўнікоў прадпрыемства, якія ўвоўчы не бачылі жывога амерыканскага ці нямецкага бізнесмена, заядае сумна вядомая цяжучка. Для такой вялікай справы патрэбны агульныя зацікаўленасці ў ўзаемаразуменне як адказных работнікаў на месцы, так і ў Кабінцы Міністраў.

З Міхаілам Глебавічам нельга не пагадацца. Тым больш, што падобны прыклад — побач, у суседнім Светлагорску. Два-тры гады назад у аб'яднанні «Хімвалакно» ішла размова аб поўным вывадзе з вытворчасці магутнасцей па выпуску віскознага корду і звальненні да трох тысяч чалавек. Аднак кіраўнікі прадпрыемства па ўзгадненню і з падтрымкай вышэйшых арганізацый апэратыўна ажыццявілі экстранную структурную пераарганізацыю на новыя віды прадукцыі. І ў кароткія тэрміны асвоілі выраб віскозных тэкстыльных нітак, нятканага матэрыялу «спанбонд», мяшкоў з прапілену і г.д., якія карыстаюцца павышаным попытам у спажывцоў. І, што вельмі важна, аблвыканком падтрымаў кіраўнікоў аб'яднання па далейшаму яго развіццю.

...Я ад'язджаў са Жлобіна позна ўвечары. На вакзале, гэтак жа, як і днём, і раніцай, мітусілася да сотні і больш маладзці і дзяўчат з футрам і льялякамі з яго, вырабленымі іхнімі рукамі. Чакалі чарговага пасажырскага цягніка, каб нешта прадаць у час яго прыпынку. Шчасліўцаў было крыне мала: пасажыры купілі дзве-тры пары тапчак з футра і аднаго сабакчу, таксама з футра. Прадаўцамі былі работніцы БелФА, якія не ўзабаве могуць аказацца беспрацоўнымі, калі прадпрыемства не будзе аказана належная дапамога.

Уладзімір ПЕРНІКАЎ.

ПРАВЕРЦЕ ПРАВІЛЬНАСЦЬ АФАРМЛЕННЯ АБАНЕМЕНТА

На абанемента павінен быць пастаўлены адбітак касавай машыны.

Пры афармленні падпіскі (пераадрасоўкі) без касавай машыны на абанемента прастаўляецца адбітак каландарнага штэмпеля аддзялення сувязі. У гэтым выпадку абанемент выдаецца падпісчыку з квітанцыяй аб аплаце кошту падпіскі (пераадрасоўкі).

Для афармлення падпіскі на газету або часопіс, а таксама для пераадрасавання выдання бланк абанемента з даставачнай карткай запаўняецца падпісчыкам чарнілам, разборліва, без скарачэнняў, адпаведна ўмовам, выкладзеным у каталогах.

Запаўненне месячных клетак пры пераадрасаванні выдання, а таксама клеткі «ПВ-МЕСЦА» робіцца работнікамі прадпрыемстваў сувязі.

ШТО РОБЯЦЬ У СУСВЕТНЫМ БІЗ-НЕСЕ, каб даведацца аб задумках канкурэнта і тым самым абвесці яго? Напрыклад, у амерыканскім бізнэсе? Там ішчы раз спецыялізаваныя агенствы «наймаюць служачых, звольняемых канкурэнтам, прымушаюць іх выкрадаць тэхнічную дакументацыю; нярэдка справа даходзіць нават да прагляду змесціва хейзіна для папер».

(Артур Хейлі. Раман «Колы».)

«11 студзеня гэтага года ў Вілейскім раёне, пад мостам цераз замёрзлую рачулку каля вёскі Старыні, былі знойдзены два трупы маладых мужчын. Агна-стрэльныя раны сведчылі аб тым, што ахавы памёрлі зусім не ад інфаркту.

Злачынства ўчынілі двое забойцаў-кілераў. Гэтую крываваую «работу» ім за-казалі некалькі мінскіх і кіеўскіх «бізнес-менаў».

(З матэрыялаў беларускага друку.)

Прыведзеныя прыклады гавораць толькі аб адным: абарона сакрэтаў сваёй вытворчасці, уласнага бізнэсу, а таксама (да-лёка не ў апошнюю чаргу!) свайго жыцця і здароўя для айчынных прадпрымальнікаў у сённяшніх умовах стала клопам нумар адзін. Гэтую задачу дапаможа вырашыць створаны ў Мінску вучэбна-кансультацый-ны цэнтр «Актайн» па падрыхтоўцы мене-джэраў-спецыялістаў службы бяспекі не-дзяржаўных прадпрыемстваў.

Адным са стваральнікаў цэнтру «Актайн» з'яўляецца вядомы ў недалёкім мінулым беларускі спартсмен Юрый ЯКАЎ-ЛЕЎ. Цяпер ён — член прэзідыума Федэ-рацыі бокса Беларусі, старшы выклад-чык аддзялення бокса кафедры фізвы-хавання Беларускай дзяржаўнай політэх-нічнай акадэміі, суддзя вышэйшай нацы-янальнай катэгорыі Беларусі па боксу і кікбоксінгу.

Сёння Юрый Уладзіміравіч адказвае на пытанні журналіста аб некаторых за-дачах даволі-такі незвычайнай для нас установы.

— Назва вашага цэнтру расшыфрува-ецца як «ахова камерцыйных тайнаў». На панияце «камерцыйная тайна» ў тых ці ін-шых сітуацыях спасылалася многія, аднак ці ўсе дакладна ведаюць, што гэта такое?

— Не адкрыю Амерыкі, калі скажу: веды ў галіне навукі і тэхнікі даўно ўжо зрабіліся най-каштоўнейшым таварам. Цана такой інфар-мацыі прывяла да таго, што навуковыя да-следванні, навішныя тэхналогіі ў многіх кра-інах свету цяпер аднесены да сферы «павы-шанай аховы». Многія фірмы стварылі свае ўласныя службы бяспекі, у функцыі якіх, раз-зам з аховай рухомай і нерухомай маёмасці, розных аб'ектаў, уваходзіць папярэджанне і спыненне выдачы сакрэтаў фірмы.

Да камерцыйнай тайны спецыялісты ад-носяць любую канфідэнцыйную кіраўнічую, вытворчую, навукова-тэхнічную, гандлёвую і іншую інфармацыю, якая ўяўляе каштоўнасць для прадпрыемства ў дасягненні перавагі над канкурэнтамі і атрымання прыбытку.

Падкрэслію і тое, што дзяржава ў нас га-рантуе права прадпрымальніка на камерцый-ную тайну і яе абарону — гэта запісана ў Па-лажэнні аб камерцыйнай тайне, якое зацвер-джана пастановай урада ад 6 лістапада 1992 года № 670.

— Тут, Юрый Уладзіміравіч, незразу-мела адно: у нашай былой таталітарнай дзяржаве было столькі розных сакрэтаў і тайнаў, што хоць адбаўляй. Нямаю іх засталася і цяпер. Аднак з'яўляецца яшчэ адна...

РЫНАЧНЫ ПОПЫТ І ПРАПАНАВАННЕ

«Актайн» — вартавы вашых тайнаў

— Растлумачу і гэту сітуацыю. У любой дзяржаве і грамадстве маюцца звесткі роз-най ступені сакрэтнасці, а таму існуе некаль-кі асноўных відаў тайнаў. Перш за ўсё, гэта дзяржаўная тайна (звесткі асабліва важнас-ці і зусім сакрэтнасці), службовая тайна, якая аб'ядноўваецца ў агульнае паняцце «дзяр-жаўныя сакрэты».

Ахова дзяржаўных сакрэтаў у нас выкон-вае Камітэт дзяржаўна-рэжымна-сакрэ-тнасці падраздзялення іншых органаў дзяржа-вы. Што ж датычыцца камерцыйнай тайны, то яе абарона ад уцечкі да канкурэнта поў-наасцю кладзецца на плечы самога прадпры-мальніка. Замежны вопыт паказвае, што для гэтага і ствараюцца ў фірмах спецыяльныя падраздзяленні — служба бяспекі.

Падкрэслію яшчэ раз, што ў нашым вы-падку размова ідзе менавіта аб нядзяржаў-ных структурах. Іх прыватныя ахоўныя служ-бы займаюцца спецыфічнай дзейнасцю, якая з'яўляецца для іх цалкам арганічнай. У дзяр-жаўных жа органаў, як вядома, свае задачы.

— Адрэзайце, што без грунтоўнай прававой падрыхтоўкі нашым слухачам не абясціся.

— У «Актайне» яны яе і атрымаюць. Усе неабходныя дысцыпліны ў нас будуць выкла-даць спецыялісты вышэйшай катэгорыі, якія маюць немалы вопыт работы ў спецслужбах, КДБ, МУС, вялікі выкладчыцкі стаж, пераваж-ная большасць — доктары і кандыдаты на-

вук. Прыцягваем да работы ў нашым цэнтры прафесараў і дацэнтаў з розных дзяржаўных ВНУ. Сталковую падрыхтоўку, заняткі па бок-су, самба, дзюдо, іншых адзінаборствах бу-дуць весці майстры спорту, заслужаныя трэ-неры рэспублікі.

— Сапраўды, усё, што створана чала-вечымі мазгамі ў сферы вытворчасці, біз-нэсе, павінна быць надзейна абаронена — з гэтым не паспрачаешся. А вось як фізічна абараніць гэтыя самыя мазгі? Правернасць пытання падкрэслівае хоць бы той жа выпадак з гібеллю двух прадпрымальнікаў у Вілейскім раёне, ды і іншыя дзеяствы, калі не сотні падобных здарэнняў. Якой тактыцы дзейнасці бу-дуць у вас вучыць будучых работнікаў прыватнай службы бяспекі?

— Яны атрымаюць у нас пэўныя навыкі, каб умець прадбачыць пагрозлівую сітуацыю, навучыцца мадэліраваць яе.

Практыка паказвае, што для «заказных» за-бойстваў знаходзяць так званых кілера. Такі паскуднік таксама рыхтуецца, вывучае ма-гчымасць выканаць «заказ» з найбольшай бя-пекай для сябе. Ён вывучае лад жыцця сваёй будучай ахавы, яе прывычкі — дзе чалавек бывае, куды ездзіць і якімі маршрутамі, у які час, каб потым падлавіць яго.

Спецыяліст службы бяспекі таксама паві-нен прадбачыць падобнае развіццё падзей, умець правесці «прафілактыку», каб папярэ-дзіць іх. Гэта значыць — ведаць лад жыцця свайго шэфа і адпаведна будаваць сістэму аховы, каб заўсёды падстрахаваць начальні-ка, надзейна яго прыкрыць і наогул выклю-чыць магчымасць нападу.

— А калі тхосці адважыцца на пры-мытны грубы напад на будынак фірмы, кабінет кіраўніка?

— Вось я і кажу: трэба мець надзейную ахову, службу бяспекі. Гэта раз. Па-другое, неабходна прымяняць надзейныя электрон-ныя сродкі абароны.

Мінскія, напрыклад, спецыялісты могуць раскажаць на гэты конт нямаю гісторыю. Ад-ночы рэжысёры «завіталі» ў адну фірму — і з парога: плаціце нам працэнт, і мы будзем вас «ахоўваць». Сапраўдны ж ахоўнік фірмы спа-чатку ўгаворвалі гэтых «робін гудаў», а по-

тым, бачачы іх нахабныя наскокі і нейкія «по-шукі» зброі ў кішнях, надавалі брытагало-вым такіх хукаў і аперкотаў, што тыя ледзь панеслі адтуль ногі, забывшыся на пакінутыя на месцы «аперацыі» газавыя балончыкі.

— Між іншым, дзе з'яўляюцца гэтыя балончыкі, там можа «засваціцца» і куды больш небяспечная зброя. Тут ужо ў са-мы раз задумацца аб прававых асновах прыватнай ахоўнай дзейнасці.

— Безумоўна. Тут неабходна дакладна ўяў-ляць пэўныя размежаванні: што можа дазво-ліць сабе прыватная служба бяспекі, калі яна дзейнічае ў межах перасцярогі і спынення зла-чыннай дзейнасці якіх-небудзь асоб, і што вы-ходзіць за межы службовых паўнамоцтваў прыватнай аховы. Узнікае, напрыклад, важ-нае пытанне наконце ўроўню неабходнай са-маабароны — вельмі прынцыповы момант.

— Міжволі задумаешся, якія ж супер-мены змогуць быць на ўзроўні ўсіх гэтых патрабаванняў? Хатнюю гаспадарню, ска-жам, ці выкладчыка спеваў падобным прамудрасцім ніколі не навучыш. Каго, Юрый Уладзіміравіч, вы маеце на ўвазе, калі запрашаеце ў «Актайн» «маладых, ін-тэлектуальных развітых мужчын і жанчын»?

— Паступіць у цэнтр на вучобу могуць спа-дзявацца хлопцы, якія маюць адпаведныя на-выкі па пэўных відах спорту.

Наогул ж мы чакаем пераважна спартс-менаў з самых розных ВНУ, разумова раз-вітых маладых людзей, студэнтаў, выпускні-коў — у тым ліку і з тэхнічных інстытутаў.

У жанчын-абітурыентаў таксама павінны быць спартыўная загартоўка і навыкі. На За-хадзе, праўда, хапае такіх «нечаканых» дам, якія ў стане скруціць любога бамбю. Аднак мы больш арыентуемся на падрыхтоўку ме-навіта жанчын-менежэраў, арганізатараў службы бяспекі ў фірмах, бо поле дзейнасці тут вельмі шматплановае.

Пры адборы кандыдатаў на вучобу самая вялікая ўвага будзе ўдзяляцца маральнаму ўзроўню кандыдата, яго адданасці выбранай справе, асабістай прывычцы паважаць зако-ны. Да ўсяго гэтага дадаткова будучы прыву-чыць маладых людзей і ў час вучобы.

Пры прыёме, безумоўна, будзем «прасве-цаць» кандыдата з усіх бакоў, вывучаць яго самога, яго мінулае жыццё, яго схільнасці, акружэнне, сяброў і знаёмых, наводзіць усе неабходныя даведкі.

Умовы даволі суровыя, скажа хто-небудзь і будзе мець рацыю. Але менавіта такімі яны і павінны быць, калі правільна разумець усю спе-цыфіку дзейнасці цэнтру «Актайн». Калі ж ка-мусьці некаторыя яе «моманты» засталіся не зусім зразумелымі, то кожны можа пазнацца па кантактных тэлефонах: (0172) 39-93-35 і 32-51-02. Інфармацыя будзе самая поўная.

Інтэр'ю правёў
Валерый ЧАРНЯЎСКІ.

НАДРУКАВАЎ ГЭТЫ ЗАГАЛО-ВАК, а потым вырашыў усё-такі сябе правесці. Эцык-лапедычны слоўнік дае: «Ка-рупцыя — прамое выкары-станне службовай асобай праваў, звязаных з яе пасадай, у мэтах асабістага ўзбагачэння». Што ж, усё пра-вільна, сёння цяжка знайсці службовую асобу, якой пасада адкрывае шырокія магчымасці, пад страхой старой хаты ці ў цеснай двухкамаватнай кватэры. Як пра-віла, маюць такія асобы асабістыя, дзе жылая плошча вылічваецца сотнямі квад-ратных метраў.

У апошнія гады высакародны лозунг ба-рацьбы з карупцыяй, можна сказаць, лу-нае над Беларуссю. Асабліва ёмка гэты ло-зунг выкарыстоўваецца ў час перадвыбар-ных кампаній. А вось што атрымліваецца з высакароднай справы рэальна.

Жыццё маленькага гарадка значна адроз-ніваецца ад жыцця горада буйнога, са шмат-лікім насельніцтвам. Так, і тут з'яўляюцца мі-крабачныя забудовы шматкватэрнымі «каробка-мі», дакладней, з'яўляліся раней: у апошнія гады ў маленькіх гарадках калі і будуюцца што, то індывідуальным парадку. Ад-розніваецца жыццё райцэнтраў найперш тым, што тут вельмі цяжка застацца па-за ўвагай. Усе навідавоку. Любы больш-менш значны факт становіцца імгненна вядомым грамад-скасці. І гэта не толькі таму, што насельніч-тва няшмат і ўсе ўсіх ведаюць. Сама атмас-фера жыцця райцэнтраў — запаволеная, не та-кая і багатая на падзеі — спрыяе хуткаму рас-пасюджанню вестак і чутак. Ды і начальства, сапраўднага начальства, не так і шмат. Ну а за ім, асабліва ў нас, на захадзе, сочаць вель-мі пільна. У старэйшых жа пакаленнях жыве памяць аб пане-начальніку, які сімвала ўла-ды, дабрабыту, прыкладзе для пераймання.

Паставы — тыповы захаднебеларускі ра-ённы гарадок. Зразумела, і тут за апошнія гады выраслі свае «вуліцы для бедных» з шы-коўнымі асабістымі, гаспадары якіх адзін пер-ад адным выхваляюцца не толькі памерамі, але і знешняй аздабай, унутраным начыннем. Зрушты, пра гэта не раз пісалася, прыклаў рэшт сам. Такіх забудов на Беларусі дзякую-чы аб'яўленай некалі Саветам Міністраў па-літыцы крадзяства індывідуальнага жылё-вага будаўніцтва вельмі шмат. Нейкі час пас-ля таго, як лозунг барацьбы з карупцыяй за-гучаў вельмі грунтоўна, насельнікі гэтых са-

мых «вуліц для бедных» пацішалі ў трывож-ных чаканні — няўжо пачнуць разбірацца, на-сельнікі іншых вуліц, наадварот, знаходзіліся ў радасным чаканні — нарэшце пачнуць раз-бірацца.

Сёння чаканне гэта і ў тых, і ў другіх пера-расло ва ўпэўненасць: нічога не будзе.

Але не, шануюны, нешта ўсё-такі робіць-ца. Нядаўна завітаў да мяне «карупцыянер», Рыгор Новікаў з Пастаў. Вылавілі-такі спры-нюгу, папаўся.

А справа вось у чым. Пракуратура раёна накіравала ў суд іскавую заяву да грамадзя-

выйсця няма, старэйшыя сыны — ужо дарос-лыя людзі. Дарэчы, на момант атрымання крэ-дыту, 2 красавіка 1994 года, у кватэры былі прапісаны чатыры, а не тры чалавекі: Новікаў Рыгор — прапіска з 86 года, Новікава Ніна — з 86 года, Новікаў Дамітрый — з 87 года, Ла-шчотка Андрэй з 86 года. Трэці сын, Уладзі-мір Лашчотка, прапісаўся толькі ў 94 годзе, гэта звязана з яго службай. Але сёння ў ква-тэры прапісаны ўсе пяцёра. Уладзімір ажа-ніўся, мае ўжо дзіця, вымушаны выехаць, зды-маць прыватную кватэру. Андрэй таксама ажаніўся, але пакуль што даслужвае тэрмін

СИТУАЦЫЯ

НЕ ШУКАЙЦЕ КАРУПЦЫЮ Ў ХАТАХ

ніна Р.Р. Новікава. У ёй гаворыцца, што гэты самы грамадзянін, пачынаючы з 2 красавіка 1993 года, атрымаў ільготны крэдыт на бу-даўніцтва дома (за чатыры прыёмы каля пяці мільёнаў рублёў). Але гэты крэдытны дагавор быў заключаны незаконна, бо сям'я гра-мадзяніна не мела патрэбы ў паліпшэнні жыл-лёвых умоў. Як сцвярджаецца ў іску, на мо-мант атрымання крэдыту Р.Р. Новікаў з сям'-ёй (тры чалавекі) пражываў у двухкамаватнай кватэры плошчай 29,8 кв. метра.

А калі так, пракуратура патрабуе праз суд спагнаць з парушальніка 147 мільёнаў 754 ты-сячы 643 рублі!

Шчыра скажаць, мой «карупцыянер», на-зываючы гэту лічбу, хапаецца за галаву. Ён працуе вартульніком, жонка поварам, на дваіх у месяц атрымліваецца каля пяцісот тысяч. Такую суму яны не тое што не могуць запла-ціць, яны яе не ўспрымаюць рэальна.

Гісторыя ж сям'і такая: у свой час Новікаў пакінуў сваю першую сям'ю, прыйшоў жыць у кватэру да новай жонкі. У Ніны ад першага мужа былі два сыны. Неўзабаве нарадзіўся яшчэ адзін хлопчык. Два пакойчыкі на пяцё-рых — згадзіцца, цеснавата.

Вось у пачатку 93-га і пайшоў Новікаў пы-тання: як можна палепшыць умовы жыцця. Паралі чалавеку: будаўніцтва кватэр цяпер ніякага няма, а вось вазымі крэдыт ды будуй-ся пакрысе сам. Страшнавата, але іншага

кантракта ў расійскай арміі, у той самай Чач-ні, імкнецца на радзіму. Вернецца. А вось дзе будзе жыць?

Дом так і не дабудавалі, не хапіла срод-каў, а цяпер гэта ўвогуле здаецца нерэаль-ным. Пабываў я ў доме і каля яго. Немалы, прамы скажам. Але ж і сыноў трое. Значна, што на той жа вуліцы давалася пабачыць не проста дамы, а цэлыя палацы. Некаторыя з іх будаваліся

Яшчэ адзін момант: у Пастаўскім аддзя-ленні Ашчадбанка, дзе Новікаў 2 красавіка ўзяў крэдыт, пісьмо са змяненнямі і дапаў-неннямі Савета Міністраў і Нацыянальнага банка № 169 атрымалі толькі 14 красавіка. Хаця ўступала яно ў сілу 31 сакавіка 1993 го-да. Але гэта не было прызначана за апраўдан-не. І, зыходзячы з таго, што Новікавых у ква-тэры жыве толькі трое, крэдыт 25.08.94 года прызначалі незаконным. Рыгор Новікаў быў вы-мушаны перааформіць яго на звычайны, пад 145 працэнтаў. Розніца аказалася вельмі іс-тотнай, патрэбную суму спагналі з аўтакало-ны 2437. І Новікаў некалькі месяцаў не атры-маваў заробатнай платы. Пасля гэтага будаў-ніцтва і прыпынілася.

І цяпер іск пракуратуры на 147 мільёнаў рублёў. Маёмасць у адказчыка, зразумела, апісалі. Неўзабаве суд.

Вось мая «карупцыянер». Голенкі, без ка-муфляжа.

Ёсць тут адна акалічнасць. Магчыма, і хут-чай за ўсё сапраўды тыя, хто, карыстаючыся службовым становішчам, сувязямі, рэальнай уладай, бралі крэдыты, змаглі так аформіць дакументы, што камар носа не падаткну. Той, каму гэта дадзена, умеў склаці патрэбныя паперы. Ёсць жа плямёнікі, дзеці, цяці ды цешчы, на каго афармляецца лішняя плошча. Але калі ў Мінску гэта і праходзіць, то ў рай-цэнтры — не. Тут людзі цудоўна бачаць і ве-даюць усё. І таму суд над «карупцыянерам» Новікавым можа ператварыцца ў фарс, які па-далей масла ў вогнішча нездаволенасці, азблбленасці. «Што застаецца мне, — пытае Рыгор Новікаў, малады яшчэ мужчына, у яко-га няпроста складваецца жыццё, які ўжо пры-вык атрымліваць ад яго «падарункі», але та-кога ўсё ж не чакай, — безвыходнасць. А са-мае галоўнае, што ўсе кругом разумеюць бяз-глузdasць сітуацыі, спачываюць».

Заўважае, я не абвінавачваю праваахоў-ныя органы. Яны ў многім бездапаможныя. Але калі сапраўды мы хочам выкараніць ка-рупцыю, будзем жа больш настойлівыя. Я дык увогуле за прыняцце ўрадавага рашэння аб публікацыі ў мясцовай прэсе спісаў тых, хто карыстаўся крэдытамі — льготнымі пяціпра-цэнтнымі, чарнобыльскімі — беспрацэнтнымі. Тады ўсё ўсім стане зразумелым.

Алесь КАСЦЕНЬ.

Я К І СТАЛІЦА, Крычаў падзелены на раёны. Сталіцу дзяліла ўлада, а мой маленькі гарадок — народ. Адсюль і назвы раёнаў не аднаго маральна-эстэтычнага кораня. У сталіцы яны, як ва ўсіх сталіцах СССР, крамлёўскага гатунку: Савецкі, Першамайскі, Цэнтральны, Фрунзенскі. А тут Ганчароўка, Забляшын, Латынь, Пагарань — ад душы, ад працы, ад побыту народнага.

Ад улады назвы часовыя.

Ад народа — надоўга.

Назву Забляшын уживаў яшчэ Меер у кнізе «Апісанне Крычаўскага графства або былога стараства».

ІДУ ПА ГАНЧАРОЎЦЫ: з гары на гару — яна скрозь на прыгорках ды горках. Я і сам з душом ганчарным: усе гаршкі пасля вайны Ганчароўка ляпіла і абпальвала, можна сказаць, перад маімі вокнамі.

Зайшоў да Пятра Сцебіхава — мастака і рыбака. Хатка ў яго маленькая, жыццё не разгоністае, дзеткі ды фарбачкамі сагрэтае. Жонка на працы, і гарачая юшка са свежай рыбы на сталі. На сценах пейзажы — нашы, яго і мае, краевіды. Сэрбалі юшку і разглядалі пейзажы.

Выйшаў я на вуліцу — дадому топаць няма ахвоты. Падаўся цераз ручай у процілеглы бок, на гару.

Спыніўся каля дамкі пабеленага — пазнаў. Калі вучыўся ў школе, тут быў туберкулёзны дыспансер, і ў ім ляжалі мама і бацька. Ад туберкулёзу тады памерла мая адзіная сястрычка Люда, студэнтка педінстытута, а я апынуўся ў туберкулёзнай лякарні пад Масквою, у Ступіна, адкуль мяне вывезлі ў Алкіна, пад Уфу. Там працавала доктаркай суседка крычаўская, яна і павезла. Гэтакі працяг у нашай хаце мела Вялікая Айчынная вайна. На хату замок павесілі. Адна каза засталася ў хлывушку. Карміць і даць яе прыходзілі з балніцы то маці, то бацька.

Яшчэ вышэй па вуліцы падняўся — у нос дало дзяркатым лямным водарам, нібы з-пад попелу дзядзіца: ён, крычаўскі, тут жа, на Ганчароўцы. Стаў новы плот, за ім знаёмая, з нізкімі вокнамі, хата. Пачуў і водар закаханай гліны, і пах гарачага воску.

Трымаючы ў руцэ вядро, на двары стаяла старая, глядзела на мяне. Не пазнала і пайшла ў хату. Наважыўся і я далей ісці. Але яна зноў з хаты выйшла. І я спытаў:

— Стары памёр?

Ведаў, што Воранеў памёр, таму гэтак і спытаў.

— Даўно, — адказала яна, не здзіўляючыся мае цікаўнасці. Хто ў нас не ведае старага майстра?

Ішоў далей і думаў: чаму не спытаў у староў — можа, у хаце застаўся хоць адзін бажок? А раптам? Яшчэ б хоць раз пабачыць? Стары як рабіў з гліны посуд, ляпіў з той самай гліны і птушак, свістулі дзецям, і бажкоў — Ісус Хрыстос на крыжы. Па пятніцах вырабы абпальваў у горне, па суботах бажкоў насіў у царкву і асвятчаў, а ў нядзелю прадаваў на базары. Як наробіць бажкоў шмат, клікаў у дом бацюшку. Аднойчы бацька паслаў мяне да старога з грашыма за помнік, які той ставіў на магіле сястры. Калі я пераступіў парог, за сталом сядзелі ганчар і бацюшка, лілі гарэлку і закусвалі. Бацюшка казаў: «Не ляпі Бога з гліны, Бог — Дух Святы». Я грошы аддаў і хутчэй за парог. Але як выходзіў у сенцы, зноў пачуў, быццам і да мяне, наўздагон: «Не ляпі Бога з гліны...»

Чаму бацюшка гэтак казаў? А таму, што гліняныя бажкі былі нетрывалыя і шмат бою ад іх ляжала ў двары ганчара пад плотам. Тым не менш, стары бажкоў ляпіў, а бацюшка іх асвятчаў.

Пасля вайны ганчар вылепіў і галаву Сталіна. Яна стаяла ў яго на сталі. Кот, зброда, соваўся па місках і зваліў галаву са стала. Яна скацілася на падлогу і рассыпалася. Бацюшка прыйшоў асвятчаць бажкоў і ўбачыў каля парога пад мятлюю чарапкі. Падняў адзін-другі, аглядзеў і паўшчуваў:

— Я ж табе казаў, каб не ляпіў Бога з гліны!..

Няма ўжо ні ганчара Воранава, ні бацюшкі. А людзі гэта памятаюць. І я памятаю. І кажу, як той бацюшка, сабе і іншым:

— Не трэба ляпіць Бога з гліны. Бог — Дух Святы.

Хто сёння дарогу жыцця пакажа больш годнюю, як яе паказаў хоць і апостал Павел: «Дык стойце ў волі, якую даў нам Хрыстос, і не падпадайце ізноў пад ярмо рабства».

Ці, можа, настаў час саміх сябе прызначаць у апосталы?

Пражылі XX стагоддзе. Колькі было ў ім самазваных апосталаў! Ці застаўся хоць адзін? Шмат хто, вядома, падумаў да вышняй душы і думкі. Але хто хоць аднойчы не апусціўся да хлусні, помсты ці страху?

І адкуль у сыноў сціплага народа гэтае самагубнае жаданне — прымераць на сябе апостальскія лаўры і церні? Хіба не ад бальшавікоў, якія жыць без Бога маглі, а

рабейка-скача па конскай спіне, прыгрэтай ласкавым сонейкам, выдэўбаве з падшэрстку зімовую каросту. Конік хрумстае, не шавелячы ні вухам, ні хвостом, каб птушачку не спужуць, — хай і да костачак дадзяўбецца. Ці мала і ў гэтым радасці?

А там, угары, над лапінкай жыцця зямнога, блакіт вясны — таксама мацярык...

А тут...

А там...

А тут — бацька. Стаіць у доўгім паліто наросхрыст, грудзі выставіў, і без шапкі. Вушанку з аблезлае сабачыны ў руках каменчыць. Глядзіць на каня, на вераб'я, жмурыцца, як і той конь, ад цёплай млосці і не варушыцца таксама, каб не спужуць і птушачку, і радасць конскую, і сонейка вясновае, яшчэ нясмелае, і штосьці зусім сваё, патаемнае.

Тут — думка ёсць?

А тады і думка, як душа, распагодзіцца. Думка бывае з пыхаю, брыдкаю душы хрышчонай. Дзе пір душы — там вір жыцця і вечнасці. А дзе піруе думка — што там бывае? Там ці мала зла?

У душы, вядома, пакутаў бездань. Але і святло, і цяпло. Яна — пакутніца. Але і светач.

Ды ўсё ж, прадбачыць як — сябе, сваё?..

І тут...

І там...

Тут — бачыць, каб прадбачыць. Бачыць сваё поле, каб вымераць яго дарожным кіем. А сустрэнецца на дарозе сметнік — яго таксама заўважыць, бо і на ім ёсць жыццядайныя зярняты птушачкам.

Тут — зямля...

Там — неба...

Кій спадарожніка пагрукае і тут і... там.

А УСЁ Ж, ПРАДБАЧЫЦЬ СЯБЕ, СВАЁ — ЯК?

Вядомы філосаф сярэднявечча Мантэнь кажа, што сваё паводзіны прадбачыць не заўсёды, бо часта мяняе погляды на людзей, на рэчы, на з'явы. Ён жыў ва ўмовах не беларускага, а італьянскага рэнесансу, дзе сылка было нашмат цяжэй, як у нас, а сказаць праўду лягчэй. Але і ў нас ад любой цёткі можна пачуць: «Я ж раней думала, што ён чалавек...» Пасля таго, як чалавек, пра якога яна думала добра, зрабіў брыдкае, думаць пра яго яна пачала іначай — як пра брыдоту.

І ў цётках жыве Мантэнь?

А ўчора я зайшоў у рэдакцыю газеты. Там — Веранінаў. Ведаю яго даўно. Іналіт вайны, быў шыры райкомавец, ідэяна падкаваны ў вышэйшай партшколе, пасля, як наслухаўся і начытаўся пра значнасць у партыі, якія раней ад усіх хаваліся, з партыі выйшаў. І не вярнуўся. Дык вось — адчыннюцца дзверы, заходзіць да нас стары хірург. Убачыў былога калегу па партыі — накінуўся:

— Пярэварачень ты!..

Той разумее, што разважлівым словам заўзятата службоўцу не спыніць, і маўчыць.

А хірург і выдаў, у дадатак да ранейшага:

— Пазваню ў Магілёў сыну, каб цябе з тваімі нагамі больш не прымаў і не лячыў. Яго сын, таксама хірург, працуе ў абласной балніцы, куды на кансультацыі ездзіць Веранінаў. І вось за тое, што ён выйшаў з партыі, стары хірург будзе званіць сыну-хірургу, каб не лячыў ветэрана.

Я спытаў у хірурга:

— А як жа з клятвай Гіпакрата?..

І падумаў: вось дзе парэварачень з пярэваратняў. Свае прафесіі, клятве лекара, якая стаіць на скрыжальных гуманізму і маралі, ён гатовы здрадзіць, абы адпомсціць чалавеку, які адышоў ад палітыкі, убачыўшы яе хлуслівасць. Гэта ўжо гістарычны экспанат.

А Веранінаў?

А ў яго, як у цётка, жыццё нармальнае — па Мантэню.

Жыццё заўсёды па Мантэню. Калі яго не заганыць у казарму, не вымераць і не судзіць параграфамі казарменнага статута.

Віктар КАРАМАЗАЎ

Жыве Мантэнь!

3 дзённіка

Летась «Звязда» ўжо друкавала старонкі з будучай кнігі пісьменніка Віктара Карамазова. Прапануем вашай увазе яшчэ некалькі старонак з дзённіка.

ЧУХАЮ ПАТЫЛІЦУ: дзе розніца паміж пісьменнікам еўрапейскім і нашым, які жадае выглядаць пад еўрапейца? Паміж нармальным нашым і нармальным іхнім? Хоць у сэнсе зваротнага погляду — на сябе, у сэнсе меры самаіроніі і самаўпэўненасці? І ці можа, скажам, наш інтэлігент-народнік спакойна выслухаць іронію калегі ці суседа, пасля чаго не глядзець на яго як на ворага?

Прыгадваю Парыж, дварок музея Радэна і на дварку — скульптуру Анарэ дэ Бальзака ў натуральны рост. Стаіць геній пасярод Еўропы зусім голенькі, пазелянелы на вятрах і дажджах, галава, нібы ў ільва, магнутая і прыгожая, а ніжэй — такі нехлямяжы, акрамя жывата — ніякай асалоды. Глушыць бугрыцца, вісіць, яечкі пазелянелыя ў мох хаваюцца.

Не сам жа Анарэ ляпіў свой гэты вобраз? Так, ляпіў Радэн. Але ж з любоўю да генія, і таму яго іронія прачытваецца не іначай, як самаіронія. Тут яна раўназначная любові.

Хоць у той жа час і скажаш, усміхнуўшыся: фу ты, шычырасць!

Цяпер — у наш дварок заглянем, у скверык.

Перад людскім натоўпам стаяць пісьменнік, палітык і паэт. Кажу палітык, паказваючы на пісьменніка: вось — наш апостал. А потым выступае пісьменнік і паказвае на палітыка: гэта — наш апостал. А паэта-песенніка ніхто апосталам не называе. Ён насуплена маўчыць, звесцішы голаў, хвалюецца і набірае смеласці: скажу... скажу сам, што я — апостал, калі гэта зараз не скажа з натоўпу студэнтка, фалькларыстка ці настаўніца.

І мы пад сівазной стаім. Слухаем і думаем: яны ж усім патрэбныя ў сваіх звычайных вопратках, для моцы духу і моцы слова — і сумленны палітык, і выдатны пісьменнік, і добры прамоўца і паэт-песеннік, — але навошта ім навішваць адно на аднаго, па-сяброўску, белыя апостальскія вопраткі? Хіба апосталаў не выбіраў сам Ісус Хрыстос?

Нам мала яго дванаццаці апосталаў?

жыць без бажкоў не навучыліся?

Парадокс?

Учорапіні — гэта я — бальшавік здэмухуе папалок бальшавізму з тых, хто — хай двое з траіх — былі яго шырымі апанентамі?

Але хіба мы не жывём у краіне парадоксаў?

Хіба тым самым папалком не ўсе мы прысыпаныя?

НАРОДНЫ ПАЭТ:

— Мая Галгофа!..

Народны депутат парламента:

— Мая Галгофа!..

Маленькі чалавек, тручы каравым пальцам вока:

— Спадскулля вы, пакутнікі? Усе — за мяне? Гля-а!.. Яшчэ адзін?.. Прымеруўся да Крыжа, да Хрыста... Га, бедалага! Спяшаў, аж не паспеў шырынку зашпіліць...

А гусі на рацэ:

— Гал-л... Гал-л... Гал-л...

Таксама на Галгофу?..

А МОЖА, пасля эпохі звяржэння Бога, дзя нас і гэта ўсё ж — вяртанне да Яго?

Дык... госпаду памолімся?

Катораму?

Таму, што справа, ці таму, што злева?

НІКОМУ Я НЕ СУДДЗЯ. І нават іранічным быць баюся. Ведаю: усё, што мне не падабаецца ў іншых, ёсць і ўва мне. І калі за тое, што мне не падабаецца ў іншых, нехта задумае іх, іншых, караць, то хай ён пакарае найперш мяне.

Мой суд — гэта толькі самасуд.

Мая іронія — самаіронія.

ПІШУ І САМ У СЯБЕ ПЫТАЮСЯ: што за жанр?

Казаў, што дзённічак, а цяпер хачу сказаць, што і не дзённічак, і не споведзь, і не ўспамін, і не... ды ўсё гэтае тут, у маіх старонках, ёсць, і быць павінна. І гэтае, і яшчэ штосьці. А што яно — штосьці? Што гэта будзе? Як сябе і сваё слова прадбачыць?

Вунь за акном конь каля плота хрумстае саломку на сакавіцкае праталіне, у салодкай млосці вочы то залплюшчыць, то расплюшчыць, а ў вачах — нявымытыя зімовыя слёзы.

Па нагах, прылізваючы калматую поўсць, ад капатоў падмаецца вільготны прыпарак. Ён, цёплы, варушыцца і на холцы. Ве-

Хобі не зусім рамантычнага Дзімы

На фоне выставак вялізных жывёл і насякомых, гэтая ўвогуле можа згубіцца, бо плошча, якую яна займае, — даве паліцы ў кніжнай шафе.

Тым не менш, яе аўтар, адзінаццацікласнік Рэчыцкай СШ №6 Дзіма Смольскі, атрымаў прапанову ад адміністрацыі керамічнага завода распрацаваць узоры кубкаў, попелініц. Хлопчык з дзяцінства захоплены лепкай з пластыліну і гліны. Пераважна гэта фігуркі жывёл:

у міні-запарку Дзіма налічваецца больш за семдзесят істот. Сярод іх як прывычныя кошыкі, коні, трусы, так і зёбры, кракадзілы, якіх хлопчык няве не бачыў. Затое вылепіць дзіка або лісіцу для маладога майстра цяжкасцей не ўяўляе: з гэтымі жывёламі сустрачы адбываліся не аднойчы, бо што такое паляванне, Дзіма ведае добра. Хлопчык спадзяецца, што выстаўка ў гарадской бібліятэцы — не апошняя. Пасля заканчэння школы малады чалавек

мяркуе атрымаць адукацыю па спецыяльнасці «мастацкае ліццё». Аднак будучыня не абмяжоўваецца праяўленнем сваіх здольнасцей толькі ў адной галіне. Дзіма марыць быць гападаром, мець сваю ферму. Пагадзіцца, маю далёка ад рамантычнай узнёсласці і дастойнага павагі.

Паліна КРЫЛОВА.
Фота Леаніда ДВОРНИКА.



КАЛІ ГАВАРЫЦЬ афіцыйнай мовай, то сутнасць работы прыродаахоўнай пракуратуры заключаецца ў тым, каб процістаяць любым спробам і праявам парушэнняў заканадаўства ў экалагічнай сферы. А як праяўляюцца, вобрана кажучы, фізічныя вынікі гэтай дзейнасці?

Напрыклад, за мінулы год Мінская міжраённая прыродаахоўная пракуратура падрыхтавала па выніках праверак больш як 70 актаў пракурорскага рэзавання. Прадпрыемства, арганізацыі і асобы грамадзяне добраахвотна кампенсавалі дзяржаве экалагічны ўрон на суму 75,4 мільёна рублёў. Агульная сума кампенсацый у выніку іскаў у народны і гаспадарчы суды складала больш як 150 мільёнаў. Расследавана сем крымінальных спраў па розных правапарушэннях прыродаахоўнага заканадаўства.

Гэты ж год пачаўся са штрафных іскаў куды больш важкіх, калі колькасць нуль у прад'яўленых санкцыях значна ўзрасла. Гэтая акалічнасць і паслужыла штуршком для пачатку размовы з В. ДЗЕМІДОВІЧАМ:

— Васіль Мікалаевіч, хто ж гэта выйшаў у «лідэры» сроду парушальнікаў прыродаахоўнага заканадаўства?

— Размова ідзе аб Мінскім трактарным заводзе, якому пракуратура прад'явіла іск на суму 3 мільярды рублёў. Гэту справу мы выйгралі.

У кароткім пераказе яе сутнасць наступная. Трактарабудульнікі вывозяць на палігон Мінскага раёна адходы вытворчасці на часовае размяшчэнне. Па закону, як вядома, кожнае прадпрыемства павінна за гэта плаціць. Трактарны ж завод увёў 1995 год плаціць упарты адмаўляўся. Вось пракуратура і вымушана была звярнуцца ў Мінскі абласны гаспадарчы суд з адпаведным іскам, з патрабаваннем эканамічных санкцый. Суд прыняў рашэнне аб спаганні з завода трох мільярдаў рублёў.

— Многія добрапрыстойныя спадары-начальнікі ўсё яшчэ быццам жывуць у «тыя часы», калі яны самі і іх заводы былі «грандамі» і «кітамі» вытворчасці, якім даруюцца ўсе экалагічныя парушэнні.

— Падобная псіхалогія праяўляецца даволі часта. Хоць даўно працую новае экалагічнае заканадаўства, эканамічны механізм прыродаахоўвання, калі за ўсе шчодрасці прыроды трэба плаціць, знаходзяцца такія, хто ну ніяк не можа прымяніць яго да сябе самога!

Узяць кіраўнікоў таго ж Мінскага трактарнага: не хочаце шмат плаціць за вываз прамысловых адходаў — дык укараняйце безадходныя тэхналогіі. Імпэратыў жорсткі, але ім кіруюцца ва ўсім свеце. Цяжка паверыць, што калектыву, які выпускае складаную тэхніку, не ў стане асіліць сучасныя тэхналогіі вытворчасці.

У гэтай праблеме праяжджаецца яшчэ адзін бок. Калі «генералаў» дзяржаўнай вытворчасці цяжка адлучыць ад старых прывычак, то «новыя» вытворцы — прадпрыемствы і бізнесмены іншы раз наогул «не разумеюць», што трэба вучыцца павяжаць законы. Некаторыя з іх разважаюць прыкладна так: каб лягчэй атрымаць вялікія грошы, то толькі і трэба зрабіць, што вывезці з якога-небудзь завода таксічныя адходы і утылізаваць іх на прасцейшай тэхналогіі. Такім «бізнесам» занялася і фірма «Будкапрамонт» на чале з дырэктарам Ю. Буйвідовічам.

Заклучыўшы дагаворы з буйнейшымі «вытворцамі» таксічных прамысловых адходаў, напрыклад, Мінскім аўтазаводам, ВА

«Атлант» і іншымі, фірма разгарнула шырокую дзейнасць, пачала дабаўляць шкодных адходаў у раствор пры вытворчасці будматэрыялаў. З іх узводзіліся катэдры, жылыя дамы.

Фірма груба парушыла патрабаванні артыкула 10 Закона «Аб адходах вытворчасці і спажывання»: ліцэнзію на гэты від дзейнасці яна не атрымала, яе вытворчыя магутнасці дзяржаўную экалагічную экспертызу не прайшлі. Пракуратурай выдадзена прадпісанне аб прыпыненні дзейнасці па прыёму і перапрацоўцы таксічных адходаў. У падатковую інспекцыю накіравана патрабаванне аб правядзенні праверкі і прыцягненні дырэктара «Будкапрамонта» да адміністрацыйнай

ня бочкі маюць «прывычку» ржавець і працякаць. Тым больш, што іх ніхто не ахоўваў. Сёння, праўда, тыя бочкі ў поўным сэнсе ўжо арыштаваны, перавезены на зачынены склад пад ахову.

— Усё ж, Васіль Мікалаевіч, адразу цяжка паверыць у дрымучае глупства спецыялістаў фабрыкі, бязрукасы мясцовых службовых асоб і раённых уладаў. Ужо цяпер бачу, што суд, які будзе разбіраць гэтую справу, без так званых прыватных пастаноў у іх адрас не абыдзеца...

— У чымсьці я тут з вамі згодны і не згодны. Глядзіце, усе мясцовыя адказныя асобы цяпер робяць наўны выгляд: маўляў, мы не ведалі, што гэта ядавіты дыхлорэтан. А

аб вывазе адходаў назад за межы Беларусі. Гандляры адходамі гэтых распадажэнняў тады не зыклі. Прышлося, зразумела, звяртацца ў гаспадарчы суд...

Вось і праявіліся праблемы, калі парушаецца парадак абыходжання з адходамі. Належнага іх уліку, як і ўліку па відах, у рэспубліцы няма, патрабаванні справядлівасці ў гэтай справе мала хто выконвае. Чаго ж здзіўляцца, калі пры такім «парадку» прадпрыемствы часта вывозяць адходы куды ўдумаецца, утвараючы «дзікія» звалкі, толькі не туды, куды належыць.

Пакуль назіраецца дзіўны парадокс: Закон «Аб адходах вытворчасці і спажывання» даўно дзейнічае, а вось адказнасць за парушэнні прававых нормаў заканадаўствам

Мінскі міжраённая прыродаахоўная пракуратура, старшы саветнік юстыцыі Васіль ДЗЕМІДОВІЧ:

«...І Я ПРЫНЯЎ РАШЭННЕ: УЗБУДЗІЎ КРЫМІНАЛЬНУЮ СПРАВУ»

адказнасці, спаганні з фірмы штрафных грашовых сум. У выніку ліцэнзію ў яе адабралі, наладжылі эканамічныя санкцыі ў памеры 2 мільярдаў рублёў.

— Не дзіўна, што Генеральны пракурор рэспублікі В. Капітан уваходзіць у Вярхоўны Савет з заканадаўчай ініцыятывай — уносіць прапанову аб уяўдзены адказнасці па крымінальнаму артыкулу за парушэнні пры абыходжанні з адходамі. Усю небяспечнасць сітуацыі, думаецца, найбольш іскрава дэманструе выпадак з «нічыйнымі» ядамі ў бочках, якія амаль тры гады праваліліся каля рэчкі Навы ў Клецкім раёне. У друку пра гэта паведамлялася даволі цыянна. Можна, Васіль Мікалаевіч, разгледзім механізм той «ядавітай здзелкі» больш падрабязна?

— Думаю, што дадзена гісторыя вартая таго. Усё пачалося з таго, што ў 1992 годзе дырэктар МП, камерсанта Н. (прозвішча апускаяю, бо пакуль ідзе следства), пад выглядам бяскрыўднага ацэнтону прапанаваў Сінюскай мэблевай фабрыцы Клецкага раёна 36 тон дыхлорэтану. Гэта, заўважу, вельмі небяспечнае ядавітае рэчыва, якое прымянялася ў ВПК і ў ваенных мэтах. У каго і як Н. яго браў, пакуль невядома, аднак следства пакажа.

Адказныя службовыя асобы гэтай фабрыкі купляюць «ацэнтон» на суму каля двух мільёнаў рублёў — на той час вельмі ўнушальная здзелка. Грошы камерсанта абналічыў праз... фермерскія гаспадаркі. Прычым, заўважце, службовыя асобы і не думаюць выконваць Слажэнне аб прыёме прадукцыі — не запатрабавалі ад Н. ні сертыфіката, ні якаснага пасведчання. Калі пусцілі рэчыва ў работу, то заўважылі, што гэта далёка не ацэнтон. Таму і сплавлі яго Маладзечанскай мэблевай фабрыцы. І там у сваю чаргу прымаюць ядавіты «падарунак» без усялякіх суправаджаючых дакументаў. Калі ж пачалі выкарыстоўваць куплены «растваральнік», то адна з работніц атрымала моцнае атручэнне і трапіла ў бальніцу.

Пасля гэтага ўсё пачало раскрывацца ў адваротным парадку: з Маладзечна ядавітае «добра» вяртаюць на Сінюскаў фабрыку, а тая — камерсанта Н. Апошні ж, не доўга думаючы, вывозіць атруту на палі калгаса «Камунар», непдалёк ад вёскі Галынка, і звалівае бочкі ў пойме ракі. Што ў выніку магло атрымацца, разумеюць кожны: металіч-

ны бочкі, між тым, маеюць выразную маркіроўку: «ДХЭ». І гэта незразумела? Тады трэба было б запрасіць «замежных» спецыялістаў — тыя ўсё і растлумачылі б нашым «наўным працакам».

У справе маюцца прыметы крадзяжу (калі Н. не прадставіць дакументаў, дзе купіў «прадукцыю», то атрымліваецца — украў?), факты яўных парушэнняў прыродаахоўнага заканадаўства. Я з поўнай адказнасцю прыняў рашэнне: узбудзіць крымінальную справу па прыметах злачынства, прадугледжанага артыкулам 219 Крымінальнага кодэкса, стварыў следчую брыгаду ў саставе спецыяліста нашай пракуратуры і работнікаў сістэмы Міністэрства ўнутраных спраў.

— Цяжка асэнсоўваць факты таго, як мы ў нашым грамадстве, прабачае, гадзім самі сабе. А трэба ж яшчэ ўлічыць, што і з Захаду цягнуць у Беларусь усялякія адходы, іншы раз даволі небяспечныя. Ад гэтага робіцца цяжэй удвая.

— Калі проста наракаць, то гэта мала чым дапаможа, неабходна з негатыўнай тэндэнцыяй і змагацца — прафесіянальна і паслядоўна. Хацела, напрыклад, адна мінская фірма ў свой час увезці з Аўстрыі ў Беларусь сухое малако, забруджанае радыёнуклідамі, каб у Гомелі перапрацаваць яго ў казеін. Аднак ходу гэтай камбінацыі ў выніку ў рэспубліцы не далі.

У 1994—95 гадах у пракуратуры было 5-6 падобных спраў, калі з ФРГ пад выглядам плёнкаў, будматэрыялаў імкнуліся завезці да нас далёка не бяскрыўдныя палімерныя адходы. Усіх камерсантаў — удзельнікаў тых камбінацый мы тады прыцягнулі да адміністрацыйнай адказнасці. Выдалі і прадпісанні



Малюнак Леаніда РАЗЛАДАВА.

не ўстаноўлена.

Напомяну, што яшчэ былі Генеральны пракурор рэспублікі В. Шаладонаў у парадку заканадаўчай ініцыятывы ўносіў у Вярхоўны Савет папярэдняга склікання пэўныя прапановы па змяненню Крымінальнага кодэкса і Кодэкса па адміністрацыйных правапарушэннях. Прапановы ў Камісіі па заканадаўству ВС быццам і абмяркоўваліся, але ў стыл «як можае гарыць». Словам, справу зацягнулі, а потым, як вядома, пачаліся славытыя палітычныя баталіі — і стала не да палітэніі законаў.

— А ў выніку сёння мы маем тое, што маем. Няма дакладнай нормы адказнасці за парушэнні закона — дык навошта тады і звяртаць з ім свае дзеянні? Прыведзены ўжо факт «сяброўства» кіраўнікоў мэблевай фабрыкі з камерсантам Н. і яго «бліскучыя» вынікі іскрава гэтую выснову пацвярджаюць.

Вось адкуль растуць і прававы нігілізм, і антыэканамічны «глупства», ці тое, што за гэтымі вызначэннямі хаваецца. Як жа даць хоць нейкую раду?

— З уласнага вопыту зрабілі і сваю выснову: працуючы ў цесным кантакце з прыродаахоўнымі арганамі і іншымі дзяржаўнымі структурамі, пераканаўся, што прававая неписьменнасць многіх спецыялістаў-гаспадарнікаў і кіраўнікоў любога ўзроўню не дае ім магчымасці працаваць па-сапраўднаму прафесіянальна, прымаць кваліфікаваныя рашэнні.

Прыклады ўжо прыводзіліся. І датычыцца гэта не толькі выканання патрабаванняў экалагічнага заканадаўства — такі стан заканапалітэніі ў грамадстве ўвогуле. Грашаць гэтым, між іншым, і вышэйшыя асобы ў дзяржаве.

Дапусцім толькі на хвіліну: калі ў нас усталявацца агульныя прынцыпы, той закон — гэта не вяршэнства над усім астатнім, а на першым месцы — слаўная мэтазгоднасць, то тады і не варта, калі можна так сказаць, «чытаць лекцыі» асобным грамадзянам і грамадству ў цэлым аб неабходнасці заканапалітэніі. Трэба памятаць, што ў нашай Канстытуцыі абвешчаны пррынцыпы прававой дзяржавы, якім прадугледжваецца вяршэнства самой Канстытуцыі і законаў.

І гэтым усё сказана. Па гэтаму прынцыпу нам і жыць.

Гутарку правёў Валеры ЧАРНЯЎСКІ.

РЭПАРЦЁР АТРЫМАЎ ЗАДАННЕ...

НАБЫЦЬ ЧАТЫРОХНОГАГА СЯБРА

Мала знайдзецца людзей, якім не хацелася б завесці чатырохнога сябра. Хто з нас у дзяцінстве не прасіў бацькоў прынесці ў дом катца сабакі? Некаторым шанцавала, а ў іншых мара стала рэальнасцю толькі тады, калі яны выраслі.

І ўсё ж калі вы вырашылі завесці сабе калматага сябра, трэба спачатку накіраваць грошы. Згодна з вельмі густым вы можаце набыць, напрыклад, шчыра боксёра без радаслоўнай за 50 \$, ротвейлера — за 90—110 \$, нямецкай аўчаркі з радаслоўнай — за 50—80 \$, французскага бульдога з цудоўнай радаслоўнай, які мае ў родзе чэмпіёнаў, — за 70—80 \$, добермана — 150 \$. Вясёлы кокер-спаніэль упрыгожыць ваш дом, калі вы знойдзеце «усяго» 100 \$. І ўжо зусім смейшы на агульным фоне выглядае цана рызэншнауцэра — 30 \$.

Сямскае качыня каштуе каля 150 тысяч рублёў. А вось пушысты

персідскі кот — сапраўды раскоша, таму што абыдзецца вам у 100—200 \$. Праўда, калі заказаць яго за некалькі месяцаў да з'яўлення на свет, то можна набыць і за 50 \$.

Але пакупкай жывёліны справа не заканчваецца. Сабачкі і коцікі любяць паесці, і паесці смачна: на «ліверку» яны нават не зірнуць. У сталічным магазіне «Прырода» можна задаволіць любы сабачка-кашчы густ.

Самы разнастайны корм для сабак каштуе ад 15 да 54 тысяч рублёў. Коціца ж можна накарміць (увага!) мясным каткэйлем для каткоў, які складаецца з самых розных кампанентаў: ялавічыны, кураціны, сыру, — за 127 тыс. руб.; мяса, рыбы — за 49 тыс. руб.; мяса труса, ялавічыны — за 49 тыс. руб.; ласоса, хека — 49 тыс. руб.

Падмацаваць здароўе сваёй жывёліны можна вітамінамі па 500 і 700 рублёў за штуку або набыць лякарства ад глістоў па

3.500—18.900 рублёў.

Гэта яшчэ не ўсё: міска для яды абыдзецца ў 14.600 руб., шчотка для сабак — 24 тыс. руб., ашынік — 17—23 тыс. руб., павадок — 47—140 тыс. руб. Міжволі абрадуешся, калі жывёла не любіць мыцца, таму што шампуні для іх каштуюць ад 18 да 84 тысяч рублёў.

Ёсць людзі, якія аддаюць перавагу не чатырохногім сябрам, а птушкам. Яно і на самай справе танней будзе: хвалістыя папугаі ацэняюцца ў 42—70 тыс. руб., карэла — у 350 тыс. руб., а канарэчка ўсяго — у 28 тыс. руб. Цэны на клеткі для іх вагаюцца ад 84 да 140 тыс. руб. У клетку можна змясціць для іх палінік за 12 тыс. руб. і званочак за 6 тыс. руб. Ды і корм для птушак больш танны: за кілаграм яго для папугаяў трэба выклаціць усяго 16 тыс. рублёў, падкарміць жа вітамінамі можна па 12—15 тыс. руб. і рыбным тлушчам за 7 тыс. руб.

Надзея НІКАЛАЕВА.

ЯК ВЫРАТАВАЦЬ ХВОРУЮ ЖЫВЁЛУ?

З лютага ў сталіцы перастала існаваць адзіная гарадская ветэрынарная аптэка, размешчаная па вул. Б. Хмяльніцкага, 4, што належала дзяржаўнаму прадпрыемству «Зоаветзабеспячэнне». Аптэка арандавала ў дзяржавы гэтае памяшканне больш як трыццаць гадоў. На сённяшні дзень яна размясцілася на 2-й вул. Шчорса, 4, што цэнтрам горада ніяк не назавеш. Таму справадзілае пытанне: «Які ж далейшы лёс свабоднага памяшкання і як будзе вырашацца пытанне з забеспячэннем г. Мінска і Мінскага раёна неабходнымі лекавымі ветэрынарнымі прэпаратамі?»

У гарвыканкоме растлумачылі, што з мэтай паліпашэння забеспячэння сталіцы лекавымі сродкамі для жывёл праводзіўся конкурс паміж фірмамі, у выніку якога права арэнды памяшкання на 5 гадоў без права перапрафілявання атрымаў Гандлёвы дом «Джэм-Камерс». Мяркуецца, што новая аптэка адкрыецца пасля рэканструкцыі ўжо ў красавіку.

А на сённяшні дзень лекі можна набыць не толькі ў «Зоаветзабеспячэнні», але і на гарадскіх ветэрынарных станцыях па барацьбе з хваробамі жывёл.

Надзея НІКАЛАЕВА.

МАЛУЮ ПРЫВАТЫЗАЦЫЮ РУХАЮЦЬ... ШКОЛЬНІКІ

Калі быць больш дакладным, то Міжнародная фінансавая карпарацыя разам з аддзелам па кіраванню дзяржаўнай уласнасцю і прыватызацыі Баранавіцкага гарадскога выканаўчага камітэта правяла ў Баранавічах другі конкурс па продажы аб'ектаў камунальнай уласнасці. Былі прададзены два аб'екты права арэнды памяшкання. Краму «Камісійныя тавары для школьнікаў» у невялікім асобным будынку ў цэнтры горада па вуліцы Савецкай набыў мясцовы прадпрымальнік за 250 мільёнаў рублёў.

Алесь КАРЛЮКЕВІЧ.

Яму семдзесят сёмы. Але сухаваты, падцягнуты, з жывой яшчэ рухавасцю Мікалай Макаравіч Пятрэнка выглядае маладой за свае гады. Вось толькі вочы пачалі падаводзіць. Даводзіцца карыстацца лупай. Але з-за гэтага палёгі сабе не дае, працягвае настойліва працаваць. Перакладае, піша, шмат сустракаецца з людзьмі. Цяперашняе яго крэда: не падавацца гадом, не даваць сабе палёгі — бо апошняе будзе прамым шляхам да затухання. Мікалай Макаравіч — ганаровы грамадзянін Палацка. А я дадаў бы: «дзеючы грамадзянін». І не толькі Палацка, але ўсёй Беларусі, якой ён служыў і служыць ад маладзёвых гадоў. Служыць у розных сферах, але заўсёды шчыра і аддана.

ПЕДАГОГ

Яго педагогічны стаж вылічаецца — цяжка паверыць — больш чым пяць дзесяткамі гадоў. Толькі Палацкаму педагогічнаму вучылішчу аддадзена 33 гады. Афіцыйна выйшаўшы на пенсію ў 1979-м, ён яшчэ трынаццаць гадоў аддаваў свае веды і вопыт будучым настаўнікам пачатковых класаў. Напісаў і выдаў кнігу па вывучэнню беларускай мовы, пераклаў на беларускую падручнік па матэматыцы для педагогічных вучылішчаў. Перакладзены яшчэ два падручнікі, таксама для вучылішчаў: па мэтады музычнага выхавання ў дашкольных установах і па музычнаму выхаванню ў пачатковых класах. Але дарагоўля, якая запанавала ў друкарнях, перакрала дарогу гэтым падручнікам да педагогаў.

У 1946-м годзе, пасля дэмабілізацыі, звязаў Мікалай Макаравіч свой лёс менавіта з педагогічным вучылішчам. Сам ён так расказвае пра той час:

«Вайна не тое што прарэзала — амаль што поўнасьцю знішчыла настаўніцтва на Беларусі. Гінулі настаўнікі на фронтах, гінулі ў партызанскіх атрадах, мэтанакіравана выбівалі іх акупанты ды ўсе тыя, хто хацеў скарыць Беларусь. Таму рэспубліка пасля вызвалення засталася амаль без настаўнікаў. Прыязджаў у якую сельскую школу, а там выкладчыкі — інвалід-франтавік ды пару дзяўчатак, што самі паспелі закончыць класы дзявясц.

Вось таму і было створана калія трыццаці педагогічных вучылішчаў. Я пачынаў у Петрыкаве, на Палесці, потым працаваў у Лепельскім вучылішчы, потым быў Палацка. У сярэдзіне п'яццадзятых, калі кадры для пачатковых школ было падрыхтавана дастаткова, узялі курс на скарачэнне педагогічных вучылішчаў. Быў прыняты тэзіс, што настаўнікаў пачатковых класаў трэба рыхтаваць на спецыяльных факультэтах педвузав. Але даскараліся да таго, што неўзабаве давялося аднаўляць некаторыя вучылішчы. Справа ў тым, што любы вопытны загадчык рана ахвотней бярэ на работу настаўнікам пачатковых класаў менавіта выпускнікоў вучылішчаў, а не інстытутаў. У апошніх тэарэтычная падрыхтоўка, зразумела, лепшая, але з-за практыкі... Выпускнікі вучылішча ўмеюць ужо даволі паспяхова працаваць з дзецьмі, займацца выхаваўчай работай. Ды і едучы яны ахвотна ў тую школу, куды накіроўваю, нават калі гэта самая глыбіна. А вось выпускнікі інстытута ўжо стараецца застацца хача б у райцэнтры».

Цяжка падлічыць, колькі за гэтыя дзесяцігоддзі падрыхтаваў Мікалай Макаравіч настаўнікаў. І на Палесці, і асабліва на Віцебшчыне цяжка знайсці школу, дзе б не працаваў яго выхаванцы. І ўсё жыццё выступаў Пятрэнка за захаванне беларускай мовы. Змагаўся з бюракратамі ў той час, калі родную мову дружна хавалі, не раз атрымліваў ярлык нацыяналіста, але працягваў карпатліва і настойліва работу. Помніцца мне яго артыкул у васьмідзесятых у «Ліме». З абурэннем, з душэўным болей пісаў педагог аб тым, што чыноўнікі з Міністэрства адукацыі падрыхтавалі паперу, у якой загадваюць вывучаць у першых класах беларускіх школ беларускую мову ў пазазурочны час і па 15 хвілін на тыдзень. Менавіта тады, у тыя гады беларуска грамадская змагла пачаць на поўны голас размову аб захаванні беларускай мовы, аб нацыянальным адраджэнні. І голас Мікалая Макаравіча не губляецца. Ён не толькі выступае з артыкуламі, не толькі вядзе немалую работу па беларусізацыі выкладання ў родным вучылішчы, ён становіцца адным з арганізатараў Таварыства беларускай мовы ў Палацку, выступае ў працоўных калектывах, выкладае на курсах беларускай мовы.

«Як бы сёння ні ацэньвалі гэтыя ўжо мінулыя гады, але зроблена тады было нямыла. Магчыма, недзе трэба было дзейнічаць мякчэй, не столькі прымусям, колькі агітацыяй і прапагандай, але рухаліся мы ў правільным напрамку. Сёння трэба з горачай прызнаць, што ў справе беларусізацыі, адраджэння нацыянальнай культуры мы адкінулі назад ці не далей нават, чым былі перад пачаткам гэтай хвалі».

Мяне заўсёды абурала: педагогічныя вучылішчы рыхтуюць настаўнікаў найперш для вясковых школ, а яны ж нават неспрыяльнымі прызнаваліся ўсё яшчэ беларускімі. А выкладанне ў педвучылішчах было па-руску, падручнікі друкаваліся для вучылішчаў у Маскве. Так, дарэчы, і нямнагіх падручнікаў па-беларуску. У нас, у Палацку, у той час большасць выкладчыкаў усё-такі перайшла на беларускую мову. Спрабуйце ў фактар атласу — 10-працэнтная надбавка. Цяпер усё павярнулася назад.

Што сімптаматычна, такі рэзкі паварот некаторых чыноўнікаў, ад якіх залежыць народная адукацыя, абурала не толькі актывістаў адраджэння. У свой час мне шмат давялося гутарыць і нават працаваць з кіраўнімі гаркома, райкома КПБ. Некаторыя з іх пераходзілі на беларускую мову, некаторыя вучыліся, нех-

та гаварыць, што пакуль што не здолны зрабіць паварот да роднай мовы. Але нават у апошніх сёння ёсць неўразуменне: «Як жа зусім адмаўляцца ад беларускай мовы? Яна ж нават у назве рэспублікі прысутнічае».

Пра адмаўленне ад роднай мовы. Самае распаўсюджанае цяпер на тэлебачанні, на радыё інтэрв'ю: карэспандэнт задае пытанні па-беларуску, а адказ адразу ж гучыць па-руску. Аказваецца, усё вы, даражэнькія, можаце быць перакладчыкамі. Вы ж разумееце, што ў вас пытаюцца па-беларуску».

МУЗЫКА

Мікалай Пятрэнка — самадзейны кампазітар. Само гэта слова «самадзейны» нясе ў сабе вельмі розныя адценні. Але ў плане афіцыйнага маецца на ўвазе, што ў музыцы адсутнічае спецыяльная кампазітарская адукацыя і ён не з'яўляецца членам саюза, які аб'ядноўвае прафесіяналаў. Узровень жа таленту, вар-

таз папярэдняму чужой, але «прафесіянальнай» песні свае знаходзіць. Так, Мікалай Макаравіч напісаў некалі «Незнаёмку» на вершы вядомага беларускага паэта. А потым з'явілася гэта ж песня яшчэ ў двух кампазітараў. І, як перакананы Пятрэнка, першааснова ў іх ягоная.

«Усё-такі раней да самадзейных кампазітараў адносіліся з большай увагай, ледзь не па два разы ў год арганізавалі для нас семінары. Запрашалі на ўсе з'езды Саюза кампазітараў. А на адным з іх увогуле ўвёс канцэрт быў з твораў самадзейных кампазітараў. Цяпер наша творчасць нікому не патрэбная».

Калі гаварыць шчыра, я неспрыяльна стаўлюся да сучаснага шоу-бізнесу. Тут на першым плане ўсё-такі бізнес. Безумоўна, патрэба і ў гэтым напрамку музыкі ёсць, але калі будзе існаваць толькі гэта — збяднеем мы, вельмі збяднеем. Можна «накруціць» песню, можна знайсці выканаўцу, выпусціць яе да слухача. Але колькі пражыве такая песня? Без душы,

Лёс беларуса ў інтэр'еры XX стагоддзя

тасць рэчаў, створаных кампазітарам, пад афіцыйна вызначэнні не падпадаюць. Затое значае людзей, якія займаюцца музыкой не дзеля заробку, сапраўдна адданасць мастацтву, вернасць музыцы, пастаянная патрэба ў ёй.

Пятрэнка ад бацькі навучыўся іграць на мандоліне, потым самастойна, у час вучобы на Мазырскім педагогічным рабфаку, асвоіў ноты. У 1936 годзе, пасля паступлення ў Мінскі педінстытут, стаў іграць у аркестры. А на другім курсе быў ужо запрошаны ў аркестр народных інструментаў Беларускага радыё, прафесіянальны калектыў. Гэты аркестр даваў магчымасць не толькі мець нейкі «прыварак» да стыпендыі — плацілі нешта, але, самае галоўнае, даў трывалую школу, наблізіў не толькі да народнай музыкі, але і да класікі, бо аркестр выконваў і класічную музыку, спявалі з ім Александроўска, Млодак.

Пасля вайны ў педагогічных вучылішчах таксама не расставаліся з музыкой, нават выкладаў яе студэнтам.

Першую песню напісаў у 55-м. Патрэбна была яна для рэпертуару іх мастацкай самадзейнасці. Потым яго «Ой, старонка мая ты лясная» на вершы А. Астрэйкі разучвалі на Беларускім радыё. Але вяршыня песеннай творчасці Пятрэнка сталі «Ручнікі».

«Працаваў я тады часова ў Ветрынскай школе-інтэрнаце завучам, вучылішчы ж зачыняліся. Кіраваў адначасова і хорам школы. А спявалі там усё — і дырэктар, і выкладчыкі, і павары. Былі ў хоры дзяўчаты з неабложнай музычнай падрыхтоўкай. І вось прачытаў у «Полымя» верш маладой тады В. Вярбы. Спадабаўся. Напісаў песню. Зразумела, прынес яе ў свой хор. Але, бачу, не прымаюцца яна, нешта не тое. Атрымліваецца нейкі банальны вальс. Канешне, развучаць песню не стаў, але працаваў над ёй. І некалькі год нарадзілася тая мелодыя. Зімой 57—58 года мы з «Ручнікам» аб'ехалі шмат вёсак на Палаччыне. Няпросты гэта быў час, але песні людзям патрабаваліся. Помню, дарог ніякіх. Прыцягваем сямкі да гусенічнага трактара, садзімся на іх — і паехалі на канцэрт».

У 59-м песня хараша прагучала ў Віцебску на аглядзе мастацкай самадзейнасці. Мне і гавораць: «Такая песня, пасылай у рэспубліканскі Дом народнай творчасці». Паслаў. А адтуль прыходзіць адказ: «Песня вялая, плохая, к исполнению не рекомендуем». Так, можна выконваць яе і вяла, а можна ж з іскрынкай, з жартам. У той жа год на дэкадзе Віцебскай вобласці ў Мінску ў мяне гэту песню купілі за трыццаць рублёў. Той жа Дом творчасці, бо песня ўжо шырока разыхалася па Беларусі. Толькі на аглядзе ў Брэсце яе выканалі ажно сем калектываў. Так і сталі «Ручнікі» народнымі. Яе і выконвалі, і запісвалі часцей без аўтарства».

Дарэчы, «Ручнікі» прынеслі Мікалаю Пятрэнку і пэўны даход, што для самадзейных кампазітараў даволі радка. Акрамя Дома творчасці нешта заплацілі яму «Песняры», нешта народны хор Беларусі ім. Яныноўска. А потым песню «на хоры» за 170 рублёў купіла Масква.

250 песень напісаў Пятрэнка. Некаторыя з іх сталі вядомымі, увайшлі ў рэпертуар прафесіянальных калектываў, некаторыя трывалі замацаваліся ў самадзейнасці, нешта застаецца ў архівах. Але кампазітар працягвае працаваць. Вось і нядаўна выйшла кніга, у якой сабраныя песні Пятрэнка на вершы паэта з Пастаўшчыны Аркадзя Нафранавіча.

Увогуле, адносіны самадзейнага кампазітара і тых афіцыйных структур, ад якіх залежыць папулярнасць яго творчасці, гучанне, — тэма асобная. Старэйшыя браты-прафесіяналы не толькі паблагілава паляпшаюць малодшых братоў па плычы: «Пішы, надрадна атрымліваецца». Часам бывае і так, што самадзейны кам-

без сапраўднай мелодыі. Толькі і прынясе карысці, што грошы зацікаўленым асобам. Проста ж і шчыра пісаць вельмі цяжка, але толькі так можна дайсці да людзей, сапраўды захапіць іх песняй».

ШЛЯХ ПАКУТНІКА

Мне пашчасціла пазнаёміцца з Мікалаем Макаравічам гадоў дваццаць назад. Адраджэнскія ідэі, нацыянальная свядомасць у той час толькі п'янілі нашы сэрцы, і ён быў ужо сталы, нават адоры па нашых мерках чалавек, памяркоўна адносіўся да ўсяго, што бачыў і разумел, у нечым нават студзю гарачыя галовы. А потым паступова, то з расказу блізкага знаёмага Пятрэнка, то з публікацыі ў газеце ці часопісе стаў даведвацца і аб яго няпростым, нават пакутніцкім лёсе. Часам нават не верылася, што гэты жыццядарасны па сутнасці чалавек, аўтар такіх цудоўных песень, прайшоў праз пекла. Але гэта было...

Вайну ён сустрэў на салдацкай службе. Праўда, як чалавек адукаваны, быў у 41-м ужо намеснікам палітрука роты. Мінамётнай роты ў ляхове. З гэтай ротай і сустрэў 2 чэрвеня вайну на самай мяжы, у Латвіі. У першым жа баі расстралялі тры нешматлікія міны, што везлі з сабой у конных падводах. Адступалі. Пад Марыямпалем цяжкае раненне ў нагу (і сёння не можа насіць звычайнага абутку, патрабен спецыяльны), шпіталь у Каўнасе. Была да таго ж і кантузія, так што выратаваўся цудам, падабралі выпадкова артылерысты, якім перад вайной чытаў палітінфармацыю.

У шпіталі і трапіў у палон, які цягнуўся доўгія, доўгія гады. Недалечанага яго адпраўлялі ва Усходнюю Прусію, дзе давялося прайсці некалькі канцлагераў для ваеннапалонных. Потым — Цэнтральная Германія, лагер Фалінг-постель, дзе ваеннапалонныя мелі як мужі. У асноўным нашы, бо чэхі, югаславы, палонныя іншых краін, якія ўваходзілі ў міжнародныя пагадненні аб ваеннапалонных, мелі нейкую палёжку. У Краіне Саветаў афіцыйна палонных не было, таму і адносіны да іх былі адпаведныя.

«У суткі давалі міску баланцы з капусты, часта з вусенямі, і добра калі кавалачак эрэц-клеба. Усе мы пакутавалі ад голоду хваробай, якая вымшала падоўгу сядзець над ямай, заціленай бярвеннем. Гэта была «прыбіральня». Потым 1200 чалавек адкамандавалі ў рабочую каманду. Капалі канавы на балочы. Восень, мокрая. Адразу ўсе пачалі пухнуць. З той каманды засталася нас у жывых толькі 121 чалавек. Суровай была зіма 41—42 года нават у Германіі. А мы ж, савецкія ваеннапалонныя, пад адкрытым небам, хоць дождж, хоць снег. Толькі потым з'явіліся баракі».

Мяне выратавала, як гэта ні здаўна казаць, параненая нага. Абувалі ж драўляныя «стукалькі», і ўжо праз некалькі дзён работы на балочы раны адкрываліся. Мяне пакідалі ў лагеры на падсобных работах. А тут можна было ўхапіць капустіну, брусчыну, чаго нельга было есці нават у голод — сырой бульбы. Не прымаў аргументу. Яшчэ вельмі цяжкі пачатак палону тым, што пастаянна праз перакладчыкаў нас ціснулі псіхалагічна: «Нямецкія войскі наступаюць, нямецкія войскі занялі...»

Больш чым дзесятак канцэнтрацыйных лагераў памяняў Пятрэнка не па сваёй волі за час палону. На розных работах працаваў, розным адзекам падяргаўся. Як выжыў? Сам прызнае, што дапамагалі людзі, свае таварышы-ваеннапалонныя, успамінае немца-фельдшэра, былога сацыял-дэмакрата, французца, які падкармліваў. Навучыліся красці, маглі так схаваць некалькі бульбін, што ахова не адшукае на тваім целе».

А вайна пораваліла свой пік. Вайна набліжалася да Германіі. Пачалі арганізоўваць уцё-

кі ваеннапалонных. Сам Пятрэнка з-за нагі спачатку толькі дапамагаў, але пасля адной з дыверсій даваўся ўцякаць з лагера і яму. Двойчы. І двойчы лавілі, збівалі, кідалі ў турму.

«Ніколі не забыць лагер смерці Флісбург. Страшней за яго не было. Туды прыбываеш, адразу ў так званую лазню. А пасля яе — на экзекуцыю. Стаяць фашысты, хто з драўлянай палкай, хто з гумавай, хто, прабачце, з сухым бычым... Апошняя самае балючае. А на нас жа толькі скура ды косці. Не кожны мог вытрымаць гэты здэк. Кожную ноч у лагеры расстрэльвалі ці вешалі. Уратаваўся тым, што трапіў з камандай на дацкую мяжу, тут капалі процітанкавыя равы. З 13,5 тысячы нас неўзабаве засталася толькі паўтары тысячы. Гэтак білі, калі ўпаў — ужо лічы, што цябе даб'юць. «Прыдбай» я плёўрыт, а яшчэ палкай парвалі на спіне нейкі сасуд, кроў ад голоду, напэўна, згусала, царская хвароба, адным словам».

Зіму 44—45-га я адляжаў у неспрытомнасці. Дарэчы, выратаваў тых паўтары тысячы Чырвоны Крыж, вайна блізлася да канца, немцы ўжо дапускалі яго прадстаўнікоў і да савецкіх.

А ў канцы, самым канцы вайны ледзь не загінуў. Калі саюзнікі падыйшлі да Гамбурга, нас пагрузілі ў эшалоны і 3700 чалавек вывезлі на карабель «Кап Аркопа», што стаяў у Любецкай затоцы ў чатырох кіламетрах ад берага.

Недзе ў апошнія дні красавіка нас перасталі карміць. Не было зусім вады. Я знаходзіўся на ніжняй палубе трохпалубнага турыстычнага карабля. Некалі на ім буржуа плавалі ў круізы. А цяпер вось чакалі свайго лёсу мы, 3700 зняволеных».

3 мая па беразе ішоў бой. І тут наляцела англійская авіяцыя, і нашу турму падпалілі, хоць быў карабель пад чырвоным крыжам. Узнялася паніка, кінуліся наверх. Але ўжо на другой палубе пачалі задыхацца ад дыму. Зноў на ніз. Хто паспеў, а хто і не. Было нават так: людзі забіты людзьмі, ногі ўнізе, але выцягнуць мы не можам, а верхняя частка тулава гарыць. Парэзвалі дыкі, чэрпалі ваду, стараліся заліць пажар. Ды дзе ты залыш. Я быў худзенькі, змог пралезці ў люк, па віроўцы апусціўся ў ваду. А ў май яна ўсяго 4-5 градусаў. Я ж у трусах і ўсё. Ну, думаю, канец. Побач латануў немца-вартунык, быў ён у поўнай амуніцыі. Але тут заўважыў, што адзін марак паплыў некуды. Да акнарага ланцуга! Я за ім — яшчэ пажывём. Забраўся па ланцугу назад на карабель. Далі мне нейкую коўдру. Карабель гарыць, а мы грэемся ля агню. Потым наша турма пачала нахіляцца ў мора...

З 3700 чалавек выратавалі толькі 223, два чалавекі тады ж і звар'яцелі.

На беразе мне стала зусім дрэнна. Нага і спіна даймалі. Быў амаль бездапаможны. Але ўжо канец, вайна скончылася, 20 мая нас ад англічан забралі на машынах у зону савецкіх войскаў. І трапілі мы зноў у... лагер. Давялося праходзіць камісію так званана «смерша».

ТРЭБА ЖЫЦЬ

Лёс Мікалая Пятрэнка, якім бы багатым на павароты, на пакуты ён ні быў, характэрны да ласаву беларусаў XX стагоддзя. Гадаваецца ўжо савецкай школы і савецкага інстытута, ён верыў тым ідэалам, на якіх выходзілася даваенная моладзь. І з пачаткам вайны з амаль бескарысным наганам у руках ішоў у бой за гэтыя ідэалы. З верай у гэтыя ідэалы ў нямецкім лагера браў у рукі газету «Правда», якая цудам трапіла ў Германію ў канцы вайны і была б смяротным прыгаворам для вязня ў выпадку, калі б яе знайшлі.

І не яго віна, што дзве машыны таталітарызму па абодва бакі фронту змалілі многія яго надзеі, надоўга «сапсавалі» біяграфію.

Гэтым дзівам машынам, страшэнным і бязлітасным, Пятрэнка мог процістаяць толькі сваю прагу жыцця. І тады, калі ў шпіталі Каўнаса не сказаў пры допыце, што ён намеснік палітрука, а назваўся радавым салдатам. (Паверылі, бо не па-камандзіроку быў стрыжаны, усё-такі тэрміновыя службы.) І тады, калі па прапанове маёра «смерша», які аказаўся сапраўдным чалавекам, не лёг адразу ў шпіталь, а 11 кіламетраў, губляючы прытомнасць, ішоў у вайсковую частку, куды быў накіраваны гэтым маёрам. Калі б лёг у шпіталь у лагера — далечвацца давялося б ужо ў Сібіры. А так ён трапіў на бальнічны ложак ужо як салдат дзеючай арміі.

Вайна бязлітасная заўсёды, вайна таталітарных рэжымаў бязлітасная ўдава. І просты чалавек можа процістаяць гэтай нечалавечай навале толькі сваю патрэбу жыцця. Дзеля працы роду, дзеля існавання самога чалавека на зямлі.

Увесь гэты час задаваў сабе пытанне: а як здолеў жыць Пятрэнка, іншыя пакутнікі лагераў, гадамі галадаючы, гадамі ў холадзе? Адкуль браліся ў іх проста фізічныя сілы? Ды такое жыццё ў пакаленні простых людзей дваццаціга стагоддзя. Голод прымаў у свае абдымкі чалавек з дзяцінства. Не бачыў ніякай раскошы ў сваёй вёсцы Барбароў на Прыпяці і Мікалай Пятрэнка. Ён памятае і голод 32—33 гадоў, ды і ў іншыя больш лагодныя гады галоўнай ежай была рыба да вчашае. Ад вясны да восені хлапчук хадзіў босым. Ну, а колькі даводзілася павеславаць з бацькам-рыбаком па Прыпяці на лодцы, каб злавіць тую рыбіну! Вось дзе загартуюка! Парадаксальна, але нішчымі да даваеннага жыцця падрыхтавала пакаленне Мікалая Макаравіча да пакут вайны, дапамагла тады выжыць».

І застаецца толькі падзякаваць Богу, што не толькі фізічна гартавалі родная зямля, родная рака. Што менавіта тады, у дзяцінстве закладвалася ў чалавеку і лад да роднага слова, да роднай мелодыі, да ўсяго таго, што называем Радзімай.

Алесь КАСЦЕНЬ.

БЕЛАРУСЫ Ў СВЕЦЕ

МАЛЫ ЗДЗЕК НЕ РАЎНЯ ВЯЛІКАМУ. Смерць аднаго чалавека часам не пужае. Асабліва калі ў самім факце развіцця жыццёвага гвалтоўнага, драпежна-крімінальнага няма. Драпежніцкая ж мараль як сродак забойства чалавека ў разлік, лічы, ніколі не бярэцца. Так, пэўна, і ў выпадку з беларускім пісьменнікам Іванам Ласковым. Яго не стала 28 чэрвеня 1994 года. Памёр у Якуцку, дзе жыў і працаваў, пачынаючы з 1971 года. Не вытрымала сэрца. Спынілася ў атмасферы абсалютнага холаду і ледзянога ціску. Быццам распушчылі спякотным чэрвенем (лета ж яно, мусіць, лета ўсюды) гарае, не ўтаймаванае і на другой паўсотні гадоў шырае беларускае сэрца.

ШТО ЗДАРЫЛАСЯ З ПАЭТАМ, апантаным гісторыкам-шукальнікам, смелым публіцыстам? Адказаць на гэтае пытанне няпроста. Калі нас чую Усявышні, то просьба да яго — высветліць гэта ў пазбаўленай ад зямных бядот і згызот светлай душы Івана Антонавіча Ласкова (сына ўкраінца Антона Іванавіча Ласкава і беларускі Юліі Апанасавы). Наш жа клопат — падзяліцца веданнем таго, з чым супалі апошнія гады і дні жыцця пісьменніка.

Праўда, досвед не можа быць поўным, калі час ад часу мы не будзем углядацца ўвогуле ў жыццё Івана Ласкова. Калі разпораз мы не зазірнем у яго творы, многія з якіх засталіся ў рукапісах і невядома яшчэ, ці будуць выдадзены.

ЯК ТРАПІЎ ЛАСКОЎ У ЯКУЦІЮ? Пасля заканчэння ў 1958 годзе сярэдняй школы (з залатым медалём, дарэчы) паступіў на хімік БДУ. Атрымаўшы спецыяльнасць, па размеркаванні паехаў працаваць у Дзяржынск Горкаўскай вобласці. А пачынаючы з сярэдзіны 50-х гадоў актыўна друкаваўся на старонках беларускіх, а пасля і маскоўскіх літаратурных выданняў. У 1966—1971 гадах вучыцца на аддзяленні перакладу Літаратурнага інстытута ў Маскве. Да таго часу ў Мінску выдаюцца дзве вершаваныя кнігі Івана Ласкова — «Стихия» і «Белое небо». Маскоўская «Юность» друкуе пэўны «Живые галасы». Закончыўшы літінстытут, разам з жонкай — якуцім празаікам Валянцінай Гаўрыльвай едзе ў халодную і вечна загадкавую Сібір. Якуція становіцца на доўгія гады прытулкам і для яго. Ды што на гады — вечным прытулкам становіцца для нашага суродзіча паўночнае старонка.

А тым часам — у 1973 годзе — у Мінску выходзіць кніга вершаў Івана Ласкова на беларускай мове. Што ж здарылася? У чым сакрэт моўнага пераўтварэння? Калі глядзец з пазіцыі кан'юнктуры, то 70-я гады — далёка не самы спрыяльны час для ўшанавання роднай мовы. Але ж дадзім слова пазту. З ліста Івана Ласкова аўтару гэтых радкоў: «...Першая беларуская кніжка вершаў «Кружное лето». Я на яе вельмі разлічваў у прапагандысцкім сэнсе. Яна павінна была прагучаць заклікам да беларусаў павярнуцца тварам да беларускасці. Усё ж такі я быў не апошні хлопец на вёсцы, выдаў дзве кнігі на рускай мове, друкаваўся ў Маскве, Ленінградзе. Вяртанне да роднай мовы павінна было прагучаць. Але гэта разумелі і ворагі беларускасці. Былі прыняты меры. На кніжцы ўказалі тыраж 5000. На самай жа справе выпусцілі 2500. Увесь гэты тыраж быў накіраваны ва ўскарыніныя вобласці Беларусі, г. зн. ва ўсе, апрача Мінска. У Мінску кніжка не прадавалася — г. зн. там, дзе найбольш свядомага беларускага чытача. Я ўжо жыў тады ў Якуцку і нічога пра гэта не ведаў, а мой сябар, якога я прасіў... купіць «Кружное лето» для мяне, проста збіўся з ног, шукаючы зборнік. Спецыяльна ездзіў у Магілёў і яшчэ некуды...»

У ЯКУЦКУ ІВАН ЛАСКОЎ ДАВОДЗІЦЬ ДА ЛАДУ І ВЫПУСКАЕ Ў СВЕТ АСОБНАЙ КНІЖКАЙ ПЭЗМУ «ХРОМЕЦ» (ГЭТА Ў 1975 ГОДЗЕ) — ПРА ТАМЕРЛАНА. Мо з гэтага твора ўсё і пачалося? Што менавіта? А пачаў чалавек зазіраць за шырмаю, пачаў агнём гарэць у жадаванні знайсці праўду, у жадаванні здзець, зло, кровапраліць-

це такімі і лічыць. З дня ў дзень (а з 1971-га па 1978-мы Ласкоў працаваў у газеце «Молодежь Якутии») сумленна адрабляючы газетную падзеншчыну, увечары, з раніцы, ноччу піша паэт і беларускі варыянт пэзмы. «Кульга» (кніжка ўбачыць свет у Мінску ў 1985 годзе) прайдзе амаль незаўважанай, тады як што ні старонка — балючы дослед тыраніі, дыктатарства, насілля, спроба разабрацца ў псіхалогіі крыважэрных гаспадароў свету.

*Ці рэйкі слухаю я, ці кучу —
Гняце мяне трывога не пустая:
Са школьнай парты думка пра Кульгу
З абдымкаў-абцугоў не выпускае.*

ла». Пасля жыла ў Маскве. Магчыма, з тае прычыны, што «сядзела» ў калымскім лагэры, мела прыхільнасць да якуцкай літаратуры. Пісала рэцэнзіі на кнігі якутаў, што выходзілі ў Маскве. Прачытаўшы «Хромец» (рускі варыянт «Кульги»), Берта Аляксандраўна занялася распаўсюджваннем кнігі сярод сваіх таварышаў па рэпрэсіях. А Сталіна Неўская пачала адразу называць Тамерланам. І яшчэ шкавы момант, заўважаючы самім Іванам Ласковым: «У кнізе Валкагонава «Трыумф і трагедыя» ёсць ліст аднаго з маскоўцаў да Валкагонава, дзе стары піша пра сябе і сваю сям'ю: «Прокляты Тамерлан все истребил, все истоптал». Не магу правярць, ці гэтае «Прокляты Тамерлан» (маецца на ўвазе Сталін) ідзе

Ідзе час Тамерлана...

*О, чалавек, забіты ні за грош,
Ні за сваё і ні за продкаў віны —
Згніе пятля, пераржаве нож,
І спрахне той, хто карыстаўся ім.*

*Ты ў гэта верыў — воч не апускаў,
Ды падвяла святая немінунасць,
І ты яшчэ мільён разоў упаў —
І забяспечыў кату неўміручасць.*

Так пачынаецца «Кульга». Паэт змагаецца не столькі з ценню Цімура Храмога (Кульгавага) — Тамерлана, колькі з тыранамі і дыктатурамі ўсіх эпох і народаў. Разважаючы, думаючы пра тыранію ўслед за Ласковым, вачыма і сэрцам апыкаецца ад такой вольнай інфармацыі (гледзіце «Известия» за 30 снежня 1995 года): «Наступае год Тамерлана». Цытую: «Указам Прэзідэнта Узбекістана Іслама Карымава 1996 аб'яўлены годам Цімура, перадае ІТАР-ТАСС. Размова ідзе пра выдатнага палкаводца, дзяржаўнага дзеяча эміра Цімура, чыё 660-годдзе шырока будзе адзначацца па рашэнню генеральнай канферэнцыі ЮНЕСКО. Імя Цімура, вядомага пад імем Тамерлана, доўгі час ва Узбекістане і ў былым СССР быў пад забаронай. Што каменціраваць гэта паведамленне — і так усё зразумела. Сёння ў пашане — моцная рука. Сталіністы па сутнасці і духу, саромеючыся часам атажсамліваць сябе з пакаленнем сучаснікаў Сталіна, нагадваюць пра болей блізкі ўзор навадзенага парадку, пра разуменіка Андропова, шкадуючы, што малы час быў адведзены на яго ўладу.

«Кульгу» ў свой час у першую чаргу заўважылі антысталіністы. Сярод іх — паэты Еўтушэнка, Прэлюшкі. Стаўленне да пэзмы выяўляла пазіцыю чалавека, яго згоду альбо непрыманне агульначалавечых духоўных каштоўнасцей. «Кульга» і менавіта ўрок, дапамагла разгледзець людзей, з якімі, здавалася б, самымі глыбіннымі думкамі мог падзяліцца. Не будучы яшчэ асабіста знаёмым з Ласковым, напісаў рэцэнзію на мінскае выданне «Кульги» і прапанаваў рэдакцыі літаратурна-мастацкага што-тыднёвіка (жыў тады ў адной з рэспублік Сярэдняй Азіі). Да друку не прынялі, празрыста намякнуўшы: маўляў, не ведаеш ты, братка, нашых мясцовых спраў. Згодзен. Мясцовых спраў я мог і не ведаць. Але ж гісторыя складваецца з адных і тых жа фактаў, якімі б нацыянальнымі ці палітычнымі вачыма мы на іх не глядзелі. Калі Мураўёў быў на Беларусі вешальнікам, то ні пра які прагрэс у сувязі з ім байкі расказваць не трэба. Калі Тамерлан вынішаў народы, ненажэрна смактаў чалавечую кроў, то згодна з якім сумленнем можна ўзводзіць яму помнік?

На «Кульгу» адгукаліся і гулагаўцы. Была такая старонка лагерніка — Берта Аляксандраўна Неўская. 18 гадоў адседзе-

ад маёй пэзмы або ў нас з ім такая роднасць душ і поглядаў.

Хто не чытаў — прачытайце «Кульгу». Тамерлан не адзінкавы. Цімур Кульгавы ў шэрагу падобных да яго. Былі ж яшчэ Гітлер, Сталін... І хіба пэзма не актуальная рэч у дачыненні да сучасных палітыкаў — патэнцыяльных тамерланаў? Тамерлана ўсхваляюць прыдворныя паэты, як, між іншым, і Сталіна. І ўсхвалялі паэты першай велічын, паэты-класікі. Тамерлан усталёўвае ў сваёй дзяржаве адладжаную сістэму даносаў і рэпрэсій.

*О, даносчыкаў племя, сям'я павукоў,
Будзьце ўсе вы пракляты да скону вакоў!
Як я жыў у спакоі, беспячэ, пакуль
Не прыгнала да нас невядома адкуль
Гэту чорную зграю начных кажаноў!
О, каб тыя часы ды вярнуліся зноў!
Як паставіў хаціну ён побач з маёй,
Назаўсёды я страціў душэўны спакой.
Ходзіш голы нібыта ад карку да пятаў:
Так і чуюш убіты ў плечы пагляд!*

У пэзмы «Кульга» ёсць і ненадрукаваны раздзел — «Чэрвень». Пра Сталіна як пра Тамерлана размова ўжо там ідзе адкрытым тэкстам.

БЕСКАМПРАМІСНАСЦЬ ІВАН ЛАСКОВА Ў ТВОРЧАСЦІ, ВА ЎСІХ ЖЫЦЦЕВЫХ ВАРУНКАХ ПРЫВЯЛА ДА ВЯЛІКАГА КАНФЛІКТУ І З ЯКУЦКАЙ ПІСЬМЕННИЦКАЙ АРГАНІЗАЦЫЯЙ, І, ПЭЎНА Ж, З УЛАДАМІ. Пісьменнік, зацікаўлены тэмай сталінскіх рэпрэсій, дамогся дазволу наведаць архіў КДБ тады яшчэ Якуцкай АССР. Іван Антонавіч адкрыў для сябе цэлы пласт дакументаў — справы рэпрэсіраваных у Якуціі беларусаў, ураджэнцаў Беларусі. Калі б лёс распаздзіўся іначай, то, глядзіш, і мелі б мы яшчэ адну кнігу ў мартыралог нашых суайчыннікаў — ахвяр сталінскіх рэпрэсій. Але ж... Добра, што многія са сваіх знаходак Ласкоў выклаў у нарысах, артыкулах, змешчаных у газеце «Молодежь Якутии».

У час знаёмства з архівамі КДБ Ласкоў натрапіў на справу Платона Айунскага. У энцыклапедыі носьбітам гэтага мала пра што гавораў беларусам імя вызначаны якуцкі савецкі пісьменнік і палітычны дзеяч. Пачынальнік якуцкай савецкай літаратуры. У свой час Платон Айунскі быў старшынёй ЦВК Якуцкай АССР. У 1939 годзе стаў ахвярай неабгрунтаваных рэпрэсій. У Якуціі імя Айунскага — у вялікай пашане. Выдадзены сямітомны збор яго твораў. Устаноўлена літаратурная прэмія імя Айунскага. Урачыста адзначаюцца юбілеі класіка нацыянальнай літаратуры. Па-ранейшым часе заўсёды дарагімі гасцямі на ўрачыстасцях былі і беларускія пісьменнікі. І вось 1993 год. Айунскаму — 100 га-

доў. Рэспубліка рыхтуецца да свята, ушаноўвае і класіка, і ўсю якуцкую літаратуру. 9 ліпеня (да сотых угодкаў пісьменніка засталася чатыры месяцы і два дні) газета «Молодежь Якутии» друкуе артыкул Івана Ласкова «Драма паэта» (па матэрыялах следчай справы). У чым жа драма Айунскага? Аказалася, што класік, «герой» працаваў на КДБ ды шмат каго «здаў». І жорсткасць, і трагедыя, і драма — усё пераплялося разам. Калі гаварыць пра ўсе акалічнасці, то мо і не варта было б у напярэдадні юбілею агучваць малапрыемныя для якуцкіх патрыётаў факты. Хаця чаму ж маўчаць? Ведаць і не скажаць? Зрабіць выгляд, што нешта засталося па-за ўвагай? А навошта тады трэба было пісаць «Кульгу»? Навошта тады шукаць праўду, калі пра простага смяротнага можна яе сказаць, а ў дачыненні да класіка лепш прамаўчаць?.. Іван Ласкоў не змаўчаў. Выклаў усю дакументальную праўду.

Драма Айунскага ў тым і заключаецца, што ён, падобна да соцень тысяч іншых, не вытрымаў здзекаў, катаванняў, пагроз і здрадзіў годнасці, маралі, высякароднасці. Ласкоў — абвінавачваўца не паэта, а абвінавачваўца часу, сістэмы, катаў.

«Рэвнители» ўсяго нацыянальнага шалёна накінуліся на Ласкова. Па Якуціі (і не толькі ў пісьменніцкіх, інтэлігенцкіх асяродках) прайшлі сходы ў абарону класіка. «Руки прочь от Ойункского!» — загучала ў розных кутках Якуціі. Загучала, канешне ж, з падачы сучасных спадароў дэмакратаў, як быццам дэмакратаў. Ідэалагічная машына закруцілася-завярцелася не горш, чым у савецкія часы. Саюз пісьменнікаў Якуціі (цытую па газеце «Молодежь Якутии») выступіў са зваротам: «...Аўтар іздэвательскі пішет, што он (маецца на ўвазе Айунскі. — А.К.) в тюрьме сочинял свои показания, «словно бы трудился над последним томом своих сочинений». Какое кошунство! И это пишет средней руки литератор о выдающемся писателе, большом общественном и государственном деятеле... Мы с данной статьей Ласкова знакомы давно: года два тому назад под видом рецензии на книгу И. Николаева, И. Ушницкого «Центральное дело» он в журнале «Полярная звезда» без ведома редколлегии, тайком пытался протащить ее. Тогда эта акция у него не прошла — члены редколлегии единодушно отвергли ее как явно клеветническую и приостановили публикацию. Но, как показывает время, не остудил свой «разоблачительный» пыл И. Ласков, давно и систематически занимающийся очернительством лучших представителей якутского народа.

...Мы, участники расширенного заседания правления Союза писателей Якутии, основанного П. Ойункским, настоящим письмом заявляем решительный протест проищем хулиганствующего хулителя Ласкова и требуем: прочь руки от Ойункского! Выражаем надежду, что творческий союз, членом которого является вышеупомянутый господин — если тот не солидарен с ним, — скажет свое веское слово и сделает соответствующие выводы...»

ЛАСКОЎ АМАЛЬ ШТО СТАЎ «ПЕРСОНАЙ НОН ГРАТА». Было б куды — з'ехаў бы, пэўна, і сам. На Беларусі вяртацца? А што ж дома чакае? Няма прапіскі, кватэры, грамадзянства... Што дзяржаве да яго рукапісаў, інтэлекту, да яго творчага патэнцыялу? Што ўсёй Беларусі да Ласкова-адзіночкі? Гэта Ласковым патрэбна Беларусь. А вось яны Беларусі...

Душа і сэрца пісьменніка не вытрымалі. Памёр яшчэ адзін суродзіч. І ўсяго ж толькі на пяцьдзесят трыцім годзе жыцця.

Пасля Івана Ласкова засталіся рукапісы. Тысячы старонак. Частка архіва пісьменніка, дзякуючы руплівасці другога нашага якуцкага суродзіча — Аляся Баркоўскага, трапіла на Беларусь. Што будзе з астатнімі творами? Што будзе з нявыдадзенай кнігай Ласкова пра фіна-вугорскае паходжанне беларускіх каранёў? Мо хопіць розуму вярнуць хаця б памяць на Беларусь? Не зробім гэта сёння — заўтра будзе позна.

Алесь КАРЛЮКЕВІЧ.

ПАД ЗНАКАМ ДРУЖБЫ

У Даўгаўпілсе адбыўся сход таварыства дружбы «Латвія—Беларусь». Перад прысутнымі выступіла прафесар Латвійскага ўніверсітэта Ілга Аліне, кніга якой «Беларусы ў Латвіі» выйшла ў канцы мінулага года. Госьць з Мінска Сяргей Панінік — старшыня таварыства дружбы «Беларусь—Латвія» расказаў аб праведзенай таварыствам рабоце і планах на будучыню.

Кіраўнік цэнтра даследаванняў прыроды дацэнт Даўгаўпілскага ўніверсітэта Арвід Баршэўскіс нагадаў аб сумеснай акцыі латышоў

і беларусаў у абарону экалогіі супраць будаўніцтва ГЭС на Даўгаве, адзначыў, што паняцце экалогіі вельмі шырокае, яно ўключае ў сябе і экалогію духоўную. Дырэктар мультинацыянальнага культурнага цэнтра ў Даўгаўпілсе Артур Трыедытс абяцаў сваё садзейнічанне ў выданні кнігі, якая будзе адлюстроўваць жыццё беларусаў Латвіі, дружбу беларусаў і латышоў, а таксама ў правядзенні семінараў па беларускай культуры і ў іншых добрых пачыненнях.

У заключэнне сходу была абрана рада, куды ўвайшлі латышы і

беларусы, прадстаўнікі розных гарадскіх структур. Узначалі таварыства Інара Мукане, загадчык Даўгаўпілскага раённага аддзела культуры.

На першым пасяджэнні рады таварыства дружбы «Латвія—Беларусь» быў складзены план работ на год і прынята рашэнне рыхтаваць неабходныя дакументы для рэгістрацыі гэтага таварыства ў Міністэрстве юстыцыі Латвіі.

Станіслаў ВАЛАДЗЬКО,
намеснік старшыні таварыства
дружбы «Латвія—Беларусь».

АМЕРЫКАНСКІ АСТРАНАЎТ ПІША БЕЛАРУСКІМ ДЗЕЦЦАМ

Вы памятаеце сваю самую вялікую дзіцячую мару, якая, здавалася, і была сэнсам усяго жыцця? Тады вы зразумееце амерыканскага хлопчыка Джорджа Нельсана па мянушцы «Пінкі» (што азначае «ружовы») са штата Мінесота, які аднойчы вырашыў стаць астранаўтам. Усё яго жыццё было дарогай да задуманага. І ў 1988 годзе Пінкі стартаваў на касмічным караблі «Дыскаверы» з мыса Канаверал. А ў яго родным горадзе 700 школьнікаў залучылі ў неба гатэлькі ж ружовых шароў — як даніну павагі да чалавека, які ажыццявіў дзіцячую мару.

Свята стала інтэрнацыянальным. Беларускія школьнікі другі год запар, праводзячы зіму, запускаюць у блакіт неба свае шары ў гонар тых дзяцей, якім яшчэ трэба зрабіць мару рэальнасцю.

А сёлета яны атрымалі пісьмо ад Джорджа Нельсана. «Самае галоўнае, — піша ён, — паверыць у сябе і паставіць перад сабой высокую мэту. Патрэбна толькі ўпартая праца, настойлівасць, мэтанакіраванасць — і мары заўсёды будзе ажыццяўляемы». Беларускія хлопчыкі і дзяўчынкі таксама ў гэта вераць.

Наталля ФЯДОТАВА.

РЭПАРЦЁР АТРЫМАЎ ЗАДАННЕ...

прапісацца ў Мінску

Недасведчанаму чытачу гэта можа здацца вельмі прастай справай. Але на справе атрымліваецца, што жыццё ў Мінску не робіць вас паўнапраўным жыхаром сталіцы. Як паказвае практыка, варыянтаў атрымаць прапіска вельмі шмат. Мы ж пакажам галоўныя з іх.

Першы. Напрыклад, вы такі каштоўны спецыяліст на фірме, што яна не ўяўляе сваёй будучыні без вас. Тут усё проста. Фірма без жэло аддае гарвыканкому 200 «мінмалак» (у пераліку на валюту — 1600 долараў ЗША), які прапісвае вас у законным парадку. Але не кожнае прадпрыемства здольнае за такія грошы набыць сабе «дарагога» работніка. Што ж, трэба ісці іншым шляхам.

Калі таар у вас не крывы і характар хоць куды, можна проста ажа-

ніцца, выйсці замуж і тады, натуральна, вас прапісваюць, было б толькі куды. Пры заключэнні шлюбу прапіска не будзе вам каштаваць ні капейкі. Фіктыўны шлюб можа абысціся вам ад 200 да тысячы долараў (залежыць ад алетыты другой палавіны). Яе нават можна знайсці па рэкламных аб'явах.

Дарэчы, у тых жа газетах няцяжка адшукаць і трэці шлях ператварэння ў мінуца. Без цяжкасці можна знайсці тых грамадзян, якія робяць свой маленькі бізнес на лішніх 12 квадратных метрах. За адпаведную плату (як правіла, яна вагаецца ў межах 300—900 долараў). Разам з адказным кватэранымальнікам пашацца заява-дагавор, у якой гаспадар дае згоду на прапіску. Некаторыя ўладальнікі лішніх метраў абя-

цаюць нават прыпісаць і грамадзян з блізкага замежжа. Але каштаваць гэта будзе разы ў два даражэй.

Чацвёрты, але не апошні. Можна абысціся і зусім «малой крывёй». Паспрабуюце знайсці ў больш чым паўтарамільённым Мінску блізкіх родных або дарагіх сяброў, якія будуць не толькі заўсёды рады прыняць вас як гасця, але і разам з гасціннасцю змогуць прапанаваць вам прапіску. Для тых, хто па якіх-небудзь прычынах не можа выкарыстаць вышэй апісаныя спосабы атрымання мінскай прапіскі, раю спадзявацца на нашых дэпутатаў, якія ў хуткім часе абяцалі разгледзець праект закона Рэспублікі Беларусь «Аб праве грамадзян на свабодны выбар месца жыхарства і перамяшчэння».

Сяргей КУРКАЧ.

ЧОРНЫЯ ДАТЫ БЕЛАРУСКАЙ ГІСТОРЫІ:

2 сакавіка 1942 года

У гэты дзень у Мінску адбыўся адзін з самых жорсткіх яўрэйскіх пагромаў за час фашысцкай акупацыі

Пурым — самае светлае, самае вячэлае, карнавальнае яўрэйскае свята. Згодна з мясячным яўрэйскім календаром Пурым гэтага года прыпадае на 5 сакавіка. А вось у 1942 годзе ён выпаў на 2 сакавіка і стаў для яўрэяў Еўропы адным з самых трагічных дзён за ўвесь перыяд другой сусветнай вайны. У гэты дзень у выніку старанна спланаванай акцыі адначасова ва ўсіх гэта на акупаванай фашысцкай тэрыторыі адбыліся масавыя крывавыя пагромы, у час якіх загінулі сотні тысяч яўрэяў. Нацысты наогул любілі ўчыняць пагромы ў дні яўрэйскіх ці агульнадзяржаўных святаў: першая хваля шматлікіх забойстваў пракацілася па гарадах і мястэчках ужо ў кастрычніцкія свята 41-га.

Яўрэі ведалі, што ў Пурым 42-га іх будучы забіваюць: акупанты і іх добраахвотныя памагатыя з ліку мясцовага насельніцтва не рабілі з гэтага вялікага секрэта, і таму, напэўна, у многіх гэта ім не ўдалося правесці гэтую акцыю дакладна і арганізавана.

Трэба сказаць, што ў межах гарадской рысы расстрэлы фашыстамі, як правіла, не праводзіліся. У Мінску, напрыклад, для гэтай мэты выкарыстоўваліся яры і кар'еры ў Драздах, Тучынах (цяпер — раён вуліц Альшэўскага і праспекта Пушкіна), Кальварыйскія могілкі. Для гэтага ж былі пабудаваны і пачы крэматыорыя ў ўскраіне вёскі Малы Трасцянец, за шэсць кіламетраў ад Мінска па Магілёўскай шашы (цяпер горад ужо падыйшоў да гэтага месца). Туды нават была падвезена чыгуначная ваетка для тых, хто падлягаў неадкладнай ліквідацыі без часовага «кватаравання» ў Мінскім гета.

Гэта знішчалася павольна, метадычна. Пагром за пагромам скарачаў колькасць яго насельніцтва і велічыню тэрыторыі, якая сціскалася, як шчыгравая скура. Плач і стогі сталі над гэтым маленькім кавалачкам зямлі, дзе на плошчы крыху больш як адзін квадратны кіламетр скапілася каля 100 тысяч чалавек (у Мінску да вайны пражывала ўсяго 240 тысяч жыхароў). Бог адварнуўся ад яўрэяў.

2 сакавіка 1942 года месцам знішчэння некалькіх тысяч яўрэяў з Мінска гэта фашысты выбралі ўскраіну чыгуначнай станцыі Койданава каля Дзяржынска, за 35 кіламетраў ад Мінска. А яшчэ гэты дзень быў азнаменаваны тым, што на карце яўрэйскіх пакут з'явіўся новы пункт — кар'ер на ўскраіне Мінска, вядомы цяпер як «Яма».

Некалі, да вайны, тут была гарадская ўскраіна — далей пачыналіся татарскія агароды. Цяпер гэта цэнтр горада, раён Палаца спорту. У гады акупацыі літаральна побач з гэтым месцам праходзіла граніца гэта, якую абзначалі калючы дрот, што аддзяляў «яўрэйскую» частку горада ад «рускай». Пад дротам можна было пралезці — і пралезлі. Праз дрот можна было зрабіць абмен: з боку гэта перадаваліся рэчы, каштоўнасці, нават дзеці; у бок гэта ішлі прадукты, медыкаменты, фальшывыя дакументы на беларускія імёны. І быў гэты дрот граніцай паміж жыццём і смерцю. У той трагічны дзень, 2 сакавіка 1942 года, фашыстам спатрэбіўся гэты стары закінуты кар'ер на ўскраіне горада.

Не ўсё гэта складалася ў акупантаў з гэтым пагромам. Узнавіўшы сапраўдную карціну трагедыі, відаць, ужо не ўдасца, але адно ясна: правесці акцыю раптоўна забойцы не змаглі. Вязні, адчайна супраціўляючыся, адмаў-

ляліся выконваць загады карнікаў. На тэрыторыі гэта — на вуліцах і ў завулках, у дамах і сярод маглі старажытных яўрэйскіх могілак — з'явіліся трупы людзей. І не дзесяты — сотні. Колькі? Хто гэта можа цяпер сказаць?

Спрабуючы адвесці ад сябе гнёў начальства, сваю справаздачу ў Берлін аб гэтай акцыі мінскія фюреры пачалі менавіта з таго, як рыхтавалася масавае знішчэнне яўрэяў. Упор рабіўся на захаванні задуму ў тайне, г. зн. на тым, чаго якраз і не ўдалося дасягнуць.

«Камандзір Гофман загадаў з 1 па 3 сакавіка правесці ў Мінску і Койданава вялікую акцыю супраць рускіх яўрэяў абодвух полаў. Для захавання ў тайне намеранага мерапрыемства юдэнрату было паведамлена, што 5000 яўрэяў з гэта будучы «пераселены», яны павінны быць адабраны юдэнратам і сабраны для адпраўкі, кожны з яўрэяў мог узяць з сабой багаж вагой у 5 кг. Сапраўдная задача, што стаяла перад начальнікам паліцыі бяспекі і СД, была захавана ў тайне».

Але, як мы ўжо гаварылі, тайны не атрымалася, вязні аказалі карнікам жорсткае супраціўленне. І пачалася яно з супраціўлення юдэнрата — спецыяльна створанага фашыстамі Яўрэйскага камітэта, які фармальна стаяў на чале гэта. Большасць членаў гэтага камітэта (Рудзіцэр, Серабранскі і інш.) былі звязаны з антыфашысцкім падполлем. Старшыня юдэнрата, былы намеснік дырэктара Мінпрамгандлю Ілья Мушкін з лютага 1942 года ўжо знаходзіўся ў гестапа (у сакавіку яго расстрэлялі). Дык вось, распараджэнне СД юдэнрат не выканаў.

«Калі раніцай 1 сакавіка 1942 г. гэта было акружана, ніводны яўрэй не быў прадстаўлены юдэнратам да адпраўкі, — адзначыў аўтар паведамлення ў Берлін. — Таму былі ўведзены ў дзеянне каманды для вызвалення ад яўрэяў часткі гэта. Толькі пасля гэтага яўрэі былі сабраны і доўга калоні накіраваны на ст. Мінск-Таварная».

Ведаючы пра прыгатаваны ім лёс, людзі рабілі ўсё, каб выратаваць сябе і сваіх дзяцей, унукаў. Але педантычным немцам трэба было выканаць загад — знішчыць 5000 чалавек, і пачалася барацьба з зусім безабароннымі людзьмі, у большасці сваёй старымі, жанчынамі і дзецямі — мужчынамі частка гэта ў саставе рабочых каманд да таго часу была выведзена ў горад. Рабілі гэта зусім п'яныя немцы на чале з оберштурмфюрэрам Шмітам.

Расстрэлы на станцыі Койданава працягваліся два дні. Справаздача, прадстаўленая ў Берлін аб гэтай акцыі, захавалася. У ёй падрабязна апісваецца жудасная працэдура бойні, учыненая над тысячамі зусім безабаронных людзей, уся віна якіх была толькі ў тым, што яны былі яўрэямі. Уражае спакой, з якім аўтар справаздачы апісвае ўсё падрабязнасці пакарання смерцю: як людзей распрэвалі, як вялі да траншэй, як выстроівалі ў рад, як стралялі ў патыліцу, як дабівалі параненых, як адны «беглі, крычалі і плакалі», а іншыя «скараліся лёсу без крыкаў і галашэнняў»...

І ўсё ж план фашысты не выканалі: як падлічылі педантычныя нямецкія службисты, за два дні было знішчана 3412 чалавек. Са справаздачы не ясна, ці ідзе размова толькі пра тых, каго паклалі ў траншэй пад Койданавам, ці ў гэтую колькасць уваходзяць і тия, хто застаўся ляжаць на тэрыторыі гэта.

Пра тое, што адбывалася ў гэта ў тых хвіліны, калі людзей зганялі ў калоні, мы даведаемся з таго ж дакумента: «Многія не пакідалі добраахвотна сваё жыллё ці пастараліся пазбегнуць адпраўкі. У адносінах да іх была прыменена сіла, а некаторыя з іх былі расстрэляны на месцы. Пасля вчашці гэта ў дамах і на вуліцах ляжала шмат трупам, пазней яны былі прыбраны».

Цяпер мы ведаем, куды яны былі «прыбраны». І мы ведаем цяпер, як яма стала «Ямай».

Вось куды былі скінуты целы тых, хто не захачеў строіцца ў калоні і ісці на бойню, хто ў меру сваіх слабых магчымасцей аказваў супраціўленне п'янай салдатні, хто палчыў за лепшае памерці, але не стаць на калені. Яны засталіся ляжаць у крыві на вуліцах і ў завулках, у дамах і сярод маглі старажытных могілак, і толькі потым іх скінулі ў яму. Колькі іх там ляжыць, у «Яме»? Чатырыста? Пяцьсот? Ці яшчэ больш? У гэта было сагнана да таго часу каля ста тысяч чалавек, таму і лік ішоў на тысячы.

Я не ведаю, ці захавалася імя хоць бы аднаго чалавека, пра якога дакладна вядома, што ён ляжыць у «Яме», але мы ведаем, што менавіта ў той трагічны дзень свой апошні шлях прайшлі выхаванцы дзяцячага дома гэта, і гэта быў шлях да «Ямы».

У гэты ж дзень былі знішчаны інвальідны дом гэта і частка работнікаў непакорнага юдэнрата.

«Яма» — не адзіная брацкая магіла на тэрыторыі былога Мінскага гэта. На нямецкай карце яўрэйскіх могілак на Сухой, што захоўваецца ў інстытуце Яд Вашэма (яе прывёз з Іерусаліма старшыня Асацыяцыі вязняў гэта Ф. Ліпскі), указаны месцы чатырох такіх пахаванняў.

Той абеліск, што стаіць цяпер на «Яме» (дакладней было б сказаць «у яме»), ўведзены ў 1946 годзе, і гэта быў першы ў СССР помнік яўрэям — ахвярам гітлераўскага генацыду. Грошы на яго збіралі ўсёй грамадой — у два заходы, ступаючыся ў кожны яўрэйскі дом. Неўзабаве аналагічны помнік з'явіўся ў Панарах — гэтым «Бабіным яры» Вільнюса. Але ўнутрыпалітычная сітуацыя ў краіне пачала хутка мяняцца — у Мінску быў забіты вялікі актёр Саламон Міхаэлс, пачалася барацьба з «бязроднымі касмапалітамі», якімі, як на грэх, аказаліся амаль адны яўрэі, былі арыштаваны члены Прэзідыума Яўрэйскага антыфашысцкага камітэта, а ў выніку група адзёскіх яўрэяў, што збіралі грошы на «свой» абеліск, адправілася ў ГУЛАГ. А пасля таго, як у 1952 годзе быў узарваны помнік у Панарах, міноі абеліск застаўся ледзь не адзіным, што захавалася з таго страшнага сталінскага часу, і ўжо толькі таму ён уяўляе сабой унікальную гістарычную каштоўнасць.

У апошнія гады, з ростам нацыянальнай самасвядомасці яўрэяў, іх цікавасці да гісторыі свайго народа, олова «Яма» стала адным з сімвалаў катастрофы на Беларусі, трывала ўвайшло ў наш лексікон як месца масавага знішчэння яўрэйскага насельніцтва ў гады другой сусветнай вайны (гэтак сама ж, як слова «яр» у адносінах да Украіны — Бабін Яр у Кіеве, Драбіцкі Яр у Харкаве). І ўсё гэтыя «ямы» і «яры», незалежна ад таго, стаць на іх абеліскі ці не, доўга яшчэ будуць трывожыць хворое сумленне чалавецтва.

Якаў БАСІН.

Мінск.

СИТУАЦЫЯ

Дурылі групай, а ў турму сеў адзін

Хутка год, як кандыдат фізіка-матэматычных навук, старшы выкладчык Гродзенскага дзяржаўнага ўніверсітэта Артур Навумовіч не чытае лекцый студэнтам, а тлумачыць кампетэнтным органам, адкуль у яго аказалася такая каласальная сума грашовых знакаў з партрэтамі амерыканскіх прэзідэнтаў і што ён з ёй рабіў. Адрэзу заўважым, што хабар, на якім, здараецца, «гараць» спецыялісты вышэйшай школы, тут ні пры чым. І ўвогуле абставіны, якія адлучылі Артура Іванавіча ад універсітэта і прывялі яго ў турэмную камеру, з прафесійнай дзейнасцю выкладчыка ніяк не звязаны.

З тлумачэнняў Артура Навумовіча вынікае, што ён падзарабляў у Гродзенскай гандлёва-прамысловай палаче на пазаштатнай аснове і меў пэўную цікавасць да камерцыі. У прыватнасці, выкладчыку хацелася набыць імпортны аўтамат па вытворчасці высакаякаснай мукі. Аднак гэта ўстаноўка каштавала нятанне, і, каб рэалізаваць свае планы, Артуру Іванавічу трэба было прыцягнуць інвестыцыі. Патэнцыяльных інвестараў ён убачыў у асобе прадпрымальнікаў Альгедаса і Ромаса. Літоўцы выказалі гатоўнасць разгледзець пытанне аб стварэнні сумеснага прадпрыемства, але не адрэзу, а пасля таго, як беларускі партнёр будзе правяраць у справе і атрымае вопыт работы з грашмамі, абавязковы для будучай дзейнасці ў рамках СП.

Чаму ж навучылі кандыдата навук камерсанты з суседняй краіны? У агульных рысах набыты «вопыт» выглядае так. Выкладчык адкрывае спачатку ў «Белпрамбудбанку», а потым у «Прыорбанку» асабістыя валютныя рахункі і кладзе на іх доллары, атрыманыя ад літоўцаў. Падставіў для гэтага з'яўляюцца два фіктыўныя пасведчанні мытні аб тым, што валюта ўвезена з-за мяжы: спачатку 220 тысяч 200, а потым 215 тысяч «зялёных». Кожны дакумент каштуе 100 долараў і купляецца ў бізнеса супрацоўніка Гродзенскай рэгіянальнай мытні Андрэя Шокі. Пасведчанне дае права на вываз валюты за мяжу, што і робіцца. Спачатку доллары кладуцца ў банк, потым адтуль бяруцца, ну, а далейшы шлях «баксаў» — у Польшчу, канкрэтней у Люблін, дзе яны ўносяцца на рахунак мясцовага спіртзавода. Па такой схеме туды перакачвала 120 тысяч 397 долараў. Паводле слоў А. Навумовіча, транспарт да Любліна яму забяспечвалі літоўцы, прычым на мытні ў Брузгах машыну заўсёды прапускілі без чаргі.

Потым адбыўся фініш «выпрабавальнага тэрміну» выкладчыка, аднак зусім не па прычыне стварэння

СП. Мытным пасведчаннем, атрыманым ад буйнога ўкладчыка, зацікавілася служба бяспекі галоўнага філіяла АКБ «Прыорбанк» па Гродзенскай вобласці, распрацаваў следства супрацоўнікі КДБ. У выніку дзеянні «кур'ера» па дастаўцы валюты ў Польшчу былі кваліфікаваны як «кантрабанда ў буйным памеры». Суд Ленінскага раёна г. Гродна прызначыў яму 4 гады пазбаўлення волі ў напраўча-працоўнай калоніі ўзмоцненага рэжыму з канфіскацыяй маёмасці. Канфіскаваны таксама прадмет кантрабанды — 22.812 долараў 50 центаў, якія А. Навумовіч не паспеў зняць з банкаўскага рахунку.

Што датычыць Андрэя Гокі, дык ён за падрыхтоўку мытных дакументаў атрымаў 2 гады папраўчых работ па месцы працы з утрыманнем 20 працэнтаў заробку ў даход дзяржавы. Ну а дзе ж вышэйшымі чынамі Альгедаса і Ромаса? Гэтыя асобы следствам не ўстаноўлены. З матэрыялаў крымінальнай справы нельга зразумець, за якія кінкрэтныя паслугі расплачваліся з Люблінскім спіртзаводам і чаму разлік ішоў не напрамую па лініі Літва—Польшча, а праз Беларусь. Праўда, у справе фігуруе гродзенская фірма «Мэкс-Опцім-Джоун», прадстаўнікі якой пару разоў ездзілі ў адной машыне з А. Навумовічам у Люблін і плацілі за спірт. Аднак гэта структура сваю дзейнасць спыніла, і месцазнаходжанне яе шэф пакуль невядома. Матэрыялы адносна «Мэкс-Опцім-Джоун» выдзелены следствам у асобную вытворчасць. Пакуль жа няма фактаў, якія б сведчылі аб дачыненні гэтай фірмы да валюты, на якой «пагарэў» А. Навумовіч.

Такім чынам, на сённяшні дзень маецца больш пытанняў, чым адказаў. Выкладчыку-«кур'еру» дасталіся турэмныя харчы, а сапраўдныя арганізатары афер, не выключана, сядзяць цяпер за бутэлькай каньяку з «казырай» закускай, адзначаючы поспех чарговай «операцыі».

Барыс ПРАКОПЧЫК.

У ДОБРЫ ШЛЯХ, ФІЛІЯ!

Адным з першых дзяржаўных крокаў новага міністра культуры спадары А. Сасноўскага стаў загад, падпісаны ім 27 лютага, аб адкрыцці на базе Мазырскага музычнага вышэйшага філіяла факультэта заочнага навучання Беларускага ўніверсітэта культуры.

Гэта азначае, што цяпер падрыхтоўка спецыялістаў культуры вышэйшай кваліфікацыі перастала быць прэрагатывай сталіцы, а перанеслася і на перыферыю.

Чакаецца, што гэты акт паспрыяе развіццю культуры ўнікальнага Палескага рэгіёна.

Уладзімір МАМОНЬКА,
галоўны спецыяліст Міністэрства культуры.

СЕННЯ

СОНЦА

Усход Захад Даўжыня

дня

Мінск	6.50	17.53	11.03
Віцебск	6.41	17.42	11.01
Магілёў	6.39	17.43	11.04
Гомель	6.32	17.43	11.11
Гродна	7.02	18.11	11.09
Брэст	7.04	18.11	11.07

МЕСЯЦ

Поўня 5 сакавіка

ІМЯНЫНЫ

Пр. Цімафей, Яўстафія, Георгія
К. Тэафіла, Фрыдэрыка

НАДВОР'Е

Сення ўдзень па рэспубліцы чакаецца воблачнае надвор'е, снег, слабая мяцеліца. Тэмпература паветра ў Гомелі, Магілёве, Віцебску, Мінску — 4—6, Гродне і Брэсце — 5—7 градусаў марозу.

У наступныя двое сутак: 6-га ўначы — на большай частцы тэрыторыі, удзень — месцамі невялікі снег; 7-га пераважна без ападкаў. Тэмпература ўначы — 9—14, месцамі да 19, удзень — 2—7 градусаў ніжэй нуля.

Медыцынскі прагноз надвор'я на 5 сакавіка

Надвор'е будзе вызначацца полем паніжанага атмасфернага ціску. Чакаюцца ваганні (спачатку рост, а потым паніжэнне) асноўных метэаэлементаў. 5 сакавіка — неспрыяльны дзень па геофізічных фактарах. У такіх умовах магчыма пагаршэнне самаадчування ў метэазалежных хворых з сардэчна-сасудзістай паталогіяй, захворваннямі дыхальнай сістэмы і страўнікава-кішачнага тракта.

Рэкамендуецца пазбягаць фізічных і псіхэаэмацыянальных напружак, рэгулярна прымаць лекавыя прэпараты, прызначаныя ўрачом, заспакаляльныя сродкі (настойкі сардэчніку ці валер'яну), пачаць курс прыёму полівітамінаў, якія ўтрымліваюць у сваім саставе вітаміны «А» і «Е».

Антаніна КАРОЗА,
навуковы супрацоўнік БелНДІ кардыялогіі.

ГІСТОРЫЯ отаўлення і развіцця паштовых сувязей змяшчае мноства цікавых старонак. Напрыклад, гісторыю з'яўлення і хаджэння звычайных, у сённяшнім разуменні, лісьмаў. Гэта быў час, калі нашы продкі свае паведамленні наносілі клінапісным тэкстам на гліняныя таблічкі. Затым такія пісьмы-таблічкі змяшчалі ў гліняныя (звычайна з неабпаленай гліны) «канверты», прызначаныя для захавання тайны перапіскі. Каб прачытаць такое пісьмо, «канверт» разбіралі.

З таго часу цывілізацыя ўнесла свае карэктывы, а паштовы канверт набыў даволі перспектывны выгляд і заняў дастойнае і ўстойлівае месца сярод розных формаў сувязі. Па меры іх развіцця ён стаў неабходным аtryбутом пісьмовых паведамленняў, кантактаў. Попыт на яго пачаў пастаянна павялічвацца, бо канверт стаў не толькі сродкам захавання тайны перапіскі. Сёння ён з'яўляецца і носьбітам пэўнай інфармацыі. Па-мастацку аформлены, ён не толькі цешыць вока, але і даносіць вам інфармацыю аб якой-небудзь з'яве нашага жыцця, цікавай падзеі. Нарэшце, ён выконвае звычайныя функцыі ўпакавальнага пакета для вашага пісьма.

Як усё ясна, гранічна проста! Здавалася б, пры вялікім на яго попыце можна было б выгада папоўніць і даходны артыкул бюджэту. Зрабіць, напрыклад, прыгожыя сувенірныя наборы канвертаў з адлюстраваннем на іх выдатных мясцін Беларусі, яе гарадоў. Далоўніць гэтыя наборы маркіраванымі паштоўкамі з беларускай дзяржаўнай сімволікай і г. д. Павялічыць, нарэшце, іх выпуск у межах пэўнай гадавой патрэбнасці беларускай пошты.

А патрэбнасць гэта вызначаецца ў 60 мільёнаў канвертаў. Калі ўлічыць, што маладая беларуская дзяржава сістэматычна развівае свае кантакты са знешнім светам, то і патрэба ў канвертах будзе рэгулярна павялічвацца. Аднаведна павялічыцца эканамічны і палітычны эффект пры выкарыстанні такой колькасці носьбітаў інфармацыі. Але галоўнае, што будзе задавальняць пастаянны попыт на іх з боку спажываўцаў. Бо сёння ва ўсіх гарадах рэспублікі попыт на канверты не задавальняецца. Гэта толькі з улікам дэзалавой перапіскі. Але трэба ўлічыць і тую акалічнасць, што наша жыццё ўзбагачаецца і павялічваецца ўсё новымі памятнымі і святочнымі днямі календара. Яны ў сваю чаргу павялічваюць патрэбнасць у канвертах для віншаванняў то з традыцыйнымі, то з прэфесіянальнымі святамі. Расшыраюцца кантакты і па лініі культурных сувязей, як расшыраецца і сама інфармацыйная прастора паміж людзьмі.

Як жа вырашаецца праблема канвертаў у маладой незалежнай дзяржаве?

Яшчэ параўнальна нядаўна рэспубліка поўнацэнна забяспечвалася прадпрыемствамі Дзяржзнака СССР. Але з развалам былога СССР змяніліся і ўмовы забеспячэння Беларусі такімі неабходнымі для ўсіх элементарнымі канвертамі. Бо спецыяльнай вытворчасці па вырабу канвертаў рэспублі-

ка не мае і па сённяшні дзень. Не было свайго вытворчай базы і па выпуску дзяржаўных знакаў паштовай аплаты. Так атрымалася, што, стаўшы незалежнай суверэннай дзяржавай, рэспубліка стала поўнацэнна залежнай у вытворчасці знакаў паштовай аплаты, у тым ліку і паштовых канвертаў.

Выявіўшы такую акалічнасць, Камісія па адукацыі, культуры і захаванню гістарычнай спадчыны Вярхоўнага Савета Рэспублікі Беларусь вымушана была на сваім пасяджэнні разгледзець і абмеркаваць гэта пытанне. У прынятым рашэнні былі вызначаны канкрэтныя рэкамендацыі, з якімі Камісія і звярнулася да ўрада.

Кабінет Міністраў, выслушаўшы гэты зварот, адшукаў магчымасць выдзеліць частку неабходнай валюты і набыць абсталяванне

Натуральна, што з ростам дэфіцыту расла і колькасць незадаволеных спажываўцаў. Часам стваралася яўна крытычнае становішча з задавальненнем спажывацкага попыту.

Да таго ж прасочвалася і негатывны бок у разліках рэспублікі за выкананую і пастаўленую прадукцыю з-за рубяжа. Кошт пастаўленых адтуль канвертаў пастаянна ўзрастаў і адмоўна адбіваўся на пакупных магчымасцях насельніцтва рэспублікі і яе арганізацый. Яшчэ больш складана было вырашаць і забяспечваць патрэбны асартымент паштовых канвертаў. Бясконцы перагаворы з пастаўшчыкамі, розныя ўгадненні па тэлефоне і факсе ўзнікаючых пытанняў павялічвалі кошт пастаўляемых нам, часам недаброякасных, канвертаў. І нават пры вырашэнні і ўгадненні пэўных пазіцый дадатковай пастаўкі

АКТУАЛЬНА!

ВЯЛІКАЯ ПРАБЛЕМА Ў МАЛЕНЬКІМ КАНВЕРЦЕ

для вытворчасці дзяржаўных знакаў паштовай аплаты. Што датычыць абсталявання для вытворчасці канвертаў, то пра яе, відаць, забыліся. Магчыма вырашылі, што такую «дробязь» можна клесці самім. А можа, хтосьці з уплывовых і ўсёмагутных вырашчываў новую старонку ў гісторыю пошты? Згодна з гэтай прадпачынкай, канверты наогул не спатрэбіцца ў новай адкрытай і суверэннай дзяржаве!

Толькі людзі не падпарадкоўваліся гэтай тэндэнцыі і працягвалі патрабаваць канверты. Бо практыку сувязей з даламагой пісьмаў ніхто ў свеце не адмяняў. Значыць, Беларусь павінна быць забяспечана канвертамі!

Паштовая адміністрацыя рэспублікі прыкладвала немалыя намаганні, каб адшукаць любыя магчымасці пастаўкі патрэбных канвертаў. З працягнутай рукой звярталіся да вытворцаў канвертаў у Расіі, Прыбалтыцы. Заключаліся кантракты, якія ў далейшым не выконваліся. А калі і выконваліся, то з парушэннем тэрмінаў пастаўкі і якасці з'яўляемых канвертаў.

Сёння са старым абсталяваннем папярэвай фабрыка г. Барысава пастаўляе па 300 тыс. канвертаў у месяц. Яшчэ два мільёны канвертаў пачаў пастаўляць г. Віленюс. Але сярэднямесячная патрэбнасць рэспублікі ў канвертах складае пяць мільёнаў канвертаў. Так нараджаецца дэфіцыт — амаль як у Райкіна!

нечакана ўзніклі чарговыя цяжкасці. Напрыклад, папярэдня аплата заказу. Гэтая і іншыя цяжкасці з забеспячэннем рэспублікі канвертамі пастаянна стваралі не толькі напружанне. Яны адмоўна ўплывалі на вытворчы рытм і псіхалагічную абстаноўку ў калектывах работнікаў паштовай сувязі. Параджалі неабгрунтаваную незадаволенасць і скаргі спажываўцаў.

Для суверэннай і незалежнай дзяржавы такое становішча з забеспячэннем яе канвертамі недапушчальнае. Яно негатывна ўплывае на прэстыж рэспублікі, яе эканамічнае і палітычнае становішча. Дзе ж выйсць? Яно адшукваецца. Але перш за ўсё трэба адкінуць нігілістычны падыход да ацэнкі «дробязей». Цвяроза асэнсаванне неабходнасць мець для рэспублікі ўласную вытворчасць канвертаў. Ці мы і далей будзем хадзіць з працягнутай рукой па краінах замежжа і літаральна вымольваць іх (канверты) для сябе? Ці мы сталі настолькі багатымі, што будзем сістэматычна пераплачваць кошт іх вырабу? Бо ў канчатковым выніку гэта падаражанне ляжа на плечы нашых людзей.

Агульнавядома, што набыццё за мяжой такой «складанай» прадукцыі, якой з'яўляецца канверт, звязана з вялікімі фінансавымі і тэхнічнымі цяжкасцямі.

Тут адбіваецца і плаваючы курс беларускага рубля, складанасць аператыўнага размяшчэння і вырабу ў патрэбны тэрміны за-

казу, іншыя фактары з розным афармленнем грузу і г. д.

Як бачым, з-за палавінчатага вырашэння пытання па выпуску дзяржаўных знакаў паштовай аплаты ўзніклі іншыя немалаважныя праблемы. Праблема з адсутнасцю неабходнага ў рэспубліцы абсталявання па вытворчасці канвертаў — гэта не будаўніцтва металургічнага камбіната. Аднак гэту праблему не вырашае ні Міністэрства фінансаў рэспублікі, ні яго структурны орган, які называецца Дзяржзнакам. Забылі аб просьбе камісіі Вярхоўнага Савета і ва ўрадзе рэспублікі. Наладзіўшы вытворчасць уласных знакаў паштовай аплаты, упусцілі самае нязначнае — забыліся аб тым, што іх трэба на штосці ці некуды наклеіваць (!).

Можа цяпер другая Камісія Вярхоўнага Савета — па транспарту і сувязі зверне ўвагу ўрада на неабходнасць вырашэння ўсё ж і другую частку пытання? Пытанне, аб якім раней напамінала Камісія па адукацыі і культуры?

А тым часам праявіў сапраўднае клопаты аб прэстыжы беларускай дзяржавы адзін са слухачоў Акадэміі кіравання пры Прэзідэнце рэспублікі. Грунтоўна вывучыўшы ўзнікшую праблему, ён зрабіў тэхніка-эканамічнае абгрунтаванне арганізацыі вытворчасці ў рэспубліцы канвертаў. У ім пераканана даказана высокая яго прадукцыйнасць і рэнтабельнасць.

У прыватнасці, даказана, што пры выпуску гэтым прадпрыемствам 60 мільёнаў канвертаў у год рэспубліка атрымае 2 мільярды рублёў прыбытку. У гэтым абгрунтаванні сур'ёзна заяўляюць аб сабе і палітычныя аспекты такой вытворчасці.

Даволі пераканавыя і іншыя аргументы. Так, беларуская вытворчая база дасць магчымасць не толькі выпускаць больш танную прадукцыю. Яна дасць магчымасць значна расшырыць яе наменклатуру не толькі для ўласных патрэб, але і для задавальнення патрэбнасці іншых рэгіёнаў краіны СНД. Яе эфектыўнасць дасць магчымасць у найкарацейшыя тэрміны аднавіць вытворчасць і даць дзяржаве адчувальны прыбытак. Сёння ясна, што з павелічэннем палітычнай і эканамічнай актыўнасці Беларусі патрэбнасць у канвертнай прадукцыі ўзрастае. Яе нельга будзе задавальняць за кошт паставак з-за рубяжа.

Ужо ёсць гатовая тэхніка-эканамічнае абгрунтаванне стварэння ўласнай базы. Пытанне ў іншым: хто правядзе ініцыятыву і азнаёміцца з праектам? Ён працяжаў ужо год. Відаць, спатрэбіцца ўжо не проста ініцыятыва, а жорсткае ўказанне ўрада. Відаць, гэтага чакаюць тыя, каго датычыць гэта ў першую чаргу.

Несумненна адно. Настаў час пазітыўнага разгляду ўзніклай праблемы. У адваротным выпадку мы будзем у паштовых справах адкінуць у далёкае мінулае. І тады можа ўзнікнуць казачны час, калі мы свае пісьмовыя пажаданні будзем укладваць у гліняныя «канверты».

Анатоль ЛІСОВСКИ.

ТЭЛЕБАЧАННЕ, 5 сакавіка

Беларускае тэлебачанне

7.30 Ранішні какалей. 7.50 Эканаміст. 8.00 Навіны. 8.15 Аўта-парк. 8.30 Абі-бок. 9.00 Тэлебачанне — школе. Гісторыя Беларусі. 5-ы клас. Жыццё людзей на старажытнабеларускіх землях. 9.30 «Вестгейт». 34-я серыя. 10.25 «Чароўная лаўка». Мультфільм. 10.35 «Дом з прыёдамі». Маст.фільм з субітрамі. 12.00 «Наша мама — герой». Дак.фільм. 12.45 «Соф'я Кавалеўская». Трохсерыйны маст.фільм. 1-я серыя. 15.00 Навіны. 15.15 «Пырскі на тым беразе». Дак.фільм. 15.35 «Буронка з Маслэнкіна». Мультфільм. 15.50 Тэлебачанне — школе. Беларуская літаратура. 11-ы клас. Янка Брыль і яго творчасць. «Ад зямлі, ад працы, ад жыцця...» 16.20 «Усё пра ўсё». Праграма для дзяцей. 16.45 «Экзамір-36». 17.20 Урокі Наталлі Навасілавай. 17.50 Музыканы антракт. 18.00 Урачыстае пасяджэнне, прысвечанае 100-годдзю з дня нараджэння народнага пісьмэнніка Беларусі Кандрата Крапівы. Трансляцыя з Нацыянальнага акадэмічнага тэатра імя Янкі Купалы. 18.50 Навіны (з сурдыперакладам). 19.05 Урачыстае пасяджэнне, прысвечанае 100-годдзю з дня нараджэння народнага пісьмэнніка Беларусі Кандрата Крапівы (працяг). 20.40 Калыханка. 21.00 Паранама. 21.55 Музыканы антракт. 22.05 Іна Чурыкава ў мастацкім фільме «Рабро Адама». 23.25 Чэмпіянат Англіі па футболе. «Ньюкасл Юнайтэд» — «Манчэстэр Юнайтэд». У перапынку (24.00) — Навіны.

ГРТ

5.00 Тэлераніца. 8.00, 11.00, 14.00,

17.00, 22.55 Навіны. 8.15 «Сакрэт трапінкі». 9.05 «Мы». Аўтарская праграма У. Познера. 9.50 Смейлланарам. Вядучы — Я. Петрасян. 10.15 «Далёка, далёка на поўдні». Мультфільм. 10.30 «Адагады мелодыю». 11.10 У афіры тэле-радыёкампаніі «Свет». «Мы і рынак». 12.00 «ТАСС упайнаважаны заявіць». 10-я серыя. 14.20 «Драконы падземелля». 14.40 Квар'эт «Васіляева кваліфікацыя». 14.50 Мультфільм. 15.10 Чароўны свет ці Сінема. 15.35 «Элен і хлопцы». 16.00 «Да шаснаццаці і старэй». 16.30 «Сем дзён спорту». 17.20 «Сакрэт трапінкі». 18.10 Гадзіна пік. 18.35 «Адагады мелодыю». 19.05 «Тэма». 19.45 «Добрай ночы, малышы!». 20.00 Час. 20.30 «Аперацыя». 20.45 Праграма перадач. 20.50 Усёвавад Санаеў у фільме Васіля Шукшына «Ваш сын і брат». 22.35 «Масква — Крэмль». 23.05 Хіт-парад. 23.45 «Т.С.Н.» («Тэлевізійная служба навін»). 0.35 «Сем дзён спорту».

Канал «Расія»

15.05 Свята кожнай дзень. 15.15 Там-тама навіны. 15.30 «Востраў Марый». Дак.фільм з цыкла «Перамены ў маім жыцці» (Ірландыя). 15.45 Кліп-антракт. Валерыя. 15.50 Калыханка. 16.00, 19.00, 22.00 Весткі. 16.20 Новая лінія. 16.55 Кіно ў сакавіку. 17.10 Ваша права. 17.25 Вуснамі дацяці. 17.55 Кіно па працягам. «Пецярбургскія тайны». 19.25 Падрабязнасці. 19.35 «Першы паверх». Маст.фільм. 21.00 Двайны партрэт. А.Шыраўт і М.Дзяржавін. 21.40 Рок-тайм. 22.30 Гандлёвы дом. 22.35 Рака

часу. 22.40 Аўтаімгненне. 22.45 — 0.35 Футбол. Кубак УЕФА. «Баварыя» (Мюнхен) — «Нотынгем Форэст» (Нотынгем).

РТР

10.30 СІВ. Навіны. 10.35 Музыканы кліп. 10.40 Невядомая Масква. 10.50 Тэлеграф. 11.05 Музыка ў поўдзень. 11.35 «Тэды Бір». 11.40 На залатым ганку сядзелі... 11.55 Абарона і бяспека. 12.00 Магазін на канале. 12.30 Гадзіна «Рэалітэ». 13.30 СІВ. Навіны. 13.35 Казкі для бацькоў. «Пачатак». 1-ы год жыцця дзяціці. 14.05 Незабыўны тэатр. «Дзень пры-ваду — дзень ад'ваду». Спектакль Дзяржаўнага акадэмічнага тэатра імя Мяссывета. Частка 2-я. 15.10 Г. Дадамян. Атлантыда савецкага мастацтва. 15.40 «Бім, Бом і воўк». Мультфільм. 16.00 «Імёны». Кампазітар А. Эшпай. 16.30 Вышэйшая школа. 16.45 СІВ. Навіны.

НТВ

17.00 «Чудоўныя гадзіны». 92-я серыя (ЗША). 17.30 У пошуках прыгод. 18.00 «Сёння». Інфармацыйная праграма. 18.35 Герой дня. 19.00 Свет кіно. Толькі для жанчын. Моніка Білі ў фільме Стэна «Мае любыя мужы» (Італія). 20.40 «ТЭФІ-96». Хто ёсць хто. 21.00 «Сёння». Інфармацыйная праграма. 21.35 «Доктар Кун, жанчына-ўрач». 44-я серыя (ЗША). 22.30 Часінка. 23.00 «Сёння». Інфармацыйная праграма. Начны выпуск. 23.20 Меламанія: «Ціна Тэрнер».

Санкт-Пецярбург

12.00, 13.00, 14.00, 15.30, 18.30, 21.45 Інфарм ТБ. 12.10 «Першае каханне». Серыял. 2-я серыя. 13.10 Хуткая дапамога. 13.40 Парады садовадома. 13.50, 16.55 Музыканы момант. 14.10 Авертайм. 14.25 «Чуда-млын». Мультфільм. 14.45

УСТЕХ

SteelWay

рэалізаваны
со складу
в г. Сялодзім
МЕТАЛЛОПРОКАТ

МЕТАЛЛОПРОКАТ

АРМАТУРА
кл. А-І № 26 кл. А-ІІІ № 10; 12
СТАЛЬ ЛИСТОВАЯ
х/к № 0.5; 2.5
г/к № 2.0; 3.0; 4.0; 5.0; 6.0;
8.0; 10.0
маркі 45 № 7.0; 16.0
маркі 65Г № 8.0
оцинкованая № 0.55
СТАЛЬ СОРТОВАЯ
маркі 45 № 30; 50; 60; 65;
90; 160; 170
маркі 65Г; ШХ15-В; 20Х13;
40Х13; 35ХГСА
УГОЛОК
РАВНОПОЛОЧНЫЙ
32Х4; 40Х4; 45Х4; 63Х6;
75Х7; 100Х7Х8000; 125Х9
ПОЛОСА
маркі 65Г; 3Х2ВВФ; 8ХФ

Торговый отдел: г. Минск, ул. Захарова, 40-16
Тел. (0172) 36-52-96, факс: (0172) 36-34-67

«Еўрапейскі калейдаскоп». 15.15 Стыль жыцця. 15.40 «Німецкая хваля». 16.00 Тэлеанонс. 16.25 Дзецімі пра зверанят. 17.00 Па ўсёй Расіі. 17.10 Паказвае Ленінградская АЛТК. 18.10 Вялікі фестываль. 18.50 Спартыўныя навіны. 18.55 «Пер-

шае каханне». 2-я серыя. 19.50 Тэлеслужба бяспекі. 20.00 «Дом кіно» да 70-годдзя Анджэ Вайды прадстаўляе аўтарскую версію фільма «Зямля запавятная». 22.00 Спорт, спорт... 22.10 Дзень нараджэння. 22.20 — 23.40 «Зямля запавятная» (працяг).

ЗАСНАВАЛЬНИК:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКИ, У. ГОЙТАН, В. ЖДАНКО, Л. ПАХМАНЕНКА, М. МІХАЕВІЧ (першы намеснік галоўнага рэдактара), А. МЯСНИКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г.р. Мінск, вуліца Б. Хмяльніцкага, 10-а, рэдакцыя газеты «Звязда».
ТЭЛЕФОНЫ: прыёмны — 68-29-19; намесніку галоўнага рэдактара — 32-44-12, 32-14-25, 32-35-05; аддзелаў: інфармацыйна-аналітычнага — 32-38-02, 68-28-14, 68-29-68, эканамікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, сацыяльных праблем — 68-28-69, пісьмаў — 68-27-47, маралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыспарты — 68-28-27, знешнеэканамічнай дзейнасці — 68-29-44; аглядальнікаў па праблемах: навуцы і адукацыі — 68-28-31, экалогіі і ліквіднаці вынікаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэрыі — 32-22-03; даведкі па рэкламе і аб'явах — 68-28-71. ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не заўсёды супадаюць з меркаванням рэдакцыі.

Адказнасць за змест рэкламы нясуць рэкламадаўцы.

Рэдакцыя пакілае за сабой права не ўступаць у перапіску з чытачамі.

Друкерня выдавецтва «Беларускі Дом друку».

Мінск, праспект Ф. Скарыны, 79.

Тыраж 113326. Кідкі 63850. Зам. № 1133.

Выходзіць 250 раз у год. Нумар падпісаны ў 20.15.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12